


# تایخ امارت

CHECKED

از \_\_\_\_\_

مولانا عبد الصمد صاحب دہلوی  
ناظم امارت شرعیہ صوبہ بہار



مطبوعہ برقی مشین پریس مراد پور پٹنہ

قیمت

# کتاب العشر والزکوٰۃ

کتاب العشر والزکوٰۃ کو ملک میں جو قبول عام حاصل ہوا، اور علم کے دربار سے جو گران قدر رائیں اسکولیں، ان سب کے ملخص ذکر کی بھی بیان گنجائش نہیں ہے۔  
جن رائوں کی ملخص بلقلہ حسب ذیل ہے :-

معنی اعظم حضرت علامہ مفتی محمد کفایت اللہ صاحب دہلوی مسلمانان ہمارا حتمی فریضہ ہے کہ وہ امارت شرعیہ کی بقا و تقویت کے لئے اپنی تمام ماسخی وقف کر دیں۔ اور اس کتاب کو حرز جان بنا کر اس کے مضامین پر عمل کریں۔

شیخ الحدیث حضرت مولانا فخر الدین احمد صاحب مراد آبادی اشرفی نظر میں یہ کتاب اپنے موضوع میں کامیاب ہے۔ مضامین کی تفصیل و دلائل کی قوت۔ اقوال و فقہاء رحمہم اللہ اجماع میں کا صحیح اندراج۔ بھر تاج کا اخراج، ایسی صفائی کے ساتھ پیش کیا ہے کہ بے اختیار زبان سے نکلتا ہے کہ اس کا راز تو ابد و مردوں میں کھنڈ۔

حضرت مولانا سید منت اللہ صاحب رحمانی مجاہد نیش خانقاہ رحمانی مونیگرہ زکوٰۃ و عشر کے تمام پہلوؤں پر تفصیلی بحث ہے۔ اور اسکی قرآن حکیم، احادیث نبوی مستند کتب فقہیہ اور ائمہ مجتہدین کے اقوال سے نقدی ہے۔ جو اہل علم کے التشریح حد کا باعث ہے۔ حضرت مولانا عبد الحلیم صاحب صدیقی ناظم جوہ علماء ہندو ملی امیر الیقین ہے یوں انھوں

کے محنت اور اجتہاد کی تقریبات کے لئے زکوٰۃ و عشر کے احکامات و مسائل پر تفصیلی بحث ہوئی۔ مولانا محمد امجد علی صاحب دہلوی نے اس کتاب کی تصدیق کا بیان کیا ہے۔ فلسفہ علم و ادب کے

جلد نمبر :- مکتبہ امارت شرعیہ پھلواری شریف ضلع پٹنہ (موبہار) قیمت ۱۰۰

# (الف) فہرست مضامین تاریخ امارت

صفحہ	مضامین	صفحہ	مضامین
۱۸	تیسری انقلابی تحریک کی نوعیت	(ج)	عرض حال
۱۹	سید شہید کا خط	۱	تاریخ امارت کا پہلا دور
۲۱	علماء کی موت	۲	قیام امارت پر حضرت شاہ عبدالغفور
۲۲	حضرت حاجی صاحب کی امارت کی نوعیت		صاحب کافتوی
۲۳	حضرت شیخ الہن کی امارت کی نوعیت		باب اول - قیام امارت شریعہ کے
۱۳	دلائل گمشدہ رپورٹ کے تقابلات		متعلق ۱۹۱۳ء سے ۱۹۱۴ء تک
۱۴	ایک سوال کا جواب		کے ان خدمات کا بیان جو ہمارے
۳۰	عربوں اور ترکوں کی قومیت کی تحریک	۱	اکابر علماء نے انجام دئے -
۳۲	انقلابی تحریک کی قربانیوں کا نتیجہ	۷	سعی و عمل کے دو پہلو انقلابی اور
	باب دوم - قیام امارت شریعہ کے		آئینی
	متعلق ان خدمات کا بیان ۱۹۱۴ء سے آج تک	۱۱	تاریخ امارت کا انقلابی دور
	۳۴	۱۱	انقلابی دور کا پہلا امیر حضرت
	تاریخ امارت کا آئینی دور		سید احمد شہید رحمۃ اللہ علیہ
۳۵	اس دور کا مفکر اول	۱۳	عشر روز کوۃ کی تنظیم و تحصیل
۳۷	سیاست دینیہ کی پہلی آئینی تجدید	۱۴	انقلابی دور کا دوسرا امیر حضرت
۴۰	انجمن علماء بہار کی بنیاد		حاجی امداد احمد صاحب قادیس سرہ
۴۴	اجلاس اول کی چند تجاویز	۱۷	انقلابی دور کا تیسرا امیر حضرت
۴۷	خود غلامانہ اور خلافت کا پہلا دور		مولانا محمد الحسن صاحب رحمۃ اللہ علیہ

۹۹	امارت شرعیہ کے مقاصد	۴۹	مسئلہ امارت آئینی تحریک کی روشنی میں
۱۰۶	لائحہ عمل	۵۱	جمعیۃ علماء ہند اور امارت شرعیہ فی الہند
۱۰۷	شعبہ دارالقضار	۵۳	آئینی دور کا پہلا امیر - حرج
۱۰۹	دارالقضار کا اطلاق نامہ		حضرت مولانا شاہ بدر الدین صاحب
۱۱۳	دارالقضار کے خدمات	۵۷	حضرت مولانا محمد حیات کا تاریخی مکتوب
۱۱۶	شعبہ دارالافتار	۶۹	حضرت مولانا محمد علی صاحب قدس سرہ کا
۱۱۷	دارالافتار کے خدمات		مکتوب گرامی
۱۱۸	شعبہ تنظیم	۷۰	حضرت مولانا شاہ بدر الدین کا مکتوب گرامی
۱۲۰	پرچہ نقابک امارت شرعیہ	۷۱	جمعیۃ علماء بہار کا اجلاس خصوصی اولیٰ
۱۲۷	سند ناظم قومی محصول		قیام امارت کی کارروائی -
۱۲۸	ہدایت نامہ (ناظم قومی محصول)	۷۲	محکمہ استقبالیہ کا خطبہ صدارت
۱۳۰	سند عامل دارالافتار بہار	۷۶	انتخاب امیر شریعت کی کارروائی -
۱۳۱	ہدایت نامہ (عاطلین)		قبولی منصب امارت کے متعلق حضرت
۱۳۳	شعبہ تنظیم کے خدمات	۷۸	شاہ بدر الدین صاحب قدس سرہ کا مکتوب
۱۳۵	شعبہ تبلیغ و اشاعت		امارت شرعیہ کے قیام کے بعد حضرت مولانا
۱۳۷	ہدایات تبلیغین کے چند خصوصی فتاویٰ	۸۱	محمد علی قدس سرہ کا ارشاد
۱۳۹	شعبہ تبلیغ و اشاعت کے خدمات	۸۳	خواجہ امیر شریعت آخوند کی علل و وفات
۱۴۲	شعبہ تحفظ مسلمانین کے خدمات	۸۵	تکفین و تدفین -
۱۴۵	شعبہ بیت المال	۸۶	آئینی دور کا دوسرا امیر - مظہر
۱۴۶	خدمات بیت المال		حضرت مولانا شاہ محمد الدین صاحب
۱۴۷	دعوت اسلام اور مسلمانان کا موقف	۸۶	حضرت مولانا محمد حیات صاحب کا مضمون بر
۱۵۱	دفاعی خدمات	۸۹	مسئلہ انتخاب امیر شریعت ثانی
۱۵۳	محکمہ تنظیم کے متعلق مولانا کا نظریہ		جمعیۃ علماء ہند بہار کی مجلس فکر کا اجلاس
۱۵۵	محکمہ تنظیم کے متعلق سب سے پہلا اعلان	۹۲	انتخاب امیر شریعت ثانی کی کارروائی
۱۵۹	محکمہ تنظیم میں چند دفاعی خدمات		باب سوم - امارت شرعیہ کے نظام کا لائحہ
			عمل اور محکمہ دارالافتار کے نظام کا بیان
		۹۸	امارت شرعیہ کے نظام کا لائحہ عمل



(ج)  
بسم اللہ تعالیٰ

## عرض حال

۳۶۰ھ کے جریدہ نقیب میں "تاریخ امارت" کا انقلابی اور آئینی دور اور کچھ مضمون "لائٹ عمل" کا قسط وارشائع ہوا تھا کہ دفتر امارت شریعہ کے ایک ضروری کام سے میں سفر میں چلا گیا۔ اور یہ سلسلہ بند ہو گیا۔ وقت کی اہمیت اور دور دورہ ضروری کاموں کے باعث اس امر کا موقع نہ ملا کہ پھر اس سلسلہ کو شروع کیا جاتا۔

کامل دو سال کے بعد جب کہ گاندکی گرائی ہر ناک درجہ کو پہنچ چکی ہوئی ہے۔ "ازارہ امارت شریعہ" اپنے ناظرین کے ہاتھوں میں کس طرح یہ رسالہ دے رہا ہے اس جواب صرف یہ ہو کہ یہ خدائے کار سازی انسانانِ قربانی کا مقدمہ ہو جسکے باعث ایسی توفیق ہوئی کہ نظر ثانی کر کے معمولی ترمیم و اضافہ کے بعد ہم ادارہ امارت شریعہ سے کتابی صورت میں شائع کر رہے ہیں۔ فالجھریہ علی دلگ۔

اس کتاب کے مضامین کے تین حصے یا تین باب ہیں۔ پہلے باب میں امارت شریعہ کے قیام کے متعلق ان خدمات کا بیان ہے جو ہمارے "اکابر" محمد اسد علی نے غزیت کی راہ اختیار کر کے انجام دئے ہیں۔ "انقلابی دور" سے ہم تعبیر کیا۔ دوسرے باب میں قیام امارت شریعہ کے متعلق ان خدمات کا بیان ہے جنکو ہمارے دور سے تعلق ہے۔ اور اسکو ہم نے آئینی دور سے تعبیر کیا۔ جو غزیت سے تعبیر ہوئے کے باعث انقلابِ حال کے درجہ میں تو نہیں ہے لیکن نتیجہ انقلاب کے لئے صلاح حال کے درجہ میں ضرور ہو اور شرعیہ درجہ بھی اپنے ماحول کے اعتبار سے اس نظر کی تحت

مطلوب و مقصود ہے۔  
تیسرے باب میں امارت شرعیہ کے نظام کے لائحہ عمل اور ضمنی طور پر اس کے مقاصد اور مختصر خدمات کا بیان ہے۔

ہم بڑے ناسپاس ہوں گے۔ اگر اس کا ذکر نہ کریں کہ اس تالیف کے بعض ضروری گوشے نامکمل رہ جاتے۔ اگر قاضی سید احمد حسین صاحب (جو حضرت نائب امیر شریعت رحمۃ اللہ علیہ کے ہمیشہ کے رفیق کار رہے ہیں) بعض تاریخی نوادہ نہ ملے۔

یہ رسالہ اپنے موضوع پر چونکہ پہلی کتاب ہے۔ اس لئے بہت ممکن ہے کہ بحث کا کوئی گوشہ ایسا رہ گیا ہو جسکو اسکی تنگ دامانی میں جگہ نہ ملی ہو۔ لیکن پھر بھی اسکے مجدد اور اوراق میں اجمالی طور پر سہی۔ ناظرین کو مسئلہ عرس ۱۹۶۳ء تک کی اسلامی ہند کی اس انقلابی اور آئینی جدوجہد کی تاریخ معلوم کی۔ جسکی بنیاد سراسر اسلامی نقطہ نظر سے اسلامی مفاد پر رکھی گئی۔ اور کتاب وسنت کی روشنی میں کتاب وسنت کے ”ابدی نظام شرعی“ کے احیاء کے لئے برصغیر کار لائی گئی۔ فقہی ذلک حیوۃ۔ فلیتنافس المتنافسون۔

دفتر امارت شرعیہ پھولاری شریف پٹنہ  
عبد الصمد رحمانی  
۲۱ فروری ۱۹۶۳ء  
ناظم امارت شرعیہ صوبہ بہار و اڑیسہ

بِسْمِ اللّٰهِ الرَّحْمٰنِ الرَّحِیْمِ  
حَامِدًا وَ مُصَلِّيًا وَ مُسْلِمًا

## تاریخ امارت کا پہلا دن

برجست ہندوستان پر جب مغوس دقت آپہنچا کہ ستر سالہ ہیں  
شاہ عالم کو گرفتار کر لیا گیا۔ اور حدود دہلی کے اندر محصور بادشاہ سے معاہدہ  
لکھوایا گیا۔ اور تاج دہلی کے اقتدار کو تسلیم کرتے ہوئے دہلی میں یہ اعلان  
کرایا گیا کہ

”ملک بادشاہ سلامت کا اور حکم کمپنی بہادر کا“

تو ارباب ہوش کے نزدیک ”تاریخ امارت“ کا وہ پہلا دن تھا جس نے  
کانوں نے جب یہ سنا کہ ”حکم کمپنی بہادر کا“ تو دلوں کے ریشہ رے  
اسلامی روح نے پکار کر پوچھا۔ کیا دارالاسلام آج سے دارالکفر ہو گیا؟  
کیا اسلامی سیاست، اسلامی حقوق، اسلامی مفاد کی نگہداشت اور  
صیانت کے لئے آج سے آمان اٹھ گیا؟ کیا اسلامی ادر اجتماعی ہول  
و فروع اور اس کے احکام کو بروئے کار لانے کے لئے عملی بندوبست کا

خاتمہ ہو گیا، کیا فرزندِ اسلام کے وظیفہ فرائضِ اسلامی کا نقشہ آج سے بدل گیا؟

تاریخ کے صفحات میں اس کا جواب موجود ہے۔ کہ پایہ تختِ دہلی کے اس خانوادہ نے جو اسلامی شریعت، اسلامی طریقت، اسلامی سیاست، اسلامی تمدن، کا داعیہ علیہ دار تھا۔ اور تمام اسلامی ہند کا علمی، روحانی، دینی حیثیت سے مرکز اور نقطہ مطاع تھا۔ اس نے بروقت بدلے ہوئے حالات کا صحیح جائزہ لیا۔ اور بلا خوف و خطر یہ اعلان کر دیا کہ ہندوستان دارالاسلام سے دارالکفر ہو گیا۔ اور ابلاغِ عام کے لئے خاندانِ ولی اللہی کے شہم و چراغ اور سب کے مخدوم و مطاع حضرت مولانا شاہ عبدالغریز صاحب رحمۃ اللہ علیہ نے ہندوستان کے دارالحرب ہونے کا اپنا مشہور فتویٰ شائع کیا اور مسلمانوں کو ان کی جدید ذمہ داریوں کی طرف فوراً توجہ دلایا۔ حالانکہ خطرات کے وہ سارے بادل اُن کی نگاہوں کے سامنے تھے۔ جو ٹوٹ ٹوٹ کر اس خانوادہ پر برس چکے تھے۔ اور اس وقت بھی ہلاکت و بربادی کے پورے سرد سامان کے ساتھ برسنے کے لئے تیار تھے۔

حضرت شاہ صاحب اس کو بھولے نہ تھے۔ کہ وہ سیاسی پرغاش ہی تھا۔ جس نے ان کے والد ماجد حضرت شاہ ولی اللہ صاحب قدس سرہ کے پیچھے اتر کر ہاتھ بیکار کرادئے تھے تاکہ وہ کوئی کتاب یا مضمون تحریر نہ کر سکیں۔ پھر وہ بھی سیاسی عتاب ہی کا نتیجہ تھا جو تاریخ کے صفحات پر

سیاہ حریفوں میں آج بھی لکھا ہوا ہے کہ اس آسمان نے یہ دردناک تماشہ بھی دیکھا ہے۔

شاہ عبدالعزیز صاحب اور شاہ رفیع الدین صاحب کو دہلی سے اس طرح نکالا گیا تھا کہ یہ دونوں بزرگ مع مستورات کے شاہدہ تک پیدل آئے تھے۔ اس کے بعد مستورات کو تو کسی طرح سواری مل سکی تھی جس سے وہ پھلت (مظفرنگر) چلی گئی تھیں۔ مگر ان دونوں بھائیوں کو سواری بھی نہیں ملی تھی۔ شاہ رفیع الدین صاحب پیدل لکھنؤ گئے تھے۔ اور شاہ عبدالعزیز صاحب جو پور گئے تھے۔ اور اس حال میں گئے تھے کہ دونوں بھائیوں کو نہ ساتھ رہنے کا حکم تھا۔ نہ سواری پر سوار ہونے کی اجازت تھی جس کا نتیجہ یہ ہوا کہ حضرت شاہ عبدالعزیز صاحب کو راہ میں گولگ گئی اور ان کی آنکھوں کی بینائی پر اثر پڑ گیا۔ پھر حضرت شاہ عبدالعزیز صاحب کے معاملہ کی سنگینی یہیں پہنچ کر ختم نہیں ہوتی۔ بلکہ ان کے ساتھ سر تعزیب جسمانی کے علاوہ ایک موقع پر جان لینے کا بھی سودا کیا گیا تھا۔ یعنی دو مرتبہ زہر دیا گیا۔ اور ایک مرتبہ چھکلی کا اٹن سارے جسم پر پلوادیا گیا۔ جس سے آپ کو جذام اور برص ہو گیا تھا۔

بہر حال حضرت شاہ صاحب کا فتویٰ شائع ہوا اور ہندوستان کی اسلامی دنیا نے ایک نئی کرٹ دلی۔ اور شاہ صاحب کے فتوے کی روح کو سمجھا۔ اور اس پر عمل کرنے کے لئے راہ پیدا کرنے کی سورتیں سوچنی جانے لگیں۔ شاہ صاحب کے فتوے کے الفاظ یہ ہیں :-

## قیام امارت پر حضرت شاہ عبدالغفر رضی اللہ عنہ کا فتویٰ

دیکھا فی جی نوید ان المراد بدار الاسلام بلاد یجری فیہا حکم امام المسلمین ویکون تحت قہرہ۔ ودار الحلب بلاد یجری فیہا امر عظیمہا وتكون تحت قہرہ انتہی۔ دریں شہر حکم امام المسلمین اصلاً جاری نیست۔ و حکم رؤسا رضاری بے دغدغہ جاری ست۔

و مراد از اجراء احکام کفر است کہ در مقدمہ ملکہ داری و بندوبست رعایا و اخذ خراج و باج و عشور مول تجارت و سیاست قطاع الطریق و سراق و فیصل خصومات و نہائے جنایات کفار بطور خود حاکم باشند۔ آ رہے اگر بعض احکام اسلام مثل جمعہ و عیدین و اذان و دیکر بقرع و

کافی میں مسطور ہے کہ دار الاسلام سے مراد ایسے بلاد ہیں۔ جہاں مسلمانوں کے امام کا حکم جاری ہو۔ اور اُسی کے تصرف میں ہو۔ اور دار الحرب سے مراد ایسے شہر ہیں۔ جہاں اسی کے صاحب اقتدار کا حکم جاری ہو اور اُسی کے قہر و تصرف میں ہو۔ (انتہی) اس شہر (دہلی) میں مسلمانوں کے امام کا حکم بالکلیہ جاری نہیں ہے۔ رضاری کے رؤسا کا حکم بغیر کسی دغدغہ کے جاری ہے۔ کفر کے حکم کے جاری ہونے سے مراد یہ ہے کہ ملکی معاملات کے مقدمہ میں۔ اور رعایا کے بندوبست میں اور خراج باج (یعنی مالگذاری و لگان) اور اموال تجارت کے عشور (یعنی جو موجودہ دور میں شکل چنگی ہے) اور چوڑا کوٹہ

کے نگرانہ کی مقتدات کے فیصلے۔ تعزیرات کی مندرجہ  
بطور خود کفار، حاکم ہوں۔ ہاں اگرچہ اسلام  
کے بعض احکام مثل جمعہ و عیدین۔ اذان  
اور ذبح کاؤس تعرض نہ کرتے ہوں۔ نہ کریں۔  
کیونکہ درحقیقت یہ چیزیں ان کے نزدیک  
ناقابل لحاظ ہیں۔ اور بے وزن اور بے  
حقیقت ہیں۔ کیونکہ مساجد کو بے تکلف  
ڈھاتے ہیں۔ اور کوئی مسلمان اور  
کوئی آدمی اس شہر میں اور اس کے نواح  
میں بغیر ان کی پناہ کے نہیں آ سکتا ہے۔  
اور اپنی منفعت کے لحاظ سے تجارت اور مسافر  
اور وارد ہونے والوں سے مخالفت نہیں  
کرتے ہیں۔

ان کے علاوہ دوسرے لوگ جیسے  
شجاع الملک دلائی بگم ان کے حکم کے بغیر  
اس شہر میں داخل نہیں ہو سکتے ہیں۔ یہاں  
سے لے کر کلکتہ تک نصاریٰ کی فرمائش  
پھیلی ہوئی ہے۔

نہ کنندہ کردہ باشد۔ لیکن اصل المصلو  
اس چیز ہائے و ایشاں سبب و ہر دست۔  
زیرا کہ مساجد را بے تکلف ہر مینا بند۔  
و بیچ مسلمان یا ذمی بغیر استیذان ایشا  
دریں شہر و در نواح ان نمی تواند آمد۔  
برائے منفعت خود و واردین و مسافرن  
و تجارت مخالفت نمی نماید۔

اعیان دیگر مثل شجاع الملک و  
دلائی بگم بغیر حکم ایشاں دریں بلاد  
داخل نمی تواند شد۔ و ازیں شہر تا  
کلکتہ عمل نصاریٰ مستدست۔



دائیں بائیں۔ جیسے حیدرآباد، مکھنؤ۔  
 راجپور میں اپنی حکمرانی ان ملکوں کے  
 مالکوں کی اطاعت اور مصالح کے سبب  
 سے جاری نہیں کیا ہے۔

ایں نے جو کچھ لکھا ہے، احادیث کی رو سے اور خلفائے عظام کو صحابہ کرام کی سیرت کے تتبع سے یہی سمجھا جاتا ہے۔ اس کے حضرت ابوبکر صدیق رضی اللہ عنہ کی خلافت میں ملک بنی یربوع کو صحابہ کرام نے دار الحرب قرار دیا تھا۔ درانحالیکہ جمعہ اور عیدین اور اذان وہاں جاری تھی۔ مگر ان لوگوں نے زکوٰۃ کے حکم کا انکار کیا تھا۔ اسی طرح یمامہ اور اس کے گرد و نواح کو صحابہ کرام نے دار الحرب کا حکم دیا تھا۔ بلکہ وہ اس کے مسلمان ان شہروں میں موجود تھے۔ اسی طرح تمام خلفائے کرام کے زمانہ میں یہی طریقہ جاری تھا۔ بلکہ خود حضرت پیغمبر صلی اللہ علیہ وسلم کے زمانہ میں مذکور خبیبر کو دار الحرب کا حکم دیا تھا۔ حالانکہ مسلمان تاجر بلکہ بعض

آرے در چپ در راست مثل حیدرآباد و مکھنؤ و راجپور۔ احکام خود جاری نہ کر رہے اند۔ بہ سبب مصالحت و اطاعت مالکان اس ملک۔ وارہ روئے احادیث و تتبع سیرت صحابہ کرام و خلفائے عظام ہمیں مفہوم می شود۔ زیرا کہ در ہمد حضرت صدیق اکبر ملک بنی یربوع را حکم دار الحرب دادند۔ حالانکہ جمعہ و عیدین و اذان و نیجا جاری نگذاشتہ حکم زکوٰۃ کردہ بودند۔ و عینیں یمامہ و گرد و نواح آں را حکم دار الحرب دادند۔ باوجودیکہ مسلمان در ان بلاد موجود بودند۔ و علی ہذا القیاس در ہمد خلفائے کرام ہمیں طریق مسلوک بود۔ بلکہ در خبیبر حضرت پیغمبر صلی اللہ علیہ وسلم مذکور و خبیبر را حکم دار الحرب فرمودند۔ حالانکہ تجارت اہل اسلام بلکہ بعض سکنہ آنجا نیز در ان مکانات در وادی القری



مشرق بہ اسلام بودند۔ فذک و خیر را  
 کمال انصال بود بامدنیہ منورہ۔ الخ  
 (فتاویٰ غزنی ص ۱۶)

دوسری جگہ شاہ صاحب لکھتے ہیں  
 اقامت جمعہ در دار الحرب  
 اگر از طرف کفار والی مسلمانان در مسکن  
 منصوب باشد باذن او درست است  
 والا مسلمانان را باید کہ یک کس را کہ  
 امین و متدین باشد رئیس قرار دہند کہ با  
 اجازت و حضور او اقامت جمعہ و اعیاد  
 و نکاح من لا ولی من الصغار و حفظ مال  
 غائب و ایتام و قسمت ترکات متنازع فیہا  
 علی حسب السہام می نمودہ باشد بے آنکہ  
 در امور ملکی تصرف کنند و مداخلت نہایت

دہاں کے رہنے والے بھی اُس جگہ اور وادی  
 قریٰ میں مشرق بہ اسلام تھے۔ اور مدنیہ منورہ  
 سے فذک اور خیر کو کمال انصال تھا۔ الخ

دار الحرب میں جمعہ کی اقامت اگر کفار کی  
 طرف سے مسلمان والی ہو۔ تو اُسکی اجازت  
 سے درست ہے۔ اور اگر نہیں ہو تو مسلمان  
 کو لازم ہے کہ ایک شخص کو جو امین و متدین  
 ہو امیر قرار دیں۔ کہ اسکی اجازت اور حضور  
 سے جمعہ اور عیدین کی اقامت اور ایسے  
 نابالغ بن کے ولی نہ ہوں نکاح کرانا۔ اور  
 یتامیٰ اور غائب کے مال کی حفاظت اور  
 متنازع فیہ ترکے حسب سهام شرعی انجام  
 پائیں۔ بغیر اس کے کہ امور ملکی میں تصرف  
 اور مداخلت کرے۔

(فتاویٰ غزنی ص ۳۲)

## سعی و عمل کے دو پہلو

### انقلابی اور رائینی

قدرت کے اس اصول کے ماتحت کہ ہر زمانہ کے ساتھ کچھ ایسے خصوصیات

ہوتے ہیں جن کا اثر ملک کے ماحول پر ہوتا ہے۔ اور ناگزیر طور پر اس ماحول  
 نے بسنے والے اس سے متاثر ہوتے ہیں اور اس کا لازمی نتیجہ یہ ہوتا ہے کہ  
 ان کی سعی و عمل کا پہلو اور فکر و نظر کا رخ ایک خاص پنج پر لگ جاتا ہے۔ اور  
 یہ اثر اتنا ہمہ گیر ہوتا ہے کہ جدوجہد کی ہر صورت اسی قالب میں ڈھل جاتی ہے۔  
 اور ملک میں ہر طرف اسی کا استیلا رعام ہوتا ہے۔

پھر قدرت کے طے شدہ انداز پر جب زمانہ کا یہ دورہ پورا ہو جاتا ہے۔  
 اور زمانہ کا دوسرا دور شروع ہوتا ہے جو پہلے دور کا نتیجہ ہوتا ہے۔ تو اس کے  
 خصوصیات بھی بدل جاتے ہیں۔ اور اس جہت سے ملک کا ماحول بھی بدل  
 جاتا ہے۔ اور ملک کے بسنے والوں میں بھی خامہ تبدیل و تغیر ہو جاتا ہے۔  
 ماحول کی تبدیلی کے ساتھ ان کے غور و فکر کا طریقہ بدل جاتا ہے۔ سوچنے اور  
 راہ نکالنے کی صورتیں الگ ہو جاتی ہیں۔ عملی نگ ود و ادراquadام و سعی کی  
 نوعیت جداگانہ ہو جاتی ہے۔ اور پچھلے دور کو پہلے دور سے جہاں تک  
 صورت اور ڈھانچہ کا تعلق ہوتا ہے کیسائیت سے بالکل بگائگی ہوتی ہے۔  
 چاہے مقاصد اور حقیقت کا اتحاد جو بہری اور معنوی حیثیت سے اپنے اندر کوئی  
 تفاوت نہ رکھتا ہو۔

ہندوستان کی اناج کی دنیا۔ اور اس کے جس دور سے ہم گزر رہے ہیں۔  
 یہ آئینی دور ہے۔ جس کو اپنے دھوکے ماحول کے اثرات کے ہاتھوں ہم نے  
 ۱۹۱۷ء سے شریٹ کیا ہے۔ اور ہماری ہر تحریک ایسی آئینی تحریک میں ڈھلی ہوئی ہے آج ہم  
 ملک کی آزادی کیلئے بالکل کسی حق کی آزادی کیلئے قومی اور جہتی مطالبہ کی آزادی کے لئے

اچھے اور عمدی اور فہمی آزادی کے لئے یا فخریہ و فخریہ اور فخریہ کے  
 دوسرے مقاصد کی آزادی کے لئے جو کچھ سوچتے ہیں۔ اور انہیں یہ  
 سب آئینی شکل میں سوچتے ہیں۔ اور آئینی قیاس میں یہ سب  
 ملک پر اسی کا استیلاء ہے۔ اسی کا تسلط ہے۔ اور اس کا  
 چھایا ہوا ہے۔ اور اس کا اثر ہے۔ اور اس کا اثر ہے۔ اور اس کا  
 روشنی میں چلتے ہیں۔ اور اس کی روشنی میں ہر شخص اپنے  
 صحیح معنوں میں وقت کا مقتضا بھی یہی ہے۔

نیکانہ اسی طرح ہندوستان کی دودنیا اور ہندوستان کا وہ قدیم  
 دور جو سترہ سو سے شروع ہوتا ہے۔ اور ہندوستان ایک نئے

انقلاب سے دوچار ہوتا ہے۔ اس کا ماحول سراسر انقلابی ہوتا ہے۔

ہیں، لازمی نتیجہ یہ ہونا تھا اور یہی ہوا کہ اس دور میں جو چیز سوچی گئی۔

انقلاب کی شکل میں سوچی گئی۔ اور جو تحریک کھڑی کی گئی اور اٹھائی گئی وہ

انقلاب کی شکل میں اٹھائی گئی۔ اس زمانہ میں نہ تو یہ آئین تھے نہ یہ آئینی کاربند

تھیں نہ اس زمانہ کے ماحول پر آج کی آئینی پابندیوں کا کوئی اثر تھا۔ اس

زمانہ میں آئینی طریقہ کار کا کوئی دھندلا سا نشان تھا۔ اس لئے اس زمانہ

میں جو کچھ ہوا وہ انقلابی شکل میں ہوا۔ سیاسی سرگرمی ہوئی تو انقلابی شکل میں

ہوئی۔ ملکی سرگرمی رہنا ہوئی تو انقلابی شکل میں ہوئی۔ مذہبی جدوجہد ہوئی تو

کارآمدی تو انقلابی شکل میں آئی۔ حتیٰ کہ امارت شرعیہ کی دینی اور ملی تحریک

اٹھائی گئی تو قدرتی طور پر وہ بھی انقلابی شکل میں اٹھائی گئی۔ لیکن کہہ لیں کہ

کہ قبح کی ملک، سرگرمی، پاسبی، سرگرمی، وطنی تحریک اور آزادی کی جدوجہد۔  
 وغیرہ وغیرہ کو کل کی سرگرمیوں سے۔ کل کی تحریکوں سے۔ کل کی جدوجہد  
 سے اپنی صورت اور ڈھانچہ کی حیثیت سے کوئی تعلق کوئی یکسانیت ہے۔  
 مگر اس کا کون انکار کر سکتا ہے۔ کہ مقاصد اور حقیقت کے اعتبار سے  
 دونوں میں جوہری اور معنوی حیثیت کی وحدت اور یکسانیت نہیں ہے۔  
 گو دونوں درجے کے مقاصد کے اظہار میں بھی تعبیر اور عنوان کے اندر ماحول  
 نے اثرات کی وجہ سے عبارت وادائیں۔ طرز خطاب اور لب و لہجہ میں  
 نمایاں فرق ہو۔

بہر حال تاریخ کی یہ ایک ناقابل انکار حقیقت ہے کہ آج سے  
 پہلے کا دور جس کی ابتدا اسلام سے ہوئی۔ وہ انقلابی دور تھا۔ اس  
 دور کی ہر تحریک انقلابی شکل میں تھی۔ تاریخ کے صفحات اس کے شاہد  
 ہیں اور تاریخ کا ہر طالب علم اس کا یقین رکھتا ہے۔ اور اس کو جانتا ہے۔  
 مگر افسوس کہ اس موضوع بحث سے نکل جانے کا خطرہ نہ ہوتا تو میں اس  
 دور کی ہر طرح کی تحریکوں کی نشان دہی کرتا۔ اور بتاتا کہ کس طرح اس  
 دور کی ہر تحریک انقلابی رنگ میں رنگی ہوئی تھی۔ اور ہر جدوجہد اسی  
 سانچہ میں ڈھلی ہوئی تھی۔ جس میں ہماری امارت شہر خیمہ کی دیہی تحریک  
 بھی تھی۔ جو آج ملک کی ہر تحریک کی طرح خصوصیات ماحول کے تحت  
 آئینی شکل میں ہے۔ اور وقت کا تقاضا ہی ہے۔ کہ آئینی شکل میں

## تاریخ امارت کا انقلابی دور

میں مدبر لکھ آیا ہوں کہ سلسلہ میں جب دہلی میں انقلاب کے ہاتھوں نہاد دور شروع ہوا اور دہلی میں، جس وقت یہ اعلان کرایا گیا کہ ”حک بادشاہ سلامت کا اور حکم کہی بہادر کا“ تو ارباب ہوش کیلئے ”تاریخ امارت“ کا وہ پہلا دن تھا۔ چنانچہ اس کے بعد ارباب حل و عقد نے ہندوستان کے ”دارالکفر“ ہونے کا فتویٰ دیا تھا۔ اور مسلمانوں کو ان کی ذمہ داریوں کی طرف توجہ دلائی تھی۔ اور ”امارت شرعیہ“ کے قیام کی طرف بروقت ہدایت کی تھی۔ جو آئین اسلامی کی رو سے ان پر تبدیلی ماحول سے واجب و لازم تھا۔

اب بھکوتا مایہ ہے۔ کہ اس انقلابی دور میں اس فرضیہ پر کیونکر عمل کیا گیا۔ اور وقت کے ارباب حل و عقد نے اس فرضیہ کی ادائیگی کے لئے کیا صورت اختیار کیا۔

## انقلابی دور کا پہلا امیر علیہ

حضرت سید احمد صاحب شہید رحمۃ اللہ علیہ جن لوگوں نے حضرت سید شہید کی حالت کا مطالعہ کیا ہے۔ ان کو معلوم ہو گا کہ سید صاحب کا وطن رائے بریلی تھا۔ مگر لمبڈ کا شرف خاندان دہلی ہی سے حاصل تھا۔ تیرہ سال کی عمر میں غالباً دہلی تشریف لائے۔

اور حضرت شاہ عبدالقادر صاحب رحمۃ اللہ علیہ سے قرآن مجید کا ترجمہ اور  
حدیث تفسیر وغیرہ پڑھی۔ بائیس (۲۲) سال کی عمر میں حضرت شاہ عبدالعزیز  
صاحب کے مقدس ہاتھ پر بیعت کی اور کچھ ہی عرصہ میں خلعت خلافت  
سے سرفراز کئے گئے اور وطن تشریف لے آئے۔

دوسری ترتیب ۱۷۱۵ء میں علی پٹنہ پور حضرت شاہ عبدالعزیز اور حضرت شاہ عبدالقادر رضا  
نے اپنے بجائے ان کو نقطہ مطاع بنایا۔ اور سب سے پہلے اپنے پورے  
خاندان کو ان کے ہاتھ پر بیعت کرایا۔ چنانچہ حضرت مولانا شاہ محمد اسماعیل  
صاحب شہید حضرت مولانا عبدالحی صاحب مولانا وجیہ الدین صاحب  
تکیم مغیث الدین صاحب۔ مولانا محمد یوسف صاحب۔ سیرہ شاہ  
اہل الدین صاحب۔ (برادر حضرت شاہ ولی اللہ صاحب) وغیرہ ارباب  
صل و عقد کی جماعت نے مع اہل و عیال کے ان کے ہاتھ پر بیعت کی  
اس کے بعد جملہ ارباب حل و عقد کی دو جماعت میں تقسیم ہوئی۔ ایک جماعت  
مرکز میں رہی۔ اور دوسری جماعت سید شہید رحمۃ اللہ علیہ کے ساتھ تمام  
اکثاف ہند میں دورہ کیلئے نکلی۔ جس میں حضرت مولانا شاہ محمد اسماعیل صاحب  
شہید اور حضرت مولانا عبدالحی صاحب وزیر و نائب کی حیثیت رکھتے  
تھے۔ جس کا انقلابی مقصد صرف اس فتویٰ کی تعمیل تھا۔  
جو حضرت شاہ عبدالعزیز صاحب نے ہندوستان کے دارالاسلام سے  
دارالحرب ہونے کا دیا تھا۔ مگر انقلابی رنگ میں تھا۔ جو اس دور کا  
احول تھا۔

چنانچہ سید صاحب نے اکناف ہند کا دورہ ختم کرنے کے بعد بحیثیت  
امیر اور رام کے مفوضہ فریضہ کو انجام دینے میں مصروف ہوئے۔ جس کا حاصل  
ڈاکٹر ہنٹر کے الفاظ میں یہ تھا کہ ان کی تبلیغ تھی کہ غیر اسلامی اقتدار کے مات  
مسلمانوں کو زندگی گزارنے کی شرعاً اجازت نہیں۔ پھر اس سلسلہ میں عشر و زکوٰۃ  
کی بھی آپ نے تنظیم کی۔

## عشر و زکوٰۃ کی تنظیم و تحصیل

عشر و زکوٰۃ کی تنظیم و تحصیل کی روداد پر بحث تو یہ حضرت سید شہید رحمۃ  
علیہ کے سوانح حیات کا وظیفہ ہے۔ اس لئے اسکی تفصیل اسی میں مطالعہ  
کرنا چاہئے۔ اس جگہ ہم محض اس سلسلہ کی اہمیت کے اعتبار سے انہوں  
کی زبان سے نہیں غیروں کے قلم سے محض اس نشان دہی کے لئے ایک  
حوالہ نقل کرنا چاہتے ہیں۔ کہ قیام امارت اور نصیب امیر کے بعد اسلامی  
فریضہ یہ ہے کہ عشر و زکوٰۃ کی رقم شرعاً امیر کو ادا کرنا چاہئے۔ اور اسی  
کے نظم کے ماتحت اس کے مصارف میں اس کو خرچ کرنا چاہئے۔ ڈاکٹر  
ہنٹر صاحب لکھتے ہیں:-

اسکی تحصیل عشر و زکوٰۃ کا طریقہ بہت سادہ اور مکمل تھا۔ اس  
نے مالگذاری کی حیثیت سے متعدد گاہوں۔ مجموعوں میں تقسیم  
کردئے تھے۔ ہر مجموعہ پر ایک خاص محصل مقرر تھا۔ یہ افسر اپنی  
جگہ پر ہر دیہات کے لئے ایک تحصیلدار مقرر تھا۔ آئی ہوئی رقموں کو وہ

جانچتا اور ضلع کے مرکز کو بھیجتا۔ قانوناً ہر دیہات میں ایک محصل مقرر تھا۔ لیکن جن دیہاتوں میں آبادی زیادہ ہوتی۔ وہاں اس کام کے لئے ایک عملہ رکھنا پڑتا تھا۔ جن میں کچھ دین کے سردار ہوتے تھے۔ جو نماز پڑھاتے تھے اور چندہ وصول کرتے تھے۔ کچھ عام منتظم دنیا کے سردار ہوتے تھے۔ جو دنیاوی امور کا انتظام کرتے تھے۔ اور ایک افسر جو خطرناک خطوط اور مبادی کے پیغام پہنچاتے تھے۔

سید شہید رحمۃ اللہ علیہ جب تک حیات رہے۔ وقف انقلاب رہے۔ مکر مشیت الہی کا فیصلہ غلامی کے عذاب میں ہندوستان کو مبتلا کرنا تھا۔ تحریک کامیابی کے پروان نہ چڑھی اور سید شہید رحمۃ اللہ علیہ ۱۸۳۱ء میں بالاکوٹ کے علاقہ میں جہاد کرتے ہوئے اور ان ہی کے ساتھ ان کے وزیر ان کے دست و بازو حضرت شاہ محمد اسماعیل صاحب رحمۃ اللہ علیہ بھی شہید ہو گئے اور یہ شیرازہ بکھر گیا۔

## انقلابی دور کا دوسرا امیر شیخ العرب العجمی حاجی امداد اللہ ضاقت سرف

حضرت سید شہید رحمۃ اللہ علیہ کی شہادت کے بعد گواہ تہائی شکل تو ذریٰ  
لیکن انان ہند میں حضرت سید شہید نے دورہ کر کے خدمت دین اور جہاد



حق کی جبر و جرح مسلمانوں میں پھونک آئے تھے، اور جگہ جگہ پر اپنے خلفاء چھوڑ آئے تھے۔ وہ اپنی اپنی جگہ پر انقلاب کی سعی میں سرگرم عمل تھے۔ اور اس سلسلہ میں خصوصیت سے قابل ذکر مولانا دلائی علی صاحب اور مولانا عنایت علی صاحب ہیں جو ہمارے پٹنہ کے رہنے والے تھے۔ جنہوں نے اپنی زندگی کے آخری دم تک وہی کیا۔ جو سید شہید رحمۃ اللہ علیہ نے بطور اسوہ اُن کے سامنے پیش کیا تھا۔

لیکن پھر بھی قیام امارت اور نصب امیر کی اجتماعی شکل بروئے کار نہ آئی۔ اور ملک میں انقلابی جرگہ کو اجتماعی شکل میں بروئے کار نہ لاسکے۔ یہاں تک کہ ۱۹۵۷ء کے مشہور انقلاب کا ذلت آ پہنچا اور تمام اکناف ہند میں انقلابی تحریک کی خفیہ مکمل تنظیم اور پوری بحالی ہوئی اور رعیت و غمخیز کے بعد ارباب عل و عقید نے شیخ العرب داعی حضرت حاجی امداد اللہ صاحب قدس سرہ کو امام امیر منتخب کیا۔ دارالقضا کا قیام مل میں آیا۔ اور اس کی خدمت حضرت مولانا رشید احمد صاحب گنگوہی کے سپرد کی گئی۔ اور امیر عسکر حضرت مولانا محمد قاسم صاحب کو قرار دیا گیا۔ اور تھانہ بھون کو دارالاسلام بنا کر انقلاب کے لئے علیٰ حیثیت سے اقدام کیا گیا۔ اور قصبہ شالی ضلع مظفر کو فتح کر کے دارالاسلام میں ملحق کر لیا گیا۔

مگر انقلابی تحریک کے لئے جس عٹوس مضبوط انظم و ضبط کی ضرورت تھی۔ اس ہمہ گیر انقلابی تحریک میں جو بنگال، اور بہار، اودھ، پنجاب، یوپی، سب کو محیط تھا۔ تابو نہ پائی جا سکی۔ اور یارائے ضبط بعض صوبہ

میں ہاتھ سے نکل گیا۔ اور نظام میں ترتیب اور ہم آہنگی نہیں رہنے کی وجہ سے انتشار پیدا ہو گیا۔ اور ناکامی سے ہلکا رہنا پڑا۔ اور اس کا رد عمل اتنا سخت ہوا کہ حضرت حاجی امداد احمد صاحب کو ہندوستان سے ہجرت کر جانا پڑا۔ گرفتاریاں شروع ہوئیں۔ سارا تھکانہ بھون برباد کر دیا گیا۔ با اثر متمول خاندان تباہ کر دیا گیا۔ حضرت مولانا رشید احمد صاحب کو گرفتار کیا گیا۔ اور آپ چھ ماہ قید و بند میں زندان خانہ کے مہمان رہ کر رہا ہوئے۔ حضرت مولانا محمد قاسم صاحب تین دن تک روپوش رہنے کے بعد باہر نکل آئے تو وارنٹ آپ کے نام دیو بند اس وقت پہنچا کہ آپ چھتہ کی مسجد میں ٹہل رہے تھے۔ انسپکٹر نے آپ سے پوچھا کہ محمد قاسم کہاں ہیں، آپ اپنی جگہ سے چند قدم ہٹ کر پورے طمانیت کے ساتھ فرما دیا کہ ابھی تو یہاں تھے، انسپکٹر نے مسجد دیکھی اور بھی ادھر ادھر دیکھا اور اس وقت چلا گیا۔ ابھی آپ کی تفتیش جاری ہی تھی کہ معافی کا اعلان عام ہو گیا۔ اور اس طرح قدرت الہی نے آپ کو بچا لیا۔ مگر اس انقلاب عظیم کے بعد حالات انتہا درجہ ناساز کر رہ گئے۔ علماء خصوصیت کے ساتھ تباہ و برباد کئے گئے۔ زبان و قلم پر جبروتی مہر لگا دی گئی اور اس جماعت کو اس دہشت زدہ بنا دیا گیا، کہ ان کے لئے مدرسہ کی چار دیواری اور مسجد کے گوشہ میں خاموشی کے ساتھ پناہ لینے کے سوا کوئی چارہ کار نہ رہا اور پے در پے انقلابی تحریک کے ناکامی کے رد عمل کا نتیجہ یہ ہوا

کہ ملک میں ایسا ماحول پیدا ہو گیا کہ انقلابی تحریک کیلئے کوئی صورت باقی نہیں رہی۔ اور شہداء کے بعد سے جدید دور کا آغاز ہوا اور آئینی طریقے اُجاگر ہونے لگے۔

پھر بھی علماء کا ایک طبقہ اس معاملہ میں فکر مند رہا اور اس مقصد عظیم کی مبادیات کی تحصیل میں مشغول و منہمک رہا۔ کیونکہ اس کیلئے شرعی نقطہ نظر سے وہ معذور تھا اور اس کی آزاد طبیعت جو سنہوز آئینی اصول و طریق کار کا نوکر نہیں تھی اس کی سمجھ میں بجز انقلاب کے حصول مقصد کے لئے کوئی دوسری راہ آتی ہی نہیں تھی۔

## انقلابی دور کا تیسرا امیر

شیخ الہند حضرت مولانا محمود الحسن صاحب رحمۃ اللہ علیہ

شیخ الہند حضرت مولانا محمود الحسن صاحب کا یہ وہ زمانہ تھا جب آپ دارالعلوم دیوبند میں (جو سارے ہندوستان کا دینی مرکز تھا) اور اس وقت کے پر دینی تحریک کا سر شمشیر تھا، شیخ الحدیث تھے۔ اور جو لوگ واقعتاً کا صحیح علم رکھتے ہیں وہ یہ بھی جانتے ہیں کہ وہ محض شیخ الحدیث ہی نہیں تھے بلکہ پیر بھی تھے جن کے ہاتھ پر رشد و ہدایت ہی کی بیعت نہیں کی جاتی تھی بلکہ جہاد کی بھی۔ اور اس بیعت میں محض علماء ہی کی جماعت نہ تھی بلکہ آزاد خیال تعلیم یافتہ اصحاب کی جماعت بھی تھی۔

## تیسری انقلابی تحریک کی نوعیت

اس موقع میں ہم صفائی کے ساتھ اس کے لکھنے اور اعتراف کرنے میں اپنے قلب کے اندر کوئی انقباض نہیں پاتے ہیں۔ کہ تیسری تحریک نہ تو مظاہرہ کے ساتھ انقلابی رنگ میں تھی اور نہ مظاہرہ کے ساتھ آئینی رنگ میں تھی، اور نہ اس کے لئے ملک کے اندر انقلابی تحریک کی وہ سمجھ بکری پیش نظر تھی۔ جو اب سے پہلے دونوں تحریکوں میں بروئے کار لائی گئی تھی۔ اسی وجہ سے دنیا کو حضرت سید شہید رحمۃ اللہ علیہ۔ اور حضرت حاجی امداد اور ممتاز رحمۃ اللہ علیہ کی امانت کا علم ہو سکا۔ اور حضرت شیخ الہند کی امامت امارت کا علم بجز خاص خاص حرم بازار کے باریاب ہونے والے حضرات کے دوسروں کو نہیں ہوا۔

## حضرت سید شہید کی امارت کی نوعیت

حضرت سید شہید رحمۃ اللہ علیہ کی امامت و امارت کا مسئلہ گو ابتدا میں مخصوص ارباب محل و عقد کی مجلس سید شاہ عبدالغفر نے صاحب اور شاہ عبدالقادر صاحب کے حضور میں طے پایا تھا۔ لیکن تمام اکناف ہند کے دورہ ختم کرنے کے بعد جب کہ مجاہدین کا پڑاؤ دریائے اباسین کے پر فضا مقام میں تھا۔ مسئلہ میں پھر عمومی بیعت امامت ہوئی تھی جسکی باضابطہ اطلاع ہندوستان کے علماء کو دی گئی تھی۔ اور علماء ہند نے آپ کی امامت کو تسلیم کیا تھا۔ سید شہید رحمۃ اللہ علیہ کی امامت متعلق یہ سید شہید کی

علماء شکر کا بالاتفاق فیصلہ ہوا۔ کہ سب سے زیادہ اور ضروری اور مفید کام یہ ہے کہ اپنا امام مقرر کر لیا جائے۔ تاکہ اسکی قیادت و امامت میں شرعی جہاد ہو۔ محض بلوہ اور لورٹ مار نہ ہو، منظم جنگ ہو۔ مال غنیمت کی شرعی تقسیم ہو۔ احکام شرعی قوانین و مہر و شرعیہ کا اجرا، قضاۃ و مجتہدین کا تقرر و انتظام ہو۔ اور جو بافرمانی کرے۔ وہ باغی اور خارج از جماعت ہو۔ چنانچہ ۱۲ جمادی الاخر ۱۳۲۷ھ کو بالاتفاق سید صاحب کے ہاتھ پر بیعت امامت و خلافت کر لی گئی۔ جمعہ ۱۲؎ کے نام کا خطبہ پڑھا گیا۔ سزا و یا محمد خاں۔ سلطان محمد خاں۔ پیر محمد خاں۔ حکما پشاور نے بذریعہ خطوط آپ کی امامت کو قبول کیا۔ ہندوستان میں اس کی اطلاع دی گئی۔ اور علماء ہندوستان نے آپ کی امامت کو تسلیم کر لیا۔

(سیرت امجد شہید فضل)

### سید شہید کا خط

مہبت کے بعد سید صاحب نے تمام علاقہ اور ہندوستان میں جو اطلاع نامے جاری کئے تھے۔ اس میں علاوہ ذکر مہبت امامت کے فضائل جہاد اور اسکی اہمیت، اور ضرورت پر بھی روشنی ڈالی گئی ہے۔ امامت جو حصہ متعلق ہے وہ بلفظ حسب ذیل ہے۔

اللہ کا شکر و احسان ہے کہ اس نے اپنے فضل سے اس فقیر یعنی سید احمد کو پہلے اشارات نبوی اور الہامات ثلاثہ ربی سے اس منصب شریف کی بشارت دی۔ پھر مومنین صادقین۔ سادات و علماء عظام۔ مشائخ کرام۔ خوانین عالی مقام۔ اور خواص و عام کی ایک جماعت

کثیر کا دل مائل کر کے مجھ کو اس منصب شریف سے مشرف فرمایا۔  
 چنانچہ بروز پنجشنبہ تاریخ ۱۲ جادی الثانی ۱۲۴۲ھ محض مسلمانوں  
 کی ایک بڑی جماعت نے جس میں خادمی خاں۔ اشرف خاں۔  
فتح خاں۔ سعادت خاں۔ بہرام خاں۔ اور دوسرے علماء  
 و سادات و خوانین تھے۔ اس فقیر کے ہاتھ پر بیعت امامت کی۔  
 اور فقیر کو اپنا امام قرار دیا۔ اور اسکی امامت دریافت کو تسلیم  
 کیا۔ اور اطاعت کا حلقہ اپنی گردنوں میں ڈالا۔ اور اسی مہینہ  
 کی ۱۶ تاریخ کو جو جمعہ کا دن تھا خطبہ میں فقیر کا نام داخل کیا۔  
 انشاء اللہ مقرب اس سنت کی ادائیگی کی برکت سے مظهر و نصیر  
 ہوں گے۔

اُن مسلمانوں کو بھی جو یہاں موجود نہیں لازم ہے۔ کہ جہاد کیلئے  
 اور کفر و فساد کو مٹانے کیلئے کمر مہمت باندھیں۔ اور اس فقیر کی  
 امامت کی بیعت اس کے نائبوں مثلاً سعادت مآب کمالات  
 انتساب اخوی اعزٰی شیخ صابر صاحب کے ہاتھ پر کریں۔ اور  
 پوری توجہ دلچسپی اور بلند ممتی سے جہاد میں مشغول ہوں۔ اور فقیر  
 کے نام کا خطبہ پڑھیں۔ تاکہ کفار سے جنگ اور جمعہ و عیدین کی  
 نماز مشروع طریقہ پر ہوں۔ اور دنیا و آخرت میں ثمرات جلیلہ اور  
 اجر جزلیہ کے موجب ہوں۔

(سیرت پید احمد شہید صفحہ ۱۵۴)

## علماء کی موثر

ان اطلاع نامے کے جاری کرنے کے بعد سید صفی علیہ السلام کی ایک موثر طلب کیا۔ جس میں علماء نے سید صاحب کی امامت - و جوہر طاعت کا ایک فتویٰ لکھا اور ایک عہد نامہ مرتب کیا۔ سیرت سید احمد شہید کے الفاظ یہ ہیں :-

اس کے بعد سید صاحب نے قرب و جوار کے تمام اضلاع کے علماء کو نچتاریں دعوت دی۔ دو سہرا علماء اور دو سہرا طلبہ کے قریب شریک ہوئے۔ آپ نے اشرف خاں - اور خادمی خاں کو بھی دعوت دی۔ وہ بھی آئے۔ جمعہ کی نماز کے بعد آپ نے ایک نہایت بلیغ اور موثر تقریر کی جس میں جہاد کی اہمیت و ضرورت - پنجاب کی حالت - اور علماء کے فرائض اس طرح بیان کئے۔ کہ لوگوں پر ایک وجہ طاری تھا بعض بالکل بہیوش تھے۔ اور بعض رو رہے تھے۔ خود آپ پر اتنی ترقی طاری تھی کہ آنکھوں سے آنسو جاری تھے۔ اور حمیت اسلامی کا دریا سینہ میں جوش مار رہا تھا۔ اس کے بعد آپ نے فرمایا۔ کہ میں جاتا ہوں۔ آپ مولانا محمد اسماعیل صاحب کی گفتگو سنیں مولانا نے مثالوں سے خود ان کی زبان سے کہلوادیا۔ کہ بیشک امام کی مخالفت اللہ کی مخالفت ہے۔ اس کے بعد مخالف کا

حکم پوچھا۔ اور کہا کہ فقہ کی فلاں فلاں کتابوں کے فلاں فلاں باب فلاں فلاں فصل میں دیکھو۔ وہ سب کتابیں علماء کے پاس موجود تھیں۔ انہوں نے دیکھیں۔ سب نے اطاعت و فرمانبرداری کا عہد کیا۔ علماء نے عربی میں عہد نامہ لکھا۔ اور اپنی مہریں لگا خواتین نے فارسی میں عہد نامہ لکھا۔ اور اپنی مہریں ثبت کیں۔ پھر شاہ صاحب نے علماء کو ایک استغفار لکھ کر دیا۔ جس میں عامی اور باغی کے احکام پوچھے۔ انہوں نے اس کو مفصل و مدلل جواب لکھا۔ جن کا خلاصہ یہ ہے۔ کہ سید صاحب کی بات از روئے قوانین شرعیہ و تعامل ثابت و برحق ہے۔ آپ کی اطاعت فرض۔

(سیرت سید احمد شہید صفحہ ۱۴۷)

## حضرت حاجی حسنا کی امارت کی بعیت

حضرت سید شہید رحمۃ اللہ علیہ کی امارت کی طرح شیخ العربیہ العجم حضرت حاجی امداد احمد صاحب مہاجر کی امارت و امامت ابتدائی میں بغیر کسی انظار حال کے ہوئی تھی۔ اس لئے ان دونوں امارت و امامت کا علم خصوصاً اور عمومی طور پر رہنا۔ اور تاریخ کے صفحات پر آنا۔ لازمی امر تھا۔ جس کی مختصر تفصیل انقلابی دور کے دوسرے امیر کے بیان میں گزر چکی ہے۔



## حضرت شیخ الہند کی امارت کی نوعیت

انقلابی دور کے ان دونوں اماموں سے جداگانہ تیسرے امام کی امارت و امامت کا حال یہ تھا۔ کہ حریم راز میں باریابی رکھنے والوں کی راز داری کا نقشہ یہ تھا۔ کہ سچکے باز دیدہ بردوختہ۔ دگر باز را بالی و پر سوختہ۔ مگر ان سارے جتن کے باوجود قدرت اپنا یہ فیصلہ کہ چکی تھی۔ کہ انقلابی دور کے اس آخری امام و امیر کی خدمات کو حریم راز سے باہر کرے گی۔ دور اس نے اس کے لئے سب سے بہتر و شیعہ رولٹ کمیٹی کی رپورٹ کی شکل میں حکومت کی ذمہ داریوں کے ساتھ لکھوایا۔ اس کے بعد اس کا منظر عام پر لانا نہ تو رازداری کے خلاف ہو گا۔ اور نہ اب مجھ کو قصور وار سمجھا جائے گا۔ بلکہ قدرت کے مشار کی تعمیل پر محمول کیا جائے گا۔

بہر حال حضرت شیخ الہند ایسے ماحول میں تھے کہ ۱۹۵۷ء کے انقلاب کی ناکامی کے بعد ہندوستان کے اندر انقلابی تحریک کی سکت اور صلاحیت مفقود پاتے تھے۔ خصوصاً ایسی حالت میں کہ ہندوستان اسلحہ سے نہ تھا کر دیا گیا تھا۔ بندوق رائفل تو درکنار برچھی، بلم، وغیرہ کی بھی اجازت نہیں رہی تھی۔ اور دوسری ناکامیوں نے عام قلوب کو دہشت زدہ بنا رکھا۔ تھا۔

ایسی صورت میں حضرت شیخ الہند کے انقلابی اسکیم کا اصلی مواد اندرون ملک سے باہر تھا۔ جس کے ثبوت کے لئے سب سے معتبر و شیعہ حکومت کا وہ

نوشتہ ہے جس کو دنیا رولٹ کمیٹی رپورٹ کے نام سے جانتی اور پہچانتی ہے جس کے چند اقتباسات حسب ذیل ہیں۔

## رولٹ کمیٹی رپورٹ کے اقتباسات

(۱) اگست ۱۹۱۶ء میں اس سازش کا انکشاف ہوا جو گورنمنٹ کے کاغذات میں ریشمی خطوط کی سازش کہلاتی ہے۔

یہ ایک تجویز تھی جو ہندوستان ہی میں تیار کی گئی تھی۔

اس کا مقصد یہ تھا کہ شمال مغربی سرحد سے ایک حملہ ہو۔ اور ہندوستان کے مسلمان اٹھ کھڑے ہوں۔ اور سلطنت

برطانیہ کو تباہ و برباد کر دیا جائے۔ اس تجویز پر عمل درآمد کرنے اور

اس کو تقویت دینے کے لئے ایک شخص مولوی عبید اللہ نے اپنے

تین رفقاء فتح محمد اور محمد علی کو ساتھ لے کر اگست ۱۹۱۵ء میں

شمالی مغربی سرحد کو عبور کیا۔ عبید اللہ سکھ سے مسلمان ہوا ہے۔

اور صوبہ جات متحدہ کے ضلع سہارن پور میں مسلمانوں کے مذہبی

مدرسہ دیوبند میں اس نے مولوی کی تعلیم پائی تھی، وہاں اس نے

اپنے جنگی اور خلافت برطانیہ خیالات عملہ مدرسہ کے بعض لوگوں

اور کچھ طلبہ کو متاثر کیا۔ اور سب سے بڑا جس پر اس نے اثر ڈالا۔

وہ مولانا محمود حسن تھا۔

رولٹ کمیٹی کے ارکان کا یہ آخری بیان کہ مولانا محمود حسن مولوی عبید اللہ

نے اثر ڈالا۔ یہ واقعہ کے خلاف ہے۔ بلکہ واقعہ کی صحیح شکل یہ ہے جس کو

مولانا سید محی نے خود اپنے قلم سے لکھ کر پریس کو دیا ہے۔ جو الجمعیت وغیرہ میں شائع ہو چکا ہے۔ یعنی وہ شیخ الہند کے تابع تھے۔ تبووع نہ تھے۔  
 ۱۹۱۵ء میں شیخ الہند کے حکم سے کابل گیا۔ مجھے کوئی مفصل پروگرام نہیں بتایا گیا۔ اس لئے میری طبیعت اس ہجرت کو پسند نہ کرتی تھی۔ لیکن تعمیل حکم کے لئے جانا ضروری تھا۔ خدا نے اپنے فضل سے نکلنے کا راستہ صاف کر دیا۔ اوریں افغانستان پہنچ گیا۔

دہلی کی سیاسی جماعت کو میں نے بتایا کہ میرا کابل جانا طے ہو چکا ہے۔ انہوں نے بھی اپنا ناماندہ بنا دیا۔ مگر کوئی معقول پروگرام وہ بھی نہ بتا سکے۔

کابل جا کر مجھے معلوم ہوا کہ حضرت شیخ الہند قدس سرہ جس جماعت کے نمائندہ تھے۔ اس کی یکایک سال کی محنتوں کا حاصل میرے سامنے غیر منظم شکل میں تعمیل حکم کے لئے تیار ہے۔

(۲) عبید امیر اور اس کے دوست پہلے ہندوستانی مجنوناں تھے جس کے پاس گئے۔ اور اس کے بعد کابل پہنچے۔ وہاں وہ تو گرجا کے ممبروں سے ملے۔ اور ان سے تبادلہ خیالات کیا۔ اور تھوڑے عرصہ کے بعد ان کا دیوبندی دوست، مولوی محمد میاں انصاری بھی آن ملا۔ یہ آدمی مولانا محمود الحسن صاحب کے ساتھ

عرب گیا تھا۔ اور سال ۱۹۱۶ء میں وہ اعلان جہاد ساقط کر آیا۔  
 جو حجاز کے ترکی فوجی حاکم غالب پاشا نے مولانا محمود الحسن کو دیا  
 تھا۔ انہوں نے اسے "محمّد میاں" اس تحریر (جو غالب نام سے مشہور ہے)  
 کی نقلیں ہندوستان اور سرحدی قوموں میں تقسیم کرتا ہوا آیا۔  
 (۳) عبید اللہ اور اس کے ساتھی سازشی لوگوں نے ایک تجویز تیار کی تھی  
 کہ جب سلطنت کو مٹا دیا جائے تو ہندوستان میں ایک مارنہی  
 حکومت قائم کی جائے۔

(۴) غالب پاشا جس نے غالب نامہ پر دستخط کئے تھے۔ آج کل جنگی  
 قیدی ہے۔ اور وہ اس امر کا اقبال کرتا ہے۔ کہ اس نے اس  
 کاغذ پر دستخط کئے تھے۔ جو محمود الحسن باری نے اس کے رو برو پیش  
 کیا تھا اس کے ضروری حصہ کا ترجمہ یوں ہے۔

"ایشیاء۔ یورپ۔ اور افریقہ کے مسلمان ہر قسم کے اسلام سے  
 آراءت ہو کہ خدا کی راہ میں جہاد کے لئے اٹھ کھڑے ہوئے ہیں۔  
 خدا سے قادر اور قیوم کا شکر ہے کہ ترکی فوج اور مجاہدین دشمنان  
 اسلام پر غالب آگئے ہیں۔ اس لئے اسے مسلمانوں! اس ظالم عیسائی  
 حکومت پر حملہ کرو۔ جسکی قید میں تم پڑے ہو۔

بہت جلد عزم صمیم سے اپنی تمام کوششوں کو دشمن کے مار گرانے  
 کے لئے وقف کر دو۔ اور ان سے نفرت اور دشمنی ظاہر کرو۔  
 تمہیں یہ بھی معلوم ہونا چاہئے کہ مولانا محمود الحسن آئندہ جو پہلے

ہندوستان کے مدرسہ دیوبند میں تھے۔ ہمارے پاس تشریف لائے۔ اور ہم سے مشورہ لیا۔ ہم نے اس خیال میں ان کی تائید کی اور انہیں ضروری ہدایات دے دی ہیں۔ اگر وہ تمہارے پاس آئیں تو تم ان پر اعتماد کرو۔ اور آدمی۔ روپے اور ہر چیز جو وہ طلب کریں ان کی امداد کرو۔

یہ اقتباسات اتنے واضح ہیں کہ جنکی تشریح کی حاجت نہیں میرا مقصد ان کی نقل سے محض یہ ہے کہ یہ آخری انقلابی تحریک کا اصلی مواد ہندوستان سے باہر تھا۔ اور اس انقلابی تحریک کے امام اور امیر حضرت شیخ الہند مولانا محمود الحسن صاحب رحمۃ اللہ علیہ تھے مدرسہ نجف میں حبشہ میں رہے تھے مگر حضرت شیخ الہند کیلئے بھی اس تحریک میں مشیت الہی ہی تھی کہ کامیاب نہ ہو۔ حالانکہ وہ اس سلسلہ میں گورنر مکہ معظمہ غالب پاشا سے ملنے کے بعد مدینہ طیبہ میں انور پاشا اور جمال پاشا سے بھی مل چکے تھے۔ اور انور پاشا کی ہدایت اور مشورہ کے مطابق یہ طے پایا تھا کہ اطراف بغداد سے بحری راستہ سے روانہ ہو کر مکران ہوتے ہوئے حضرت شیخ آزاد قبائل میں پہنچیں اور اپنے پہنچنے سے پہلے انور پاشا کا تحریر فرمودہ وثیقہ آزاد قبائل میں پہنچا دیں۔ مگر قبل اسکے کہ حضرت شیخ مکہ معظمہ سے روانہ ہوں شریف حسین کے ہاتھوں عربوں میں بغاوت ہوئی اور آپ گھر گئے اور مقرر کردہ اوقات پر روانہ نہ ہو سکے۔ بالآخر مشیت کے ہاتھوں کہ معظمہ میں کوتاہی گئی۔ اور وہاں سے مصر روانہ کر دئے گئے۔ اور پھر وہاں سے ۵ افروری ۱۹۱۷ء کو مالٹا روانہ کر دیئے۔

اور ۱۲ فروری ۱۹۴۷ء کو وہ مالٹا میں لا کر قید کر لئے گئے۔ انقلابی دور کی تحریک کا یہاں پہنچکر ہمیشہ کیلئے خاتمہ ہو گیا۔

چار برس کی اسارت اور قید و بند کے بعد ۱۲ مارچ ۱۹۴۷ء کو جمعہ کو حضرت شیخ الحداد مالٹا سے سرکاری حفاظت میں روانہ کئے گئے۔ اور ۲۲ جون ۱۹۴۷ء کو رمضان المبارک بمبئی پہنچے۔ اس وقت معلوم ہوا کہ اب وہ آزاد ہیں۔

بمبئی میں چند دن قیام رہا۔ خلافت کمیٹی کے کارکنوں سے ملاقاتیں رہیں۔ ہندوستان کی سیاسی حالات سے واقفیت ہوئی۔ اور آپ نے ہندوستان کے ماحول کو یکسر بدلا ہوا پایا۔ ۲۵ رمضان المبارک ۱۳۶۷ھ کو دہلی پہنچے۔ ڈاکٹر انصاری صاحب مرحوم کی کوٹھی پر قیام فرمایا۔

ڈاکٹر انصاری صاحب کی کوٹھی پر مولانا محمد علی ڈاکٹر انصاری حکیم اجمل خاں مرحومین سے حالات حاضرہ پر گفتگو فرمائی۔ اور آپ نے یہ ہدایت فرمائی۔

آئینی اور پر امن تحریک میں ہندوستان کا لیڈر کسی ہندو کو ہونا چاہئے۔ تاکہ تحریک کا بار (جواب تک ہر مرتبہ مسلمان ہی اٹھاتے رہے۔ (عبد الصمد رحمانی) بقدر حصہ اکثریت پر رہ سکے۔

اس کے بعد آپ دیوبند تشریف لے گئے۔ صحت پر اثر مالٹا ہی میں پڑ چکا۔ ہندوستان پہنچ کر اس نے دق کی شکل اختیار کر لیا۔ ۱۸ ربیع الاول ۱۳۶۷ھ مطابق ۳۰ نومبر ۱۹۴۷ء کو اس جہان فانی سے دامن باقی کو رحلت فرما گئے۔

عہدہ علماء ہند کی شاندار ماضی شخص صبح ۱۸۵۵ھ -

اور انقلابی دور کے آخری امام کو سپرد خاک کر دیا گیا۔

## ایک سوال کا جواب

اس جگہ قدرتی طور پر ایک مفکر دماغ میں یہ سوال پیدا ہو گا۔ کہ انقلابی دور کے آخری امام کے ذہن میں ہندوستان کے اندر ”آئینی اور پر امن تحریک“ کا تصور کیونکر پیدا ہوا۔ جسکی انقلابی زندگی کا ہر لمحہ اس فکر مندی میں گزرا تھا۔ کہ ہندوستان کے اندر انقلاب کا سیلاب ہندوستان کے باہر کے عالم اسلامی کی امداد سے لایا جائے۔ آخر یہ کن اثرات کا نتیجہ تھا؟

اس کا جواب تاریخ کے صفحات پر جوتا ہے۔ وہ نہایت اندوہناک ہے۔ کہ یہ نتیجہ یورپ کے مسموم فطرت قومیت کی تحریک ”کا تھا۔ جس سے تمام عالم اسلامی مسموم ہو چکا تھا۔ اور انقلابی دور کے اس آخری امام کے کانوں نے بلا واسطہ عربوں سے ”العرب للعربین“ (عرب عربوں کے لئے ہے۔) کا نعرہ سنا تھا۔ اور آنکھوں نے اس کے پس منظر کا معائنہ کیا تھا۔ اور ترک اتحاد اسلامی کی بجائے اپنی پناہ اور سلامتی ”تو رانی قومیت“ کی دعوت ہی میں سمجھے پر مجبور ہو گئے تھے۔ اور اس فیصلہ پر پہنچ کر انہوں نے وہ سب کچھ کیا۔ جس پر آج جدید ترکی کی بنیاد ہے۔

حاصل یہ کہ انقلابی دور کے اس آخری امام کا یہ فیصلہ اس حال میں ہوا تھا۔ کہ بصارت کے مشاہدہ کے ساتھ بصیرت نے عالم اسلامی کے مزاج کے فساد کی بنا پر یہ یقین دلادیا تھا۔ اب موجودہ حالت میں جب تک کہ پھر اتحاد اسلامی

نظریہ اور تخیل بروئے کار نہ آئے۔ اُس وقت تک ہم کو اپنے لئے جو کچھ سوچنا اور کرنا پڑے گا۔ وہ باہر سے آنکھ بند کر کے اپنے ہی مقتضائے حال کو پیش نظر رکھ کر کرنا پڑے گا۔

تفصیل سے قطع نظر کر کے عربوں اور ترکوں کی تحریک قومیت کے متعلق ہم چند اقتباس پر اس باب کو ختم کرتے ہیں۔ جس سے ہر شخص اس نتیجہ تک پہنچنے پر مجبور ہو گا۔ جس کا شیخ الہند حضرت مولانا محمود الحسن صاحب رحمۃ اللہ علیہ نے اپنے آخری فیصلہ میں اظہار فرمایا۔

## عربوں اور ترکوں کی قومیت کی تحریک

اس سلسلہ میں مظاہرہ اور پوری تنظیم کے ساتھ عربوں کی قومیت کی تحریک کا وہ اعلان ہے جو جمعیتہ وطنیہ عربیہ نے (عرب نیشنل کمیٹی) ۱۹۰۷ء میں شائع کیا تھا۔ جس کا قیام پیرس میں زیر قیادت مصطفیٰ کامل پاشا مصری عمل میں آیا تھا۔ اس اعلان میں جمعیتہ کے مقاصد یہ تھے۔

اہل عرب .... اپنی قومی تاریخی اور نسلی یکجہتی سے واقف ہو گئے ہیں۔ اور وہ حکومت عثمانیہ سے جدا ہو کر اپنی آزاد سلطنت قائم کرنا چاہتے ہیں۔ یہ نئی عربی حکومت اپنی قدرتی حدود تک وسیع ہوگی۔ یعنی دجلہ و فرات کی وادیوں سے لے کر نہر سوئز تک اور بحیرہ روم سے لے کر بحیرہ عمان تک ایک عربی سلطان کی آزاد اور دستوری حکومت ہوگی الخ (عربوں کی قومی تحریک)



ہیوین صدی کے آغاز میں تحریک : "ریکڑٹ" لگی مختلف جمہنیں اور سیاسی جماعتیں قائم ہوئیں۔ بیروت میں داخلی آزادی کے حصول کیلئے ۸۴ ممبروں پر مشتمل ایک کمیٹی بنائی گئی۔ نیز ہی غرض سے بیروت میں ایک "ریفارم کلب" کا قیام عمل میں آیا۔ ۱۹۰۴ء کے لگ بھگ پیرس میں ایک جمعیت کی بنیاد رکھی گئی۔ اس کی دعوت "سرب عربوں کیلئے" کے اصول پر تھی۔ ۱۹۰۵ء کی عرب شینل کمیٹی اور اسکے مقاصد بالکل متحد تھے نجیب مازوری ان کا رہنما تھا۔ (۶۰۰ کی قومی تحریک ص ۲۱)

ترکوں کی "تورانی قومیت" کی تحریک کا اندازہ اس اقتباس سے کیجئے۔

امیر شکیب ارسلان مدظلہ ان چند عرب لیڈروں میں تھے جنہوں نے عربوں کی عام بغاوت کے باوجود آخر دم تک ترکوں کا ساتھ نہیں چھوڑا۔ ان کے الفاظ یہ ہیں۔

عربوں کی بغاوت پر غلامت کرنا۔ اتنا آسان نہیں۔ جتنا کہ عام طور پر خیال کیا جاتا ہے۔ بغاوت کے گونا گون اسباب اور عوامل تھے۔ جو اندر اندر اپنا کام کر رہے تھے۔ اور جن سے مصر اور ہندوستان کے مسلمان تقریباً واقف ہیں۔ اور سب سے اہم سبب "تورانی سیاست" تھی۔ جس پر انجمن اتحاد و ترقی انقلاب گے بعد ملنا چاہتی تھی۔ حقیقت یہ ہے

کہ اس پالیسی کے باعث عربوں اور ترکوں کے درمیان سناٹے کی خلیج وسیع ہوتی گئی۔ اور دونوں فریقوں نے اس سلسلہ میں افسوسناک غلطیاں کیں۔ اور یورپی خطرہ سے غافل ہو کر باہم دست بگڑیاں ہو گئے (عربوں کی قومی تحریک صفحہ ۳۲)

خالدہ ادیب خانم نے بھی اپنے لکچر میں جو جامعہ ملیہ اسلامیہ دہلی میں دیا تھا۔ اور وہ اب ”ترکی میں مشرق و مغرب کی کشمکش“ کے نام سے شائع ہو چکا ہے۔ ترکوں کی قومیت کے اسباب پر بحث کرتے ہوئے اس کا اعتراف کیا ہے۔

اور ترک اس پر معذور تھے۔ کہ وہ اپنی تنظیم ایک علیحدہ قوم کی حیثیت سے کریں۔ دوسری قوموں سے انہیں کوئی پر خاش نہ تھی (صفحہ ۹۱)

## انقلابی تحریک کی قربانیوں کا نتیجہ

نتائج کے اعتبار سے انقلابی دور از اول تا آخر نفاذ ہزار کامیوں کا دور مرقع ہے۔ اور عمارت کی قربانیوں کی حسرتناک داستان ہے۔ جس میں بجز ان کی بربادیوں کے۔ قید و بند کے۔ کوڑوں کی مار کے، سفاکانہ تعاضبات کی، خون کی چھینٹوں کے، بے رحمانہ سلوک کے۔ بسے کے پھیلنے کے اور روار کے تختوں کے اور عبور دریا کے شور کے موسسات کی جوگنگھاہ کے لئے کوئی دوسری چیز لذت نگاہ نہیں ہے۔ مگر ایک مفکر کے لئے!

عبرت تک اور دریا نگیر گزشت میں وہ سب کچھ ہے جو ہر زمانہ میں امت  
مسلمہ کی تاریخ میں روشن باب بن کر شعلہ راہ ہی ہے۔ اور سب سے بڑی  
چیز یہ کہ اس دردناک مرقع کے پیش نظر ہو جانے کے بعد ان کا ہم کے متعلق  
یہ سوچنے کی راہ نہ رہی کہ انہوں نے دلہ الا سلام کو دار الکفر غنیمت دیکھا۔  
اور بننے کے بعد اس کو خوشگوار مری کے ساتھ سہارا دیا۔ اور اس فریق کی اہلی  
سے جو شرعاً کتاب و سنت کی روشنی میں ان پر قیام امارت اور نصب ان پر واجب  
تھا۔ اس سے منہ موڑ دیا۔ اور راحت کو نشی اور تنعم کیشی، رخصت پسندی  
یہودیانہ حیلہ سازی، اور عدم استطاعت و ناسازگاری ماحول کے بہانہ سے  
اپنے نفس کو اور دنیا کو فریب دیا۔ کیونکہ انہوں نے غریبت کے ساتھ اس  
راہ میں وہ سب کچھ کیا جو اس جماعت کے شایان شان تھا۔ اور اسی طرح  
پامردی۔ جاں سپاری۔ قہنیت اور فدائیت کے ساتھ کیا جو ان کا حق تھا۔  
جس کی آج ہندوستان کی تاریخ میں دوسری نظیر نہیں ہے۔ اور اس کے  
متعلق بجز اسکے اور کیا کہا جاسکتا ہے کہ یہ خدا کی دہ دین اور سعادت تھی  
جو انہی کے حصہ کی تھی۔ اور انہی کے حصہ میں آئی۔

یہ رتبہ بلند ملا جس کو مل گیا  
سربوالبوس کے واسطے دارورین کہاں

لیکن اسی کے ساتھ یہ حقیقت بھی ناقابل فراموش ہے کہ انہی انقلابی  
تحریک کی قربانیوں سے اس کفر زاد ہند کے مایوس۔ مجبور و شکست خوردہ  
مسلمانوں کے ماحول میں اسلامی مہمت کا تصور اور صحیح شعور کو زہر دیا۔

اور اسلامی سیاست اور امارت اور امیر کے الفاظ دل و دماغ سے نکل کر زبان پر آنے لگے۔ اور اس سے بھی ایک قدم آگے بڑھ کر عمل کی دنیا میں قیام امارت اور نصب امیر کی طرح کی بنیاد پڑ گئی۔ اور یہ اس زمانہ کے ماحول کے اعتبار سے سب سے بڑی چیز ہوئی جس نے مسلمانوں کے لئے صحیح راہ کھولی دی۔ اور آج یہ کہنا حقیقت و واقعہ کا اظہار کرنا ہے کہ ہمارا موجودہ حال ان ہی ماضی کی قربانیوں کا نتیجہ اور مرثیہ ہے جس کو حقیقت شناس ضمیر سمجھ کر بکاڑا اٹھتا ہے کہ ۵

بنا کر دند خوش رسے بہ خاک و خون غلطیدن  
 خدا رحمت کند این عاشقانِ پاک طینت را

## تاریخ امارت کا آئینی دور

تاریخ امارت کا آئینی دور کہاں سے شروع ہوتا ہے۔ اس کے متعلق صاف اور واضح چیز یہ ہے کہ جس تاریخ کو انقلابی دور کی تحریک کی انتہا ہوئی تھی۔ دراصل اسی تاریخ سے آئینی دور کی ابتدا ہے اور ہم یہ بتا آئے ہیں کہ انقلابی دور کے آخری امام حضرت مولانا محمود الحسن رضا قدس سرہ کو ۱۹ فروری ۱۹۱۷ء کو مالٹا میں لا کر نظر بند کیا گیا تھا جہاں پہنچ کر انقلابی دور کی تحریک کا ہمیشہ کے لئے خاتمہ ہو گیا تھا۔

اس احوال کی تفصیل مختصر لفظوں میں یہ ہے کہ ۱۹۱۷ء میں ہندوستان سیاسی تدارصل کے عجیب کشمکش میں مبتلا تھا۔ انقلابی تحریک کے جلاوطن

دارکان کچھ تو حضرت شیخ الہند رحمۃ اللہ علیہ کے ساتھ رفیق سفر بن کر اور کچھ آپ کی ہدایت کی روشنی میں آپ کے سفر سے پہلے ہندوستان چھوڑ چکے تھے۔ مولانا ابوالکلام آزاد۔ مولانا شوکت علی۔ مولانا محمد علی۔ مولانا حسرت موہانی وغیرہم جیسی ذمہ دار بستیاں جو ہندوستان میں تھیں، وہ حکومت کی نظر نہایت سے حضرت شیخ الہند کی گرفتاری کی خبر سے پہلے نظر بند کی جا چکی تھیں۔ بسوا زمانہ میثاق لکھنؤ ۱۹۱۶ء حضرت مولانا مفتی محمد کفایت اسد صاحب دہلی کی اسی تنبیہ کے باوجود کہ یہ میثاق مسلمانوں کی سیاسی موت ہے۔ مسلم کے ہاتھوں مسٹر جناح کی قیادت میں منظور کیا جا چکا تھا۔ اور مسلمان اپنی اکثریت کے صوبہ میں بھی اقلیت میں آکر سیاسی وزن کھو چکے تھے۔ جس سے سیاسی بصیرت رکھنے والے مفکر داغ اپنی جگہ پر بے چین مضطرب تھے۔ ابھی اس سے آفاقہ بھی نہیں ہوا تھا کہ ۱۸ اگست ۱۹۱۶ء کو حکومت خود اختیاری کا شاہی اعلان ہوا۔ اور اس نے آئینی فکر و نظر کا ایک نیا باب کھول دیا۔ لیکن مسلمانوں کی سیاست دینیہ کے نیچے بچائے علمبردار اور رابر اب ہوش پر نیم خفیہ قسم کی جماعت اور حزب اس کے قیام کا خمار سنو رہا تھا۔ اور اسی کو مسلمانوں کے درد کا صحیح مرادوا سمجھتے تھے۔ اور آئینی طریق سے مسلمانوں کی سیاست دینیہ کی طرف فکر مندی کی کوئی نگاہ کنکھیوں سے بھی دیکھنے کے لئے تیار نہ تھی۔

## اس دور کا مفکر اول

لیکن قدرت کی مجبورہ آفرینہ کی یہ عجیب کاربردازی تھی کہ جس اپنی

حالات میں جبکہ ہندوستان سیاسی تداخل کی کشمکش میں مبتلا تھا۔ اور ہندوستان کے سیاسی افق میں نئے دور کے ابھرنے والے آثار اجاگر ہو رہے تھے۔ قدرت صوبہ بہار کے ایک گوشہ میں ایک مفکر دماغ کی تربیت کر رہی تھی۔ جو خاموشی کے ساتھ انتہائی فکر و نظر اور تدبیر و تعمق سے نئے پیدائشی وائے حالات کے ان آثار کو چوبیسی افق پر ابھر رہے تھے فکر مندی کی نگاہ سے دیکھ رہا تھا۔ اور سوچ رہا تھا۔ کہ ان حالات میں اسلامی ہند کے لئے۔ ان کی دینی سیاست کے لئے، اسلامی حقوق و مفاد کی نگہداشت کے لئے۔ اور اسلام کے اجتماعی اصول و فروع اور اس کے احکام کو بروئے کار لانے کیلئے اور بقدر وسعت اس کے اجرا و تنفیذ کے مواقع پیدا کرنے کے لئے۔ ماحول کا مقتضا کیا ہے؟

اور وہ مفکر دماغ حضرت مولانا ابوالحسن محمد سجاد صاحب کی ذات تھی۔

وہ حضرات جن کو مولانا کے ساتھ رہنے اور استفادہ کا شرف حاصل رہا ہے، وہ جانتے ہیں کہ ۱۹۱۱ء میں جبکہ مولانا عملاً انوار العلوم گیارہویں درس و افتاء کی پرسکون زندگی میں مشغول تھے۔ اور حالات کا فکر مندی سے مطالعہ کر رہے تھے۔ مسلمانوں کے ميثاق لکھنؤ کی آئینی شکست سے نہایت دل گرفتہ اور مضطرب تھے۔ اور اس اضطراب میں افادہ بھی نہیں ہوا تھا کہ ہندوستان میں یہ خبر پہنچی کہ انقلاب کے آخری امام حضرت مولانا محمود حسن

صاحبِ قدس سرہ - شریف حسین کے ہاتھوں گرفتار ہو کر انگریزوں کے حوالہ کر دئے گئے۔ اور ۱۹۱۷ء فروری ۱۹۱۷ء کو ماٹا میں لا کر نظر بند کر دئے گئے۔ اس خبر سے مولانا کے خرمین ضبط پر کھلبلی گر گئی۔ اور فکر و نظر کے پرسکون ہند میں عمل کی تمنوع اور شورش پیدا ہو گئی۔ اور انقلاب کے آخری امام کی نظر بندی کے چند ہی مہینوں کے بعد ۱۹۱۷ء میں حالات کے اقتضائے اجماع کی طرف ہم اشارہ کر چکے ہیں۔) مجبور کر دیا کہ فکر و نظر کی خلوت گاہ سے نکل کر عمل کی پرشور دنیا میں اور سیاست کی پر غار وادی میں یکدو تنہا غربیت و استقلال اور بے استقامت کی فوج لے کر ایسی حالت میں قدم رکھیں جبکہ مسلمانوں کی فوج اور اسلام کے اصول و فروع اور اس کے احکام کو بروئے کار لانے اور اس کے اجرا اور تنفیذ کے موقع کے پیدا کر لے گا کوئی سرور سامان نہ تھا۔ اس وقت تک نہ توجہیۃ علماء ہند کا وجود عمل میں آیا تھا۔ اور نہ خلافتِ گیتی کی بنیاد رکھی گئی تھی۔ نہ آزادی کی تڑپ رکھنے والوں کی صیغ معنوں میں کوئی جماعت تھی نہ فائینی طور پر دینی سیاست کی شیرازہ بندی کا کسی کو خیال تھا۔

## سیاستِ دینیہ کی پہلی آئینی جہد و جہد

”سچی و عمل کے دو پہلو“ کے عنوان کے ماتحت ہیں اس کی طرف اشارہ کرتے ہیں کہ تحریک کی صورت انقلابی ہو یا آئینی، ڈھانچہ اور صورت کے تفاوت کے باوجود مقصد اور حقیقت کے اعتبار سے دونوں کی جوہری اور

معنوی حیثیت میں یکسانیت اور وحدت ہوتی ہے۔ مولانا ابوالحسن محمد سجاد صاحبؒ کے سامنے بھی مقصد کے لحاظ سے کوئی نئی چیز پیش نظر نہ تھی، بلکہ ان کا مقصد بھی وہی تھا جو انقلابی دور کے اماموں کا تھا۔ یعنی اسلامی حقوق و مفاد کی نگہداشت، اسلامی اصول و فروع اور اُس کے احکام کو بروئے کار لانے۔ اور بقدر وسعت اس کے اجراء اور تنفیذ کے مواقع پیدا کرنے کا مسئلہ تھا۔ جس کی اجمالی تعبیر آئین اسلامی کے الفاظ میں قیام امارت شرعیہ یا نصب امیرؒ ہے۔ لیکن گذشتہ دور میں اس کے حصول کا طریقہ انقلابی تھا، اور مولاناؒ کے نزدیک اس کے حصول کا طریقہ موجودہ دور کے مخصوص حالات کے ماتحت آئینی تھا۔

اور چونکہ اس طریقہ کا ریں سب سے پہلے ضرورت اس بات کی تھی کہ علماء کو، صوفیاء کو اور مقتدا حضرات کو (جن کو اسلامی تعبیر میں ارباب حل و عقد کہتے ہیں) یعنی موجودہ حالات میں ان اشخاص و افراد کو جو دینی سیاست اور دینی قیادت اور مسلمانوں کی جماعتی امور کے علمبردار تھے۔ اور جن کے پیچھے مسلمانوں کی جماعت تھی، مگر سب کے سب حالات زمانہ کی ناسازگار سے شہرہ کے بعد سے انتشار کی حالت میں تھے۔ ان کو ایک نقطہ پر جمع کیا جائے۔ اور ان کی شیرازہ بندی کر کے جماعتی شکل دی جائے۔ کیونکہ اصول اجتماعات کے اعتبار سے تاریخی حوادث اور انقلابات کے ماتحت ملک کا یہ مزاج پیدا ہو چکا تھا کہ وہی آواز آواز ہے، جو موجودہ دور کے اپنی شکل میں بولی گئی ہو، یعنی جماعتی رنگ اور کمیٹی کی شکل اختیار کر کے وہ آواز اٹھائی



گئی ہو۔ ملک کے اندر کسی ایسی آواز کی قیمت باقی نہیں رہی تھی جو منظم اور مشکل جماعت کی آواز کے ڈھانچہ میں نہ ہو۔ اور اس چیز کا ملک کے قریح پر اتنا استیلائے عام ہو چکا تھا کہ ملک کی اجتماعی ضرورت ہو، یا کسی قوم یا قدر کا اجتماعی مفاد ہو۔ یا کسی شخص و فرد کا شخصی اور انفرادی حق ہو۔ جب تک اس کو آئینی دور کے طریقہ پر منظم اور مشکل صورت میں پیش نہ کیا جائے اس آواز پر نہ حکومت کا نہ دھرنے کو تیار رہتی تھی نہ ملک میں وہ لائق توجہ اور قابل اعتنا سمجھی جاتی تھی، اور ملک کے اس مزاج کا اثر موجودہ دور کی خصوصیات کے ماتحت اتنا عام ہو چکا تھا کہ ملک کا ہر طبقہ اس سے متاثر تھا۔ اس میں نہ تو بند و سلمان کی تفریق رہی تھی، نہ حکومت اور غیر حکومت کا امتیاز باقی رہا تھا۔ بہر حال اب وقت کا تقاضا یہ تھا کہ جو کچھ سوچا جائے آئینی شکل میں سوچا جائے۔ اور جو لچھ کیا جائے وہ آئینی شکل میں کیا جائے اور جو جہد و جدوجہد سے کار لائی جائے وہ آئینی شکل میں لائی جائے۔ اور اقدام و عمل کا جو قدم بھی اٹھایا جائے وہ آئینی شکل میں اٹھایا جائے۔ اور قوم و ملک کے سامنے جو کچھ پیش کیا جائے وہ آئینی شکل میں پیش کیا جائے۔ اور جو راہ و عمل بھی اس کے لئے نکالی جائے وہ آئینی شکل میں نکالی جائے۔ اور اپنے سر سے یہ شرعی آئین کا استیصال بھی آئینی ہی شکل میں کیا جائے۔ کیونکہ کام کرنا وہ ہے جس کے لئے کام کرنے کی کوئی دوسری راہ اس ماحول میں نہیں تھی۔ اس آئینی طریقہ کار کے اختیار میں غیر شرعی آئین کا اپنے اوپر اپنے اختیار سے لانا اور گوارا کرنا تھا۔ چنانچہ آئینی دور کے امام اور اس تیرہویں صدی کے مجدد حضرت مولانا

ابو الحسن محمد سجاد صاحب نے وقت کی صحیح نباضی کر کے قیام امارت شرعیہ اور نصیب امیر کے شرعی اور دینی مسئلہ کو جو وقت کا سب سے اہم مسئلہ تھا۔ اور آئین اسلامی کی رو سے واجب اور ناگزیر فریضہ تھا، اسی آئینی طریقہ سے شروع کیا۔ جس کا مقصد مسلمانوں کی صحیح فہمی تنظیم۔ اور ان کی اسلامی زندگی کی استواری۔ اسلامی حقوق و مفاد کی نگہداشت۔ اسلامی اصول و فروع اور اسکے احکام کو بروئے کار لانے اور بقدر وسعت اسکے اجراء اور تنفیذ کے مواقع پیدا کرنا تھا۔ اور نکاح و طلاق۔ میراث و خلع کے احکام کی صحیح شرعی صورت میں اقامت تھا۔ اور حضرت مولانا شاہ عبدالعزیز صاحب رحمۃ اللہ علیہ کے الفاظ میں ”اقامت جمعہ و اعیاد۔ و النکاح من لا ولی من الصغار۔ و حفظ مال غائب و ایتام۔ و قسمت ترکات متنازع فیہا علی حسب السہام کے فرائض کو انجام دینا تھا۔ تاکہ تمکین فی الارض کی کلید ہاتھ آجائے۔ اس سلسلہ میں مولانا نے سب سے پہلا کام یہ کیا کہ مدرسہ انوار العلوم (گی) جسکی بنیاد پہ نے ۱۳۲۹ھ مطابق سنہ ۱۹۱۰ء میں رکھی تھی۔ اس کے سالانہ اجلاس کے نام سے ۳ صفر ۱۳۳۴ھ مطابق سنہ ۱۹۱۷ء ماہ اکتوبر میں علماء کو دعوت دی اور اس جلسہ میں علماء کی جمعیت کی ”انجمن علماء بہار“ کے نام سے بنیاد رکھی۔ اور صوبہ کے ارباب حل و عقد کی ایک جمعیت کی شکل میں شیرازہ بندی کی۔ جس کی ضرورت کی طرف رونا و داد میں مولانا نے ان لفظوں میں اشارہ کیا ہے۔ کہ :-

۳۳ صفحہ ۳۳۴ بوقت شب مدرسہ انوار العلوم میں۔ ان  
 علماء بہار کا جو تقریب جلسہ سالانہ مدرسہ انوار العلوم دہلی،  
 مجتمع تھے ایک خاص اجتماع اس غرض سے ہوا کہ مسلمانوں کے  
 مذہبی و ملی مصائب اور مشکلات حاضرہ کے اسباب اور ان  
 کے رفع کرنے کے ذرائع و وسائل پر غور کرے۔

جمعیت کی اغراض و مقاصد میں صرف دو چیز جامع رکھی گئی تھی۔ ایک دعوت  
 اسلامیہ اور دوسرے حفاظت حقوق ملیہ۔

اس کے بعد مولانا کے سامنے عمل کی پرشور دنیا تھی اور آپ میرے  
 ۲۱ کے لئے وقف تھے۔ درس و افتاء کی جگہ اب دینی سیاست کی گفتگو  
 تھی۔ علماء و صوفیاء اور مقتدر حضرات سے ملنا جلنا تھا۔ نئی راہ پر لگا کر  
 نئے طریق کار سے ان کو آشنا کرنا تھا۔ اس کی ضرورت اور ماحول کے  
 جدید اقتضائے کو سمجھنا تھا۔ پھر سب سے بڑی چیز یہ کہ ان کے دلوں میں  
 اس نئے ڈھنگ سے کام کرنے کی اہمیت کو جلا کر ان کو قبول کرانا اور  
 اس کی لگن اور دھن ان میں پیدا کرنا تھا۔ اور ان کے دلوں میں  
 یہ راسخ کرنا تھا کہ اقامت دین، قوانین الہیہ کی سرانجام دہی  
 نظام اسلامی کے قیام، اس کے اصول و فروع اور اس  
 کے احکام کے اجراء و تنفیذ کے لئے جدوجہد کی صورت  
 کتاب و سنت کی روشنی میں صرف قتال فی سبیل اللہ ہی نہیں ہے بلکہ  
 اس مقصد عظیم کے حصول کے لئے قتال فی سبیل اللہ جہاد فی سبیل اللہ

ایک خاص شکل ہے۔ جو خاص حالات میں ایک آخری طریق عمل ہے۔ جبکہ اس کے مباح اصول مقصد کی کوئی اور راہ باقی نہ رہ گئی ہو۔ اور اس سوال و مواقع بھی اس کی مسامتہ کیلئے آمادہ ہوں۔ ورنہ دین کی راہ میں اول سیاست اسلامیہ کو بروئے کار لانے میں، دین حق کے کلمہ حق کے اظہار و اعلا میں، حاصل یہ کہ دعوت اسلامیہ اور حفاظت حقوق ملیہ میں جس وقت اور جس زمانہ میں احوال اور مواقع کے لحاظ سے جو طریق کار بھی اسلامی اصول کی روشنی میں اختیار کیا جائے، اور اس کا لحاظ رکھا جائے کہ نصوص اور اصول اسلامی کے خلاف اور اس سے متصادم نہ ہو۔ وہ سب حقیقتاً جہاد فی سبیل اللہ ہے۔ اور اس راہ میں جو قدم بھی اٹھے گا اس کا خدا کے یہاں اجر ملے گا۔

مولانا علما و مبہا کی جمعیت کی بنیاد کے بعد، جمعیت کے خود ہی مبلغ تھے خود ہی کلرک تھے، خود ہی سفیر تھے، خود ہی ناظم تھے، ان ہی کو تنہا سوچنا تھا، ان ہی کو ہر چیز کو آئینی شکل و صورت اور ڈھانچہ میں لانا تھا۔ پھر ان ہی کو اس کی ضرورت کو سمجھانا تھا۔ ان ہی کو اسکے برتنے کی صورت کو عمل کرنا تھا، پھر بروئے کار لانے کے لئے اس کے مبادیات کو بتانا تھا۔ پھر ان مبادیات کے حصول کیلئے دوڑنا تھا۔ پھر علمائے کرام کو اس پر متفق کرنا تھا، اور متفق کرنا ہی نہیں بلکہ ساتھ لے کر چلنا تھا اور میدان عمل میں لا کر ان کے حسب حال ان سے کام لینا تھا، پھر ان کاموں میں مصارف و اخراجات کا جو ناقابل برداشت بار سر پر آ جاتا ہے ان کا برداشت کرنا تھا۔

درحقیقت ان ایام میں مولانا کو فقط اسی کی ایک دھن تھی، اسی کی ایک لگن تھی۔ یہی اوڑھنا اور یہی بچھونا تھا۔ خلوت میں بھی اسی پر تبادلہ خیال رہتا تھا۔ خلوت میں بھی موضوع سخن یہی رہتا تھا اور مولانا کے خصوصیات میں سے ایک بڑی خصوصیت تھی کہ جب کسی کام کو اختیار کرتے تھے تو پھر اس سے چمٹ جاتے تھے۔ اور اس کو اپنی زندگی کا مقصد بنا لیتے تھے۔ اور اس وقت تک وہ چین نہیں لیتے تھے اور ان کو اطمینان و سکون نہیں ہوتا تھا جب تک وہ اپنے قوت فیصلہ کی بنا پر اس کی جانب سے مطمئن نہیں ہو جاتے تھے بالآخر مولانا کی انتھک کوششوں کا نتیجہ یہ ہوا کہ مولانا علماء کو ایک جگہ مجتمع کرنے میں ایک راہ پر لگانے میں 'نئے' ڈھب 'نئے' طریقے اختیار کرنے میں، ماحول کے مقتضیات اور مواقع و احوال کی مساعدت کے ساتھ کام کو بڑھانے میں اور اس کی اہمیت اور اس کی افادیت کو سنوانے میں کامیاب ہو گئے۔ اور اسی سال سوال کے مہینہ میں علماء کی جمعیت کا پہلا اجلاس بہار شریف میں کیا۔ جس میں صوبہ کے پچاس علماء شریک ہوئے۔ جس میں صوفیا اور مقتدر حضرات بھی تھے۔ یہی وہ اجلاس تھا جس کے بیان کرنے کی نہ یہاں گنجائش ہے نہ خاص ضرورت۔ پھر بھی روئداد کی چند سطریں بلفظہ یہ ہیں :-

انجمن علماء بہار کے پہلے اجلاس کی تاریخ ۵-۶-۱۳۳۶ء  
مقرر کی گئی تھی، اخبارات میں کئی ہفتے پہلے سے اطلاع شائع ہو چکی  
تھی۔ پھر مطبوعہ خطوط اور اشتہارات کے ذریعے صوبہ بہار دارلحدیث

کے علماء کرام کو شرکت کی دعوت دی گئی تھی۔ قصبہ بہار میں اجلاس  
 اولیٰ کے انعقاد کا انتظام کیا گیا تھا۔ مدرسہ غزنیہ کے وسیع احاطہ  
 میں شامیانہ نصب کیا گیا تھا۔ حاضرین کی نشست کے لئے شامیانہ  
 کے نیچے تخت بچائے گئے تھے۔ جو بالکل سادگی مگر خوبصورتی کے  
 ساتھ فرش و فرش سے آرامت کئے گئے تھے متعدد کمرے اور  
 ایک طویل و عریض ہال علماء کرام کے قیام و آرام کے لئے مخصوص  
 کر دئے گئے تھے حاضرین کی معقول تعداد سے سبکدوش ہو جایا کرتا  
 تھا۔

ہوٹا ہوا اس پہلے ہی اجلاس میں علی گڑھ زبانہ اور ماحول کے مقتضیات پر  
 غور کرنے میں اور دلچسپی لینے میں کہانتک کا کتابی ماحول ہوئی کی چند  
 تجویزوں سے اندازہ ہو سکتا ہے۔ اس اجلاس میں کل تجویزیں منظور کی گئی  
 تھیں۔

## اجلاس اول کی چند تجاویز

۱۔ انجمن علماء بہار نہایت زور کے ساتھ اعلان کرتی ہے کہ بہار کا طبقہ  
 علماء اپنے مناصب کا احساس کرتے ہوئے جمیع فرائض منصبی کے ادا کے لئے  
 ہمہ تن آمادہ و تیار ہو جائیں۔ بالخصوص امر بالمعروف و نہی عن المنکر کے قدرتی  
 منصب پر بلا خوف و بلا لجاجت و ملامت لائے کھڑا ہو جائے۔ اور اظہار صداقت  
 میں کسی خطرہ کی پروا نہ کرے۔

۲۔ یہ انجمن ایک قومی بیت المال کے قیام کی تحریک پیش کرتی ہے۔ جس کی آمدنی دو اُمی چنبدہ علما و غیر علما اور عام عطیات وغیرہ سے حاصل ہو اور تکمیل مقاصد انجمن علماء بہار اور دیگر مذہبی و قومی ضرورتوں میں صرف

۳۔ یہ انجمن تجویز کرتی ہے کہ حضرت شیخ الحدیث مولانا محمود الحسن صاحب کی پاک زندگی کا فیہمہ با امن اور بے لوث رہی ہے۔ ان کی نظر بندی سے علماء بہار کو سخت بے چینی ہے۔ اور حکومت ہند سے چاہتی ہے کہ ان کی آزادی سے تمام مسلمانوں کو مستفید ہونے کا موقع دیا جائے۔

۴۔ انجمن علماء بہار اعلان کرتی ہے کہ اضحیہ بقرہ شاعر اسلام و سنت نبویہ ہے، یہ ہمیشہ حسب دستور برقرار و جاری رہیگی اور مواضعات میں مخالفین اسلام کے دباؤ سے ترک اضحیہ بقرہ جو مصالحت کی گئی ہے وہ بالکل باطل اور ناجائز ہے اور ایسے عقد مصالحت کا نفقہ واجب ہے۔

۵۔ مولانا ابوالکلام، مسٹر محمد علی، مسٹر شوکت علی و دیگر نظر بندیان اسلام کی آزادی کے بھڑے ہوئے شمشیں ہیں۔ اور اپنے سیاسی اور بالخصوص جدید اصلاحات ہند پر غور و فکر کرنے کے لئے ان کی آزادی کو بھید ضروری خیال کرتے ہیں۔

۶۔ یہ انجمن متولیان اوقاف صوبہ بہار سے جائداد موقوفہ کے وقف نامہ کی نقل طلب کرتی ہے، اور پھر متولیوں سے دریافت کرتی ہے کہ اس کا عمل درآمد ٹھیک ہے یا نہیں؟

ان چند تجاویز کی ہمہ گیری، اس کا اب ولہجہ، اس کا وزن، معاملات پر نظر، دین و سیاست کا کھلا کھلا انتراح، اوقاف کی اصلاح، امر بالمعروف و نہی عن المنکر کا خیال، بیت المال کا قیام، ایسے تمام مواد سے یہ اندازہ کیا جاسکتا ہے کہ فکر و نظر کی سلوبت گاہ میں مولانا ابوالحسن محمد سجاد کا مفکر دماغ کیا کچھ سوچ رہا تھا اور کس طرح قدرت نے اس نئے دور کے اندر تجدیدی خدمات کے لئے تیار کیا تھا۔ نیز کیہ آئینی دور کا یہ امام کن جذا کو لے کر میدان عمل میں اُتر اُتھا اور کیا تمنائیں تھیں جو اس کے پہلو میں تڑپ رہی تھیں۔

ہر شخص پہلی نگاہ میں اتنا ضرور اندازہ کر لے گا کہ مولانا کے سامنے ابتداء ہی سے جس طرح دعوت حق، اظہار و اعلان اور اعلائے کلمۃ اللہ رہا جو جمعیت کے اغراض کا پہلا جز ہے۔ اسی طرح مولانا کے سامنے ابتداء ہی سے حفاظت حقوق ملیہ کا مسئلہ بھی تھا جو جمعیت کا دوسرا جز ہے۔ وہ جس طرح امر بالمعروف اور نہی عن المنکر کے قیام اور اس کی ادائیگی کی دعوت دیتے ہیں، اسی طرح حقوق ملیہ کی حفاظت اور قربانی بقر کے ترک اور غلط مصالحت پر ملامت بھی کرتے ہیں، اور اس کو باطل اور ناجائز قرار دیتے ہیں۔ پھر ابتداء ہی سے ان کے پیش نظریہ مسئلہ بھی تھا کہ حقوق ملیہ اور مفاد بینیہ کے بروئے کار لانے کے لئے سب سے پہلی چیز اس کے وسائل و مبادیات پر قابو پانا ہے، اس کے لئے بیت المال کی بنیاد بھی رکھتے ہیں۔ اور راہ حق کے مجاہدین کی نظربندی پر احتجاج بھی





اس کے قیام کے بعد مولانا جب بمبئی سے واپس ہوئے تو ہندوستان میں جو دوسری خلافت کمیٹی قائم ہوئی وہ گیا میں مولانا کے ہاتھوں قائم ہوئی اور تیسری خلافت کمیٹی مولانا نے پیلواری شریف میں قائم کی۔

جمعیتہ علماء اور خلافت کمیٹی کا پہلا اجلاس عام ۲۴ نومبر ۱۹۱۹ء کو امرتسر میں ہوا۔ اور پورے ایک سال کے بعد اس کا دوسرا اجلاس عام ۱۹-۲۰-۲۱ نومبر ۱۹۳۹ء کو دہلی میں حضرت شیخ الہن مولانا محمود الحسن صاحب قدس کی صدارت میں ہوا۔

اس ایک سال کی مدت تک جمعیتہ علماء ہند کیا کرتی اس کا مختصر جواب تو یہ ہے کہ اسی فریضہ کی انجام دہی اور انہیں مبادیات و موافقات پر قابو پانے میں تگ و دو کرتی رہی۔ جن میں صوبہ بہار کے اندر حضرت مولانا محمد سجاد صاحب رحمۃ اللہ علیہ نے ۳ صفر ۱۳۳۶ھ کو علماء کی جمعیت کے انعقاد کے بعد دس ماہ تک منہمک رہنے کے بعد ۵-۶ شوال ۱۳۳۶ھ کو بہار تشریف میں اجلاس عام کر سکے تھے۔ جمعیتہ علماء کی روداد کے الفاظ یہ ہیں :-

جمعیتہ کا زیادہ وقت اجتماع علماء میں صرف کیا گیا۔ پچھروں کو ملانا روٹھے ہوؤں کو منانا۔ اس غرض کیلئے سفر کرنا۔ مکالمہ۔ مراسلہ نذر کرہ۔ غرض امرکافی ذریعہ استعمال کئے گئے۔ جب جمعیتہ علماء (ہند) ان موافق پر غالب آئی جو علماء کی مقدس جماعت کے ساتھ مخصوص ہیں۔ (روداد بابت ۳۸-۳۹-۱۳۳۹ھ)

اس تک دو گمانیجہ ہو کر دوسرا سالانہ اجلاس امید سے زیادہ کامیاب

ہوا۔ ہر صوبہ سے صرف علماء کرام پانچ سو سے زیادہ تعداد میں شریک ہوئے  
اس دوسرے اجلاس کی کارروائی کے الفاظ یہ ہیں۔

جمعیت علماء ہند کا دوسرا سالانہ اجلاس ۷-۸-۹ ربیع الاول  
۱۳۳۹ھ کو دہلی میں منعقد ہوا۔ اور خدا کے فضل و کرم سے جس شان  
و شوکت اور امان و اطمینان سے ہوا۔ وہ دیکھنے والوں کے دل خوب  
جانتے ہوں گے۔ ہندوستان۔ بنگال۔ سندھ۔ صوبہ سرحدی غیر  
کہ ہر گوشہ ملک کے نمائندے علماء کرام موجود تھے، پانچ سو سے زیادہ  
صرف حضرات علماء شریک جلسہ ہوئے۔ الخ

(تجاویز اجلاس دوم)

## مسئلہ امارت آئینی تحریک کی روشنی میں

جمعیت علماء ہند کا یہ دوسرا اجلاس آئینی حیثیت سے پہلا اجلاس  
عام تھا۔ جس میں اسلامی ہند کے ذمہ دار علماء اور ارباب حل و عقد جمع  
تھے۔ اور دراصل صحیح معنوں میں یہی پہلا اجتماع تھا۔ جو تمام اسلامی ہند  
کا نمائندہ اجتماع تھا۔ اور آئینی حیثیت سے یہ پہلا موقع تھا کہ آئینی طریقہ  
پر پورے اسلامی ہند کے لئے امیر شریعت یا امیر الہند کا مسئلہ طے کیا جانا۔  
چنانچہ اس اجلاس کے موقع میں حضرت مولانا ابوالحسن محمد مجاہد صاحب  
نے مسئلہ امارت فی الہند کو ارباب حل و عقد کے سامنے رکھا۔ اور اس  
فریضہ حیات کی طرف توجہ دلایا۔ جو آئین اسلامی کی رو سے ان پر

واجب تھا۔ اور سیاست دینیہ کا صحیح مداوا تھا حضرت شیخ الہند نے (جو انقلابی تحریک کی ناکامی کے بعد تبدیلی ماحول کی وجہ سے پرامن اینٹی تحریک کے متعلق آج سے بہت پہلے مالٹا سے دہلی پہنچنے پر ڈاکٹر انصاری مرحوم کی کوٹھی پر دیوبند جانے سے پہلے اپنے خیال کا اظہار فرما چکے تھے) اسلامی اور دینی سیاست کے اس صحیح مداوا کی سب سے پہلے حمایت کی۔ وہ لوگ جو اس اجلاس میں شریک تھے وہ جانتے ہیں۔ کہ اس وقت حضرت شیخ الہند ایسے ناساز تھے کہ حیات کے بالکل آخری دور سے گزر رہے تھے۔ نقل و حرکت کی طاقت نہ تھی۔ لیکن باوجود اس کے ان کو اصرار تھا کہ اس نمائندہ اجتماع میں جبکہ تمام اسلامی ہند کے ذمہ دار اور ارباب حل و عقد جمع ہیں۔ امیر الہند کا انتخاب کر لیا جائے اور میری چار پائی کو اٹھا کر جلسہ گاہ میں لے جایا جائے۔ پہلا شخص میں ہوں گا۔ جو اس امیر کے ہاتھ پر بیعت کرے گا۔ مگر نزاکت حال کو دیکھ کر طبیب و ڈاکٹر اور خدام مخلصین کی اس وقت رائے ہوئی۔ کہ حضرت شیخ الہند کو اس وقت تکلیف نہ دی جائے۔ اور اس مسئلہ کو حضرت شیخ الہند کی صحت پر اٹھا کر رکھا جائے۔ تاکہ پورے اطمینان اور انشراح صدر کے ساتھ اس کو عمل میں لایا جائے۔ نجی طور پر صوبائی امارت پر بھی گفتگو ہوئی اور اس میں مضائقہ نہ سمجھا گیا۔ لیکن حضرت شیخ الہند کا وقت پورا ہو چکا تھا۔ آپ اس مرض سے جاں بر نہ ہو سکے۔ اور جمعیتہ علماء ہند کے اس اجلاس کے ایک ہفتہ بعد ہی آپ اس دار فانی سے

رحلت فرما گئے۔ اسکے بعد جمعیتہ علماء ہند کے اجلاس عام اور مجلس منتظمہ میں امارت فی الہند کا مسئلہ مختلف صورتوں میں آیا۔ مگر ایسے حوادث اور واقعات پیش آتے رہے، جسکی وجہ سے عمل کا موقع نہ پیدا ہو سکا۔ جسکی مختصر تاریخ حضرت نائب امیر شریعت رحمۃ اللہ علیہ کے الفاظ میں یہ ہے۔

## جمعیتہ علماء ہند اور امارت شرعیہ فی الہند

جمعیتہ علماء ہند نے سالہ ۱۹۲۱ء، نومبر میں امارت شرعیہ فی الہند کی تجویز منظور کی۔ جو زیر صدارت حضرت مولانا ابوالکلام صاحب آزاد منعقد ہوا تھا۔ اور اس اجلاس میں امیر شریعت کے اصول منضبط کر کے اور بعض امور کی تشریحات کے لئے ایک مجلس بنائی گئی اور اسی مجلس میں یہ بھی طے پایا کہ ایک ماہ بعد فوراً ایک دوسرا اجلاس اس سودہ کی منظوری اور انتخاب امیر الہند کے لئے منتخب کیا جائے گا۔ جس ہفتہ میں اجلاس خصوصی تھا۔ وہی وقت حکومت کے جبر و استبداد کے کامل مظاہر اور قوم کے دلیرانہ مقابلہ کا تھا۔ اور مولانا ابوالکلام صاحب آزاد اور دیگر علماء وغیرہ بھی گرفتار ہوئے۔ اور شاید دشمنان اسلام کی طرف سے جا بجا مختلف عنوانات سے یہ مشہور کیا گیا کہ اجلاس ملتوی ہو گیا۔ یہ بات بھی لگتی ہوئی تھی۔ کیونکہ خاص خاص مراکز میں گرفتاریاں عام تھیں۔ جن ارکان کے کانوں تک التوار کی غلط آواز نہ پہنچی۔ انہوں نے قرائن پر قیاس کر کے صحیح سمجھا۔ جس کا نتیجہ یہ ہوا کہ اتنے ارکان نہ پہنچ سکے۔ جن کی موجودگی میں

اجلاس منعقد ہو سکتا۔ مگر پھر بھی بعض حضرات علماء را کا برو بعض ارکان  
زعمائے ہند پہنچ گئے تھے۔ مثلاً مسیح الملک حکیم اجل خاں صاحب۔  
مولوی ظہور احمد صاحب سکریٹری آل انڈیا مسلم لیگ وغیرہ۔ آخر ان  
حضرات کا باہمی مشورہ ہوا۔ اور اس مجلس نے جو ترتیب مسودہ کیلئے مرتب  
ہوئی تھی۔ مسودہ مرتب کیا۔

بعدہ کچھ ایسے واقعات و حوادث پیش آئے کہ اس مسودہ پر مجلس  
منتظمہ کو غور کرنے کا موقع نہیں ملا۔ اس بنا پر جمعیت علماء ہند کے اجلاس  
اجمیر میں یہ غور کیا گیا کہ امارت شرعیہ ہند کے قیام میں بوجہ متقد قوتی  
ہے۔ اس لئے جب تک صوبہ دار امارت شرعیہ قائم کی جائے۔ اور  
اس لئے جمعیت علماء ہند نے صوبہ دار جمعیتوں کو مخاطب کرتے ہوئے  
ایک تجویز کے ذریعہ ان کو ہدایت کی کہ جلد از جلد صوبہ دار امارت شرعیہ  
قائم کریں، مگر اکثر صوبوں کے ناظمین جو اس دور میں اپنے صوبہ کے کاموں  
کے ذمہ دار تھے گرفتار کر لئے گئے۔ غالباً اس تجویز پر عمل نہ کر سکے۔  
پھر فروری ۱۹۳۲ء میں بمقام دہلی جلسہ منتظمہ میں مسودہ فرائض و اختیارات  
امیر شریعت ”اور نظام نامہ امارت شرعیہ فی الہند“ کو طبع کر کے تمام  
ارکان انتظامیہ جمعیت علماء ہند اور دیگر اہل الرائے کی خدمت میں بھیجے  
کی تجویز ہوئی۔ چنانچہ اس تجویز کے مطابق عمل بھی ہوا۔ یہ ہیں جمعیت علماء  
ہند کے مساعی جمیلہ جو اس نے ہندوستان کے اندر سب سے پہلے اجتماعی  
زندگی کے اصول کے قیام اور اجرائے نظام کے لئے آج تک انجام دیے ہیں۔  
(خطبہ صدارت مراۃ ابواب ۱۳۳۲ھ)

## آئینی دور کا پہلا امیر

حضرت مولانا شاہ بدر الدین صاحب رحمۃ اللہ علیہ

ربیع الاول ۱۳۳۹ھ کے اجلاس جمعیتہ علماء ہند دہلی میں جب تقریباً شیخ الہند کی علالت اور ان کی نزاکت حال کی وجہ سے مسئلہ امارت فی الہند کا التوا ہو گیا۔ اور اس اجلاس میں امیر الہند کا انتخاب نہ ہو سکا اور اس کے ایک ہی ہفتہ کے بعد حضرت شیخ الہند کا انتقال بھی ہو گیا۔ تو حضرت مولانا ابوالحسن محمد سجاد صاحب نئی غزیمت لے کر دہلی سے واپس ہوئے۔ اور آپ کے الو العزما نہ فوت فیصلہ نہ آپ کے قلب میں اس ارادہ کو راسخ کر دیا۔ کہ علماء کی جمعیت کی طرح بغیر کسی انتظار و تعویق کے امارت کے مسئلہ کی بنیاد بھی پہلے صوبہ بہار ہی میں رکھی جائے۔ اور اس سب سے بڑے دینی مسئلہ اور اہم قضیہ میں بھی اسلامی ہند کے لئے صوبہ بہار ہی نمونہ بنے اور سیاست دینیہ کے اس نظریہ کو جو دار الحرب میں بقدر وسعت عمل میں لانا آئین اسلامی کی رو سے وقت کا سب سے زیادہ اہم اور وجوہی مسئلہ ہے۔ اس کے نظام کو عملی رنگ میں برت کر اسلامی ہند کے اقدام عملی کے لئے راہ کھول دئے۔

چنانچہ مولانا نے اس سلسلہ میں علماء بہار سے انفرادی گفتگو اور

نجی مشاورت کے بعد جب ۱۳۳۹ھ میں جمعیتہ علماء بہار کی مجلس منتظمہ کا پھلواری شریف میں جلسہ طلب کیا۔ اور اس میں چند تجویزیں منظور کی گئیں جن کا حاصل یہ ہے۔

۱۳۳۹ھ (جمعیتہ علماء بہار) اجلاس سوم بمقام درہنگہ منعقد ہو۔ اور اس اجلاس کی صدارت کے لئے مولانا ابوالکلام صاحب آزاد کو تکلیف دی جائے۔ اور مولانا عبدالحمد رضا درہنگہ ناظم مدرسہ حمیدیہ کی دعوت قبول کی جائے۔ کہ جمعیتہ بہار کا تیسرا اجلاس عام درہنگہ میں ہو۔

۲۳-۲۴ شعبان ۱۳۳۹ھ مطابق ۲۲ و ۲۳ مئی ۱۹۲۱ء کو جمعیتہ علمائے بہار کا تیسرا اجلاس عام درہنگہ میں منعقد ہوا۔ اور جناب مولانا مقبول احمد خاں صاحب صدر مجلس استقبالیہ اور دیگر ارکان مجلس استقبالیہ کی مساعی اور ان کے پرجوش اور مخلصانہ تگ و دو سے یہ اجلاس نہایت شاندار اور کامیاب ہوا۔ مولانا ابوالکلام صاحب آزاد چونکہ ناگہانی علالت کی وجہ سے تشریف نہ لاسکے۔ اس لئے بالاتفاق رائے اس اجلاس کی صدارت حضرت مولانا شاہ سید محمد فی الدین رضا پھلواری نے فرمائی۔ اور اس اجلاس میں یہ تجویز بالاتفاق منظور کی گئی کہ

یہ جمعیتہ تجویز کرتی ہے کہ صوبہ بہار و اتر پردیش کے محکمہ شرعیہ کے لئے ایک عالم اور مقتدر شخص کا امیر ہونا انتخاب کیا جائے جس کے ماتحت تمام محکمہ شرعیہ کی باگ ہو اور اس کا ہر حکم مطابق شریعت



ہر مسلمان کے لئے واجب العمل ہو۔ نیز تمام علماء و مشائخ اس کے ہاتھ پر خدمت و حفاظت اسلام کیلئے بیعت کریں۔ یہ جمعیت سمع و طاعت ہوگی۔ جو جمعیت سلسلہ طریقت کے علاوہ ایک ضروری اور اہم چیز ہے۔

یہ جمعیت متفقہ طور پر تجویز کرتی ہے کہ انتخاب امیر محکمہ شرعیہ کیلئے ایک خاص اجلاس علماء بہار کا بمقام ٹپنہ وسط شوال میں منعقد کیا جائے۔

اس اجلاس کے بعد ٹپنہ میں اجلاس خصوصی کے نظم کی دلغ بیل ڈال دی گئی اور ایک مضبوط مجلس استقبالیہ کا قیام عمل میں آیا۔ حضرت مولانا سید شاہ حبیب الحق صاحب (سجادہ نشین خانقاہ عمادیہ منگل تالاب ٹپنہ صدر مجلس استقبالیہ اور جناب حکیم عبدالحی صاحب (پروفیسر طبیہ کالج ٹپنہ) ناظم۔ اور مولانا اعتماد حسین صاحب (امام مسجد لون ٹپنہ) خازن منتخب ہوئے۔ اور اجلاس خصوصی کی صدارت کے لئے مولانا ابوالکلام صاحب آزاد کا نام منظور ہوا۔

مجلس استقبالیہ پورے انہماک کے ساتھ اپنے نظم میں مشغول ہو گئی۔ اس کے سامنے جماعتی زندگی کی ایک جدید دنیا تھی۔ جدید دور کا آغاز تھا۔ نئی نوعیت کا دلولہ عمل تھا۔ جوش تھا۔ اخلاص تھا۔ امت اور جماعت کی بہتری کا دوا لہانہ جذبہ تھا۔ جماعتی ابتری اور انتشار پر دل میں درد تھا۔

اسلامی اصول پر شرعی نظام کو بروئے کار لانے کا فرضیہ پیش نظر تھا۔ اور ہر رکن اس راہ میں انتہائی شغف سے رضا کارانہ

طریق پر اپنی خدمت انجام دے رہا تھا۔

مگر اس کے ساتھ سنت اس کا یہ قدرتی اصول بھی کارفرما تھا کہ ہمیشہ ہر نئی تحریک کیلئے ہر دور میں کچھ لوگ شک و شبہ کی نظر سے دیکھنے والے ضرور پیدا ہو گئے ہیں۔ یہاں بھی امیر اور اطاعت امیر کے مسئلہ کو اشتباہ کی نگاہ سے دیکھا جانے لگا۔ اور سیاست و قیادت کے ٹھیکہ داروں کو خطرات کے دل بادل نظر آنے لگے۔ اور ان مواقع پر سوائے نفس کے اصلی جذبات پر پردہ پوشی کیلئے غلط طریقہ پر دین کو دین کی کتاب کو دین کے آئین کو جس طرح ہمیشہ استعمال کیا جاتا ہے اسی طرح امارت شریعہ کے متعلق بھی بے مایہ اور بے وزن شبہات زبان پر آنے لگے۔ اس موقع پر مولانا ابوالحسن محمد سجاد صاحب نے اس کی ضرورت محسوس کی کہ مسئلہ کی حقیقت کو صفائی کے ساتھ ملک اور اعیان ملک اور جملہ ارباب حل و عقد کے سامنے رکھ دیا جائے۔ اور آپ نے اس کے لئے اپنا وہ تاریخی مکتوب مرتب فرمایا۔ جو پورے صوبہ بہار میں تمام ذمہ دار حضرات کی خدمت میں طبع کرا کر بھیجا گیا اور سر پہلو کو صفائی کے ساتھ ان پر واضح کر دیا گیا۔ یہ مکتوب اپنی افادیت کے لحاظ سے جتنا ضروری <sup>۱۳۳۹</sup> سالہ میں تھا۔ اتنا ہی ضروری آج بھی ہے۔ اس لئے ہم اس کو بلفظہ نقل کر دیتے ہیں۔

# حضرت مولانا سجاد کا تاریخی مکتوب

## بسم اللہ الرحمن الرحیم

دفتر جمعیتہ علماء بہار

مقام گیا۔

محررہ ۶ شوال

زاد مجدکم !

محترمی !

السلام علیکم ورحمۃ اللہ وبرکاتہ۔

جناب کو جمعیتہ علمائے بہار کے غیر معمولی اجلاس کی شرکت کی دعوت نہایت خلوص کے ساتھ دے رہا ہوں اور جس اہم مقصد کی غرض سے خاص اجلاس قرار پایا ہے، میں مناسب سمجھتا ہوں کہ اس کے متعلق مختصر شرعی حیثیت سے اپنے خیالات ظاہر کر دوں۔ تاکہ کسی قسم کی غلط فہمی باقی نہ رہے۔ اور اس مسئلہ کے متعلق جس قدر شکوک و ادہام ہیں ازال ہو جائیں۔

جناب اس مسئلہ کی ضرورت و اہمیت سے یقیناً باخبر ہوں گے۔ کہ جب مسلمانوں کے بلاد پر کفاروں کا استیلا و غلبہ ہو جائے تو مسلمانوں پر واجب ہے کہ اپنے نظام شرعی کے قیام و بقا کے لئے منسلک والی (امیر محکمہ شرعیہ) منتخب کر لیں۔

تقریباً دیرھ سو برس کا زمانہ گذرا کہ مسلمانان ہند پر یہ فرض عاید ہو گیا ہے۔ یعنی جب سے حکومت اسلامیہ کا زوال سر زمین ہند سے ہوا۔ لیکن نفقات و تساہل باہمی تحالف یا عدم مساعدت ایسا ب کی وجہ سے مسلمانان ہند نے اس اہم فریضہ کی ادائیگی کی طرف توجہ نہیں کی۔ جس کا لازمی نتیجہ وہی ہوا جو ہونا تھا۔

کیا آج مسلمانان ہند کی زندگی باہمہ زہد و تقویٰ حقیقتاً ایک غیر شرعی اور جاہلیتہ کی زندگی نہیں ہے؟ ہم نے شخصی اور اجتماعی زندگی و نیران کے احکام کی طرف کبھی توجہ نہیں کی۔ ان سب کی اہمیت کو کبھی مد نظر نہیں رکھا۔ ہم نے صرف اداکاری و فرض شخصی بغیر تنظیم شرعی سعادت غلطی سمجھا۔ اور باعث نجات جو ایک طرح پر رہانیت ہے اور معتبر بحالیت۔

اس اہم فریضہ کی ادائیگی میں ہم سے آج تک جو کوتاہی ہوئی ہے اس سے بری الذمہ ہونے کے لئے عند اللہ کوئی عذر معقول نہیں ہے۔ آپس کی جنگ و جدل فردی اختلافات کا ہونا۔ اور حضرت امام ابوحنیفہؒ۔ امام بخاریؒ یا حضرت عمر ابن الخطابؓ رضی اللہ تعالیٰ عنہم کے امثال و نظائر کا فقدان عذر غیر مقبول ہے اور مسقط وجوب نہیں مکی لا یخففہ کیونکہ اول الذکر شے اختیار اور خود ساختہ ہے۔ اور ثانی الذکر کے غیر معتبر ہونے کے لئے نظیر سلف موجود کہ امامت غلطی کے شرائط میں بھی حسب ضرورت منزل اختیار کیا گیا۔ مگر یہ صورت اختیار نہیں کی گئی۔

کہ بصورت فقدان جامع الشرائط اصل وجوب انعقاد امامت ساقط ہے۔ پس جبکہ آج ہم لوگوں کو متنبہ ہو گیا ہے۔ اور توفیق الصلح شائع نے بھی مساعدت کی ہے۔ تو اب اس فریضہ کی ادائیگی میں ادنیٰ تاہل بھی بدترین جرم ہے۔ اور بالخصوص بہ نظر حالات موجودہ اور حوادث لاحقہ جو غائباً بہت جلد ظہور پذیر ہوں۔ اب اس کا موقع بھی باقی نہیں کہ کچھ اور تاخیر کی جائے۔ بلکہ ہم پر واجب ہے کہ اس اہم امر کو فوراً انجام دیتے ہوئے اس تیزی سے قدم اٹھائیں کہ برسوں کی مسافت مہینوں اور مہینوں کی دنوں اور دنوں کی لمحوں میں طے پا جائے۔ ورنہ یاد رکھئے کہ اگر خدا نخواستہ آج بھی ہماری جماعت کے تافس و تفاخر کا پہاڑ فروغی اختلافات کا خلیج اس راہ میں حامل ہو تو سرزمین ہند میں جو آج ہماری حالت ہو رہی ہے اس سے بھی بدتر ہو جائے گی اور ہمارے علماء و مشائخ کی یہ محترم جماعت اپنے طرز عمل سے تمام دنیا پر ثابت کر دے گی کہ ان میں کام کرنے کی صلاحیت نہیں۔ اور پھر اس جماعت کے لئے اس کے سوا اور کوئی چارہ نہیں ہے کہ اصلاح امت و وراثت انبیاء کے دعووں سے ہمیشہ کے لئے دست بردار ہو جائے اور جرأت کر کے نہایت صفائی کے ساتھ اعلان عام کر دے کہ ہم میں امت کی رہبری کی صلاحیت نہیں امت مسلمہ اپنا رہنما کسی اور کو تلاش کرے۔ محترم! جناب کو معلوم ہے کہ امت کی ہدایت اور اس کی فلاح و بہبود کا خیال نظام شرعی کا قیام و بقا وغیرہ کی ساری ذمہ داریاں

عند اسد کس جماعت پر عائد ہوتی ہیں؟ علماء کرام و ذی علم مشائخ صوفیاء  
عظام اور صرف انہیں پر۔ کہ یہی حضرات قدرتنا اور من اللہ تعالیٰ مسلمانوں  
کے قائد ہیں۔ رہنمائی کی تمام تر ذمہ داری انہیں حضرات کے سر ہے۔  
یہی حضرات شرعاً و ارباب حل و عقد ہیں۔ اس لئے اس اہم امر کا بحسن  
و خوبی انجام دینا بھی صرف انہیں کا کام ہے۔ اور اس کے لئے حقیقہ  
بھی ایثار و قربانی کی ضرورت ہو اور مشکلات کا سنا پیڑے نہایت  
دلیری کے ساتھ برداشت کرنا چاہئے۔ اور میرے نزدیک تو یہ مسئلہ  
نہایت سہل الحصول ہے۔

صرف اپنے ذاتی اغراض اور شخصیت کو قربان کرنا ظنون فاسدہ  
و اوہام کا سدھ کا دور کرنا کافی ہے۔ پھر خدا اور اپنے دین اسلام کیلئے  
ایک متحدہ مقصد میں متفق الخیال و العمل ہونا چاہئے۔

جو چیز ہمارے محترم علماء و مشائخ کو اس امر کی طرف اقدام کرنے  
سے روکتی ہے۔ اور جو باوجود اقرار و وجوب و تحقیق ضرورت اس امر کے  
انجام دینے میں سخت متروک و متفکر بنا دیتی ہے۔ اور مشکلات کا پہاڑ ان  
کے سامنے کھڑا کر دیتی ہے وہ صرف ایک غلط تخیل ہے۔ کہ امیر شریعت  
کے اختیارات غیر محدود ہوں گے۔ اتباع و اطاعت کی کوئی حد نہ ہوگی۔  
امیر مطلق العنان ہوگا اور اس لئے امیر حسب خیال و مشرب کا ہوگا  
اسی کے مطابق احکامات نافذ کرے گا۔ جسکی اتباع تمام لوگوں پر شرعاً  
واجب ہوگی۔ ورنہ بصورت عدم اتباع نقض بیعت ہوگی۔ جو بدترین

معصیت ہے۔ اور اگر اپنی تحقیق کے خلاف اس صورت میں اتباع کی جائے تو تدین کے خلاف یہی خطرات ہیں۔ جو اس بارے میں اکثر حضرات کے دلوں میں گذرتے ہیں۔

بیشک اگر امیر ایسا مطلق العنان ہو تو ہر ایک ذی علم اور تدین شخص کے یہ شبہات اپنے مقام پر بہت صحیح ہیں۔ مگر واقعہ یہ ہے کہ امیر کے اختیارات محدود ہوں گے۔ وہ نہایت مدبر مصالح شریعت سے واقف ہوگا۔ یعنی مسائل متفقہ منصوصہ کو نافذ کرے گا۔

۲۔ مقاصد و وسائل اعلیٰ کلمۃ اللہ پر ہمیشہ نگاہ رکھے گا۔ اور ان کے متعلق خصوصیت کے ساتھ احکامات نافذ کرتا رہے گا۔

۳۔ وہ ایسے احکامات نافذ کرے گا جس سے بلا امتیاز فرق تمام امت مسلمہ کی فلاح و بہبود متصور ہو۔

۴۔ فروعی و مختلف فیہ مسائل کے اجراء اور تنفیذ کو اس سے کوئی تعلق نہ ہوگا۔ کہ جن کی اجتماعی زندگی میں کوئی احتیاج نہیں ہے۔

۵۔ مختلف فیہ مسائل کے بحث و تحقیق کو نہیں روکے گا۔ لیکن جنگ و جدال اور فساد کو رفع کرنے کی ہمیشہ کوشش کرے گا۔

۶۔ اس کا ہر عمل اور ہر خیال تمام فرق اسلامیہ کے لئے واجب الاتباع نہیں ہوگا۔ جس عالم کی تحقیق امیر کی تحقیق کے خلاف ہو اور اس بناد پر اس مسئلہ خاص میں امیر کی اتباع نہ کرے تو کوئی حرج نہیں۔ وہ عالم ہرگز مستحق طعن نہیں۔ اور نہ اس کی بیعت ٹوٹ سکتی ہے۔ کیا آپ کو معلوم نہیں

کہ کتنے مسائل ہیں جنہیں حضرت عبداللہ بن عمر حضرت عمر رضی اللہ عنہما کے خلاف تھے کتنے  
جزئیات ہیں جن میں حضرت عبداللہ بن مسعود حضرت عثمان رضی اللہ عنہما کے  
موافق نہ تھے، تو کیا آج تک کسی نے اس کو نقص بیعت سمجھا یا ان پر طعن کیا  
گیا۔ اور کیا اس فردعی مخالفت کی وجہ سے ان حضرات نے دوسرے  
اجتماعی احکامات میں ایسر کی اتباع و انقیاد سے روگردانی کی؟ ہرگز نہیں۔  
پس آج کس قدر ہماری بد نصیبی ہے کہ ہم ان مسائل کو جانتے ہیں،  
لیکن محض نظنوں و ادوہام کی بنا پر ایک اہم الواجبات کی ادائیگی میں پس  
پیش کرتے ہیں۔

محترما! اگر ہمارا ایمان ہے ان صلوٰتی و نسکی و عہدای و  
حماتی اللہ رب العالمین اور ہم اصلاح و حیات امت کی ذمہ داری  
اپنے سر سمجھتے ہیں تو پھر ہمیں اس فریضہ کی ادائیگی میں ہرگز پس و پیش نہ  
کرنا چاہئے۔ اور اپنے ذات و ایمان پر اعتماد رکھتے ہوئے تو کلاً علی اللہ  
فوراً اس کام کو انجام دینا چاہئے۔

چنانچہ بعد غور و خوض مجدد اللہ جمعیت علماء ہمارا اس کی طرف سب سے  
پہلے متوجہ ہوئی۔ اور بتاريخ ۲۴ شعبان ۱۳۳۹ھ بمقام در بھنگہ جمعیت  
کے تیسرے سالانہ اجلاس میں اس مسئلہ کے متعلق مندرجہ ذیل تجویزیں  
بالا اتفاق منظور ہوئیں۔

یہ جمعیت تجویز کرتی ہے کہ صوبہ بہار و اڑیسہ کے محکمہ شریعہ کے انتظام  
کے لئے ایک عالم مقتدر امیر کیا جائے۔ جس کے ہاتھ میں تمام محکمہ شریعہ کی



باگ ہو۔ اور اس کا ہر حکم مطابق شریعت مسلمانوں کے لئے واجب العمل ہو۔ نیز تمام علماء و مشائخ اُس کے ہاتھ پر خدمت و حفاظت اسلام کے لئے بیعت کریں۔ (یہ بیعت سمع و طاعت ہوگی جو بعیت سلسلہ طریقت سے علیحدہ ایک ضروری داہم چیز ہے) اور اس امیر کے ماتحت ہر ضلع میں ایک ایک نائب ہو تاکہ صوبہ کے تمام مسلمان اسلامی زندگی بسر کر سکیں۔ اور انتظام محکمہ شرعیہ مکمل ہو۔

سے یہ جمعیت متفقہ طور پر تجویز کرتی ہے کہ انتخاب امیر محکمہ شرعیہ کیلئے ایک خاص اجلاس جمعیت علماء بہار کا بمقام پٹنہ وسط شوال میں منعقد کیا جائے۔

اور اسی لئے بتایا کہ ۸۔ ۹۔ شوال المکرم ۱۳۳۹ھ روز شنبہ و یکشنبہ مطابق ۲۵۔ ۲۶۔ جون ۱۹۲۱ء بمقام پٹنہ پور حسب مشورہ ارکان جمعیت علماء بہار کا ایک غیر معمولی اجلاس ہونا قرار پایا ہے۔ جناب سے نہایت خصوصیت کے ساتھ گزارش ہے کہ وقت کی نزاکت اور ضرورت کی اہمیت کا خیال فرما کر ضرور بالضرور اس اجلاس میں شرکت کی تکلیف گوارا فرمائیں۔ اور دیگر علماء و مشائخ کو بھی ترغیب دیں۔

محترم! اس مسئلہ کے متعلق فقط تادم سوال پیدا ہوئے ہیں۔ جس کا جواب بھی دیدینا ضروری سمجھتا ہوں۔ اولیٰ یہ کہ ہندوستان کے تمام صوبوں میں صوبہ بہار ہی سب سے پہلے اس طرف کیوں قدم اٹھاتا ہے۔ اور دوسرے مسئلہ اول کیوں نہیں ملے ہوتا ہے۔ دوم یہ کہ موجودہ وقت میں اس

صوبہ کے امیر کے لئے کیا شرائط ہونا چاہئے۔ انتخاب کن اصولوں پر ہوگا۔  
امیر کا طریق کار کیا ہوگا۔

اول کا جواب یہ ہے کہ الٹ تو یہی تھا کہ سب سے پہلے امیر ہند کا انتخاب ہوتا۔ بعد ازاں صوبہ کا تعین و تقرر۔ لیکن مسلمانان ہند کی بدقسمتی کو کیلئے کہ وہ ابھی اصل مرکز کے بنانے کو تیار نہیں۔ اسی صورت میں سوائے اس کے چارہ نہیں کہ صوبہ دار امیروں کا انتخاب کر لیا جائے۔ کیونکہ ہندوستان کا تباہ ہمارے لئے عذر نہیں ہو سکتا۔ ہندوستان کی جمعیت ہمارے عصیان پر قائم رہنے کی حجت نہیں ہو سکتی۔ کیا جانا کو معلوم نہیں یہ حکم مستقلاً ہر بلڈ پر عائد ہے۔ اور اس مسئلہ کو فقہائے کرام نے صرف ملک ہی تک محدود نہیں رکھا ہے۔ غالباً آپ کو معلوم ہوگا جس زمانہ میں جمعیت علماء بہار جن اغراض و مقاصد کو لئے قائم ہوئی وہ سرزمین ہند میں اس جہت سے پہلی جمعیت تھی۔ اس وقت علماء کرام اقدام سے گھبراتے تھے۔ حتیٰ کہ خود ہمارے صوبہ کے بہتیرے علماء پس پیش میں مبتلا تھے۔ مگر آپ نے دیکھا کہ آپ کے اقدام و جرأت کا کیا نتیجہ برآمد ہوا۔ کہ آخر اس تین سال میں انہیں مقاصد کو لئے تقریباً تمام صوبوں میں جمعیت علماء قائم ہو گئی۔ اور دوسری فروغی اختلافات کا پہاڑ جو ہمیشہ اس راہ میں حائل تھا کس طرح کا فور ہو گیا۔ پس اس طرح بہت ممکن ہے بلکہ ظن غالب ہے کہ صوبہ بہار میں اس کام کے انجام پانے کے بعد انشاء اللہ تعالیٰ تمام صوبوں میں امیروں کا انتخاب جلد از جلد عمل میں آجائے گا۔

اور جس طرح جمعیت علماء ہند بعد میں قائم ہوئی، اور اسی طرح انیر الہند بھی آخر میں نہایت آسانی کے ساتھ منتخب ہو جائے گا۔

امردوم کا جواب یہ ہے کہ چونکہ یہ کام شرعی اور سیاسی نقطہ نظر سے انجام دینا ہے۔ اس لئے ہر پہلو کا لحاظ ضروری ہے پس اس قحط الرجال کے زمانہ میں اغراض و مقاصد شریعت کو مد نظر رکھ کر میرے نزدیک جن شرائط کے ساتھ امیر کا انتخاب ہونا چاہئے وہ حسب ذیل ہیں۔ مجھے امید ہے کہ آپ بھی پسند کریں گے۔

۱۔ عالم باہممل صاحب فتویٰ جس کا علمی حیثیت سے زیرہ علماء میں ایک حد تک وقار و اثر ہو۔ تاکہ علماء کرام اس کے اقتدار کو تسلیم کریں۔ اور صاحب بصیرت ہو۔ تاکہ نہایت تدبیر کے ساتھ احکامات نافذ کرے۔  
۲۔ مشائخ طریقت میں بھی صاحب وجاہت ہو اور اس کے حیطہ اثر میں اپنے صوبہ کے مسلمانوں کی ایک معتد بہ جماعت اسی حیثیت سے سے موجود ہو تاکہ عوام و خواص اس کے اثر سے متاثر ہوں۔ اور تنظیم شرعی و اجتماعی قوت جلد سے جلد پیدا ہو سکے۔

۳۔ حق گوئی و حق بینی میں نہایت بیباک ہو۔ اور کسی مادی طاقت سے متاثر و مرعوب ہونے کا بظاہر اندیشہ نہ ہو۔

۴۔ مسائل حاضرہ میں بھی ایک حد تک صاحب بصیرت ہو اور تدبیر کے ساتھ کام کر رہا ہو۔ تاکہ ہمارا کام محسن و خوبی تیزی کے ساتھ آگے بڑھے۔

رٹ لاپرواہی اور خود راہی کے مرض سے پاک ہو۔ میرے نزدیک اسی قدر شرائط موجودہ وقت میں مع لحاظ احکام شریعت بہت کافی ہیں۔ بلکہ وہ معیار ہے جس کی بنیاد پر صوبہ ہذا میں دو ہی ایک آدمی مل سکتے ہیں ورنہ آپکو معلوم ہے کہ شرائط اجتہاد عرصہ فرید سے امام اور مفتی کے لئے بھی غیر ضروری قرار پا چکے ہیں۔ اب رہا اصول انتخاب تو ظاہر ہے کہ یہ کام شرعاً ارباب حل و عقد کا ہے۔ جس کے مصداق علماء کرام و ذی علم مشائخ ہیں اور یہ حق شرعاً نہیں کو حاصل ہے۔ اس کے بعد عوام کا فرض انقیاد و اتباع ہے۔

اور یہ بھی ظاہر ہے کہ تمام صوبہ کے ہر عالم اور ہر شیخ طریقت کا وقت انتخاب موجود بنایا کل کا انتخاب کرنا بھی ضروری نہیں۔ خلیفہ اول کا انتخاب آپ کے پیش نظر ہے۔ کہ بغیر موجودگی تمام ارباب حل و عقد انتخاب عمل میں آیا اور اس کی صحت پر اجماع ہوا۔ بلکہ تمام اہل مدینہ اور بلاد اسلامیہ میں انتخاب کئے جانے کا اعلان بھی نہیں ہوا تھا۔ پس جمیعت کے اعلان امام و دعوت خاص کے بعد جس قدر بھی علماء و مشائخ تیار مقررہ پر مجتمع ہو کر انتخاب فرمائیں گے۔ شرعاً وہ بالکل درست ہوگا۔ اور بقیہ حضرات پر تسلیم و انقیاد واجب۔ طریق کار امر یہ ہوگا کہ چند چیدہ چیدہ علماء کی ایک مجلس شوریٰ ہوگی۔ جن سے مشاورت کے بعد با اصول شریعت امیر فیصلہ کرے گا۔

احکامات جاری و نافذ کرے گا۔ جن کی نظیر یہ قرون اولیٰ کے اندر موجود ہیں۔

محترم! اب آخر میں مکرر جناب سے گزارش ہے کہ ان جمیع مشاغل کو غور سے مطالعہ فرمائیے۔

اگر آپ کو اس سے اتفاق ہو تو اسی معیار کے مطابق ہمارے صوبہ میں سے جن حضرات کو آپ اہل سمجھتے ہوں اور بہتر سمجھتے ہوں مہربانی فرما کر ان سے بھی استمراج کر کے آپ تشریف لائیں۔ اور اس معیار کے علاوہ اس سے کوئی بہتر معیار نظر نہ حالات حاضرہ باصول شریعت جناب کے خیال میں آئے تو ہمارا سوال المعظم <sup>۳۹</sup> الہ حد تک مجھ کو مطلع فرمادے۔  
وما توفیقی الا باللہ وعلیہ توکلت والیہ انیب۔ فقط والسلام مع الاکرام

الملتزم

خادمکم ابو الحسن محمد سجاد کلن اسد

ناظم جماعت علماء ہند

مولانا کا یہ مکتوب صاعقہ حق تھا۔ کہ جس نے شخصیات کے غرض کو جلا دیا۔  
اعلاؤ کلہ حق تھا۔ جس نے خشیت رکھنے والے دلوں کو کپکپا دیا پھر ان  
مدائے حق کے اسوۂ حسنہ کی اتباع تھی جس میں <sup>۳۹</sup> عثمانی کے ساتھ <sup>۳۹</sup>   
لومتہ لائم علماء اور صوفیا اور تمام ذمہ داروں کو متنبہ کر دیا۔ اور پوری  
جرات کے ساتھ ان کے سامنے ان کے تغافل۔ ان کے تساہل۔ ان کی

غیر شرعی زندگی کو پیش کر کے فکر و نظر کا فتح باب نہیں، بلکہ پوری طرح پر  
ان پر اتمام حجت کر دیا۔ اور ان کے سامنے قرآن کی یہ راہ کھول کر  
رکھ دیا کہ

لِيَهْلِكَ مَنْ هَلَكَ عَنْ بَيِّنَةٍ وَ يُحْيِيَ  
مَنْ حَيَّ عَنْ بَيِّنَةٍ ۚ  
جو ہلاکت میں پڑے وہ سوچھ بوجھ سے  
ہلاکت میں پڑے اور جو زندگی کی راہ پر  
لگے سوچھ بوجھ کر زندگی کی راہ اختیار  
(انفال - ع - ۱۰) کرے۔

مولانا کا خط ۶ سوال ۳۳۹؎ دفتر جمعیتہ علماء اُردو سے شائع  
ہوا تھا۔ اور اس دعوت حق کو صوبہ کے تمام ذمہ دار بزرگوار کے  
پاس بھیجا گیا تھا۔ لیکن اس دعوت حق کی سب سے پہلی حمایت مولانا  
ابوالحسن محمد سجاد صاحب کی اُس مقدس ذات نے کی جس نے جمعیتہ  
علماء بہار کے قیام کے وقت بھی سب سے پہلے مقاصد میں مولانا  
کی حمایت و اعانت کی تھی۔ وہ مجدد علم و عرفان، حضرت مولانا سید محمد علی  
صاحب مونگیری قدس اندسہ کی ذات گرامی تھی مولانا کا خط جب  
مونگیری پہنچا۔ اور آپ کو پڑھ کر نایا گیا۔ تو آپ بیتاب ہو گئے۔ اور فوراً اپنے  
نواسہ حضرت مولانا محمد اسحق صاحب رحمانی کو طلب فرمایا۔ اور  
جواب لکھوایا۔ اور اپنے دست خاص سے باوجود ضعف و نقاہت کے  
دستخط فرمائے۔ جو دفتر امارت شریعہ میں محفوظ ہے۔ حضرت کے مکتوب گرامی  
کے الفاظ یہ ہیں۔

# حضرت مولانا محمد علی ضنا قدس سرہ کا

مکتوب گرامی

بسم اللہ تعالیٰ

اسلام علیکم ورحمۃ اللہ وبرکاتہ۔ آپ کا مطبوعہ خط اور اشتہار پہنچا۔ آپ کی حمیت اسلامی اور علومِ حقہ اور دینی مستعدی سے نہایت مسرت ہوئی۔ آپ کی باتیں تو طبیعت کو ایسی بھاتی ہیں کہ جس سے دل بے چین ہو گیا۔ مگر میری حالت نے ایسا مجبور کر رکھا ہے۔ کہ اب میں کسی کام کا نہیں ہوں۔ ضعف کے سوا کچھ حالتِ قلبی ایسی ہے جس نے بالکل بے کار کر دیا ہے۔ جنون کی سی کیفیت ہے۔ اب بجز اس کے کہ قلب میں اس حالت کو دیکھ کر درد ہو اور رقیقاری ہو۔ اور کچھ نہیں ہو سکتا۔ اللہ تعالیٰ آپ کو اپنے مقاصد میں کامیاب فرمائے۔ آمین۔

انشاء اللہ تعالیٰ جلسہ کے وقت اپنے نواسہ کو بھیج دوں گا۔ اور تو کوئی میرے پاس نہیں ہے۔ میرے ذہن میں کچھ باتیں آتی ہیں۔ مگر قائم نہیں رہتیں، بھل جاتی ہیں۔ ان لئے میں اس وقت اس کے متعلق کچھ نہیں لکھتا۔ اگر آپ آجائیں تو اس وقت زبانی گفتگو ہو جائے۔ والسلام

الار شوال ۱۳۴۴ھ

(از خانقاہ رحمانیہ - مولیر)

اس سلسلہ میں دوسرے دو مدارانہ خط جو مولانا کو موصول ہوئے جامع الفیوض والبرکات

حضرت مولانا شاہ محمد بدر الدین صاحب پھلوارمی قدس سرہ کا تھا۔ جو آپ نے اپنے دست خاص سے لکھا تھا۔ اور دفتر امارت شرعیہ میں وہ محفوظ ہے۔ ان دونوں بزرگوں کی حمایت اور مکتوب حضرت مولانا کے مشن کی کامیابی کیلئے ایسے نیک فال تھے کہ ان کے اس دینی اور ملی تحریک کے افق پر یہ دونوں مکتوب چاند و سورج بن کر چمکے۔ جس نے ہر طرح کی غلط فہمیوں کی ظلمت کو اجالا کر دیا۔ اور اس کی تنویر و روشنی میں ہر شخص صحیح راہ پر لگ گیا۔ وہ لوگ جواب تک اندھیرے میں تھے۔ اور اپنے لئے قائد و سائق کی جستجو میں تھے۔ ان دونوں بزرگوں کی قیاد میں دوڑ پڑے۔ حضرت شاہ صاحب قدس سرہ کا یہ خط اجلاس سے ایک دن پہلے، ارشوال کا ہے۔ اس کے الفاظ یہ ہیں۔

## حضرت مولانا شاہ محمد بدر الدین قدس سرہ کا مکتوب گرامی

بسم اللہ الرحمن الرحیم

عائی ملت جناب مولوی محمد سجاد صاحب دام اکرامکم، السلام علیکم ورحمۃ اللہ۔ میں جمعیت علماء بہار کے اس جلسہ میں حاضر ہونے سے معذور ہوں۔ اور اس تحریر کے ذریعہ سے اپنی رائے ظاہر کر دیتا ہوں۔ محکمہ شرعیہ امیر کے میری رائے جو پانچ صفات پہنچی بتائی گئی ہیں۔ بہت مناسب ہیں۔



اس صوبہ بہار میں ان صفات سے موصوف اس وقت جناب مولانا شاہ محمد علی صاحب رحمانی کے سوا دوسرے کسی کو یہ نہیں پاتا۔

اس لئے میری رائے ہے کہ اس منصب پر وہی مقرر کئے جائیں۔

اگر علالت مزاج کو عذر سے وہ تشریف نہ لائے ہوں۔ تو ان کا موجود رہنا اس جلسہ میں ضروری نہیں۔ ان کے منتخب ہو جانے بعد کوئی شخص ان کی نیابت کرے۔ اور حاضرین سے امر بالمعروف اور نہی عن المنکر میں ان کی اطاعت کا اقرار لے لے۔ اور تہذیب اخلاق کے متعلق ان کے نفع کو بقدر وسعت ان لینے کا اقرار لے تو یہ کافی ہے۔

اور اگر علماء اور شائخ حاضرین مختلف کئی لوگوں کا نام لیں تو اختلاف کی حالت میں جس کو اکثر لوگ منتخب کریں، میں اکثر کی رائے کو قبول کروں گا۔

محمد بدر الدین بھلواری

والسلام

۱۷ شوال جمعہ ۱۳۳۹ھ

## جمعیتہ علماء بہار کا اجلاس خصوصی

اور

### قیام امارت کی کارروائی

۱۸ شوال ۱۳۳۹ھ کو حسب اعلان ۸ بجے صبح کو بمقام پٹنہ

محلہ پٹنہ کی مسجد میں جمعیتہ علماء بہار کے اجلاس خصوصی کا پہلا اجلاس مولانا ابوالکلام آزاد صاحب کی صدارت میں منعقد ہوا۔ جس میں ایک سو

سے زیادہ صرف صوبہ بہار کے علماء بحیثیت نمائندہ شریک ہوئے۔ بیرون صوبہ کے شرکاء میں حضرت مولانا ابوالکلام آزاد۔ مولانا آزاد سجانی اور مولانا سحان اندھاں صاحب کی شرکت قابل ذکر ہے۔ عام شرکاء اجلاس کی تعداد ۴ ہزار سے کسی طرح کم نہ تھی۔ جس میں چار پانچ سو علماء شریک تھے۔

سب سے پہلے تلاوت قرآن مجید کے بعد مجلس استقبالیہ کے مد حضرت مولانا سید شاہ حافظ حبیب الحق صاحب سجادہ نشین خانقاہ عمادیہ منگل تالاب نے اپنا خطبہ صدارت پڑھا۔ اور نہایت موثر اور درد بھرے الفاظ میں انگریزی دور حکومت کے اثرات قبیح کو بیان کر کے وقت کے اُن ضروری فریضہ کی طرف ان الفاظ میں رہنمائی فرمائی۔

### خطبہ صدارت مجلس استقبالیہ

خدا کا لاکھ لاکھ شکر ہے۔ کہ یکا یک رحمت خدا موزن ہوئی۔ اور اپنے گنہگار بندوں کی طرف مخاطب ہو کر لا تقنطوا من رحمۃ اللہ کی صدا دی۔ سب سے پہلے اسی صوبہ کے علماء چونکہ بغفلت سے ہٹا رہے ہوئے۔ فوراً جمعیت علماء کی بنیاد ڈالی۔ بکھرے ہوئے شیرازہ کا استحکام شروع کیا۔ ہماری اصلاح کی طرف مخاطب ہوئے۔ حالات موجودہ پر غور و فکر کر کے تدبیریں نکالیں۔

اسی طرح اب اس امیر شریعت کے لئے بھی سب سے پہلے یہی

صوبہ آگے قدم بڑھاتا ہے۔ خدا اسے کامیاب کرے۔ اور ساتھ ہی ساتھ تمام صوبہ ہند کے اس ارادہ پر قائم ہو کر پہلے امیر صوبہ بنائیں اور یہ امر ارملکر امیر الہند کا انتخاب کریں۔

حضرات! اس زمانہ موجودہ میں جس وقت کہ نمای اقتدار آپ کے میا میٹ ہو گئے۔ ہر جگہ سے کالنے کی فکر ہے۔ بغداد لیا۔ نجف اشرف لیا۔ بیت المقدس لیا۔ قسطنطنیہ کو محصور کیا۔ مکہ معظمہ کو تباہ کیا۔ مدینہ منورہ کو برباد کیا۔ انگورہ پر چڑھائی کا قصد ہے۔ خلافت تنزل میں آگئی۔ تو اب بتائیے ہم کیا کریں۔ اس زندگی سے تو بدرجہا موت بہتر ہے۔

کیا وہ خدا جس نے اصحاب نیل کو تباہ کیا، غزوہ فرعون کو نارجیم دکھایا، ہلوگوں کو اس تعذرت سے نکال کر اسی اعزاز پر نہیں پہنچا سکتا؟ ضرور پہنچا سکتا ہے۔ یقینی پہنچا سکتا ہے۔ لا تہنوا ولا تحزنوا انکم الاعلون ان کنتم مومنین۔

ایمان کو مضبوط کرو۔ اسلام کے فدائی بن جاؤ۔ جان و مال کی قربانیاں کرنے کو تیار ہو جاؤ۔ واثقوا بحبل اللہ جمیعاً کے مصداق بن جاؤ۔ بکھرے ہوئے شیرازہ کو باندھ ڈالو۔

دیکھو! یہ آیت میں نے ابھی پڑھی ہے، اس پر نظر ڈالو۔ اللہ تعالیٰ فرماتا ہے۔ کہ اللہ کی اطاعت کرو۔ اور رسول کی اطاعت کرو، اور صابا امر کی اطاعت کرو۔ صاحب امر سے کیا مراد ہے؟ یا صرف خلافت و حکومت مراد ہے؟ نہیں۔ ہرگز نہیں!

امام فخر الدین رازی لکھتے ہیں کہ اس سے مراد علماء ہیں، بروایت حضرت  
 ابن عباس اور حسن اور ضحاک، انہیں کی اطاعت فرض ہے۔ آپ سب  
 لوگ ان کی اطاعت فرض جان کر کیجئے، ان کے احکام کی بجا آوری پر تیل  
 بجائیے۔ اور ان کے احکام کو احکام رسول سمجھئے۔ جس طرح حدیث شریف  
 میں آیا ہے۔ علماء امتی کا نبیا ربی اسرائیل۔ اور یہ حضرات ہم لوگوں کی  
 دشواریوں کو آسان کریں۔ تعصبات و نفسانیت سے علمی کی حامل کریں۔  
 خلوص و اتحاد کے ڈور سے مضبوط کر ڈالیں۔ رئیس القوم خادمہم کو اپنا معیار  
 بنائیں۔

اے میرے بزرگو! دین کے پیشواؤ! وراثت انبیاء کے مستحقو!  
 ”انما العلماء ورثۃ الانبیاء، آپ کے لئے ہے“ انما یخشی اللہ من عباده العلماء۔  
 آپ کی شان ہے۔ ”فضل العالم علی العابد کفضل علی ادناکم“ آپ کی صفت  
 ہے۔ قوم آپ کی محتاج ہے۔ کشتی اسلام کے آپ ناخدا ہیں۔ سینکڑوں  
 برس ہو گئے امیر شیر لیخت ندارد ہو گیا۔ تعصبات و نفسانیت  
 کا زور ہو گیا۔ ہر شخص کا شخص الگ ہو گیا۔ مسائل الگ ہو گئے۔ مسجدیں  
 الگ ہو گئیں۔ جس کا جو جی چاہتا ہے کرتا ہے۔ نہ مسائل دینی نہ دارالقضا رہے۔  
 نہ زکوٰۃ ہے نہ خیرات ہے۔ نہ بیت المال ہے۔

کیا حضرت ابوبکر صدیق رضی اللہ تعالیٰ عنہ نے زکوٰۃ نہ دینے والے کو قتل  
 کا حکم نہ فرمایا تھا۔ کیا احکام شریعت کے اجراء کی امید غیر اسلامی سلطنت سے  
 کی جاسکتی ہے؟ نہیں، ہرگز نہیں!

ذرا خدا کے لئے غور کیجئے۔ احادیث و فقہاء کے اقوال پر توجہ فرمائیے۔  
 صحابہ امیر شریعت کی تقرری صرف حکومت و خلافت کے ساتھ مخصوص ہے۔  
 کہ جیسے حکومت گئی۔ یہ فرض کفایہ بھی سر سے اتر گیا ہا نہیں حاشا! انہیں  
 امیر شریعت اور شئی ہے۔ سلطنت اور شئی ہے۔ سلطنت ملک کا انتظام  
 کر سکتی ہے۔ مگر اسلامی مسائل کے لئے سلطنت کو بھی امیر شریعت اور عطا  
 کی ضرورت ہے۔ بہتیرے فرائض اسلامی ہیں۔ جن کی ادائیگی بلا امیر شریعت  
 کے نامکن ہے۔ اگر آپ کے یہاں امیر شریعت ہوتا ہر صوبہ کا ایک  
 امیر ہوتا۔ اس کے ماتحت ہر شہر میں نائبین ہوتے۔ تمام ہند کا ایک امیر ہند  
 ہوتا ہے۔ تو کیا اس خلافت کے معاملہ میں اتنی دقتیں اٹھانی پڑتیں۔ اس  
 قدر انجمنیں، اس قدر تحریکیں پیش کرنی پڑتیں۔ ایک امیر الہند کی زبان۔  
 آپ سب کی زبان ہوتی۔ جو حکم وہ دیتا آپ سب لوگ اس کے عمل ہوتے۔  
 اگر واقعی خلافت کے ساتھ ہمدردی ہے۔ اور امکان مقدسہ کی محبت ہے۔  
 تو پہلے اپنی جماعت درست کیجئے۔ شریعت کے اصول پر چلیئے۔ اپنا ایک  
 سردار بنائیے۔ کوئی کام دنیا کا بلا سردار کے نہ ہوا ہے اور نہ ہو سکتا  
 ہے۔ حیوان تک میں سردار ہوتے ہیں۔ اور آپ اشرف المخلوقات کے  
 سردار نہیں؟ کیا آپ کو یاد نہیں ہے کہ حضور اکرم صلی اللہ علیہ وسلم نے  
 دس آدمی کی جماعت بھی بلا سردار (یعنی امیر) کے کہیں نہیں بھیجا۔ اب آپ  
 لوگ اپنا سردار امیر شریعت مقرر فرمائیے۔  
 (اس کے بعد مولانا نے شرائط و معیار کی طرف توجہ دلائی ہے۔)

اس کے بعد صدر اجلاس مولانا ابوالکلام صاحب آزاد نے ایک مہوٹ پر مغز زبانی خطبہ صدارت ارشاد فرمایا۔ جو قلمبند نہ ہو سکا۔ اس کے بعد جو کچھ ہوا۔ اس کا حاصل، اجلاس خصوصی کی روداد کے الفاظ میں یہ ہے:-

## انتخاب امیر شریعت کی کاروائی

سارے گیارہ بجے خطبہ صدارت ختم ہونے کے بعد مجلس شوریٰ کے منعقد ہونے کا اعلان کیا گیا۔ چنانچہ اُس روز چار بجے بعد نماز عصر جناب اکٹر سید محمود صاحب کے مکان (شیرستان) میں مجلس شوریٰ صدارت جناب مولانا ابوالکلام صاحب آزاد بغرض انتخاب امیر منعقد ہوئی۔ جس میں مفصل ذیل علماء کرام و مشائخ عظام کی شرکت خصوصیت کے ساتھ قابل ذکر ہے۔

روداد میں اس جگہ ایک سو سے زیادہ علماء و مشائخ کے نام مع پتہ کے درج ہیں، جو صوبہ بہار کے ہر گوشہ سے بحیثیت نمائندہ کے قشر لائے تھے۔ پہلے ناظم جمعیت (حضرت مولانا ابوالحسن محمد سجاد صاحب) نے اس مجلس کے مقصد کو بیان کیا۔ بعدہ جناب حضرت مولانا شاہ محمد علی صاحب مونگیری (سجادہ نشین خانقاہ رحمانیہ) کا خط اور ان کی تجویز متعلق تعین امیر پیش کی۔ اس اثنا میں علماء کرام نے حقیقت امارت۔ اتہاع سنت و بعض شرائط امارت پر بہت طویل بحث کی۔ جس کے جوابات نہایت پیکانی و ثنائی اور اطمینان بخش دئے گئے۔ جناب مولانا کفایت حسین صاحب (المجدث) پٹنہ نے بھی اپنے بعض شبہ پیش کئے۔ ان کو بھی ثنائی جواب

دیا گیا۔ بالآخر بہت بحث و کلام کے بعد نو بجے شب کو یہ مجلس عین و خوبی ختم ہوئی اور بالاتفاق جمیع حاضرین حسب ذیل تجاویز منظور ہوئیں:-

(۱) حضرت مولانا سید شاہ بدر الدین صاحب (سجادہ نشین پھلواری شریف

منلع پٹنہ) مدظلہ العالی صوبہ بہار کے لئے امیر شریعت ہوں۔

(۲) جناب مولانا ابوالحسن محمد سجاد صاحب نائب امیر شریعت مقرر

ہوں۔

(۳) (حضرت) امیر (شریعت) کی مشاورت کے لئے علماء بہار میں سے اہل

شورای متعین کر دئے جائیں۔ جن کی تعداد علاوہ نائب امیر کے نو ہو۔ اور

ان کے انتخاب کا حق مولانا عبد الوہاب صاحب (در بھنگہ) مولانا صدیق

صاحب، اور مولانا ابوالحسن محمد سجاد صاحب کو دیا جائے۔

(۴) حضرت مولانا جناب سید شاہ محمد بدر الدین صاحب قبلہ کے پاس

کل ۱۹ سوال کو اجلاس کے وقت سے پہلے تجویز انتخاب امیر، نائب امیر اور نیز

ارکان شورای کے اسمائے گرامی (محجزہ اصحاب ثلثہ) منظوری کے لئے بھیجے

جائیں تاکہ واپسی کے بعد اجلاس عام میں اس کا اعلان کر دیا جائے۔

علی الصباح (۱۹ سوال کو) تمام تجاویز کی نقل مع اسمائے ارکان شورای

جناب مولانا سید شاہ بدر الدین صاحب کی خدمت میں پھلواری شریف

بھیجی گئی۔ اور ان سے درخواست کی گئی کہ وہ منصب امارت کو

قبول فرمائیں۔ اور نیابت اور ارکان شورای کے متعلق جو رائے ہو

اس سے مطلع فرمائیں۔

پھلواری شریف سے آٹھ بجے تک منصب امارت کی منظوری و نیابت  
 واسمائے اہل شوریٰ کی پسندیدگی کا خط آگیا (جو دفتر امارت شریعیہ میں محفوظ  
 ہے۔ اس کے الفاظ یہ ہیں: بسم اللہ الرحمن الرحیم۔

وصلی اللہ تعالیٰ علی سیدنا محمد و آلہ و صحبہ و سلم۔  
 جناب مکرم، ادامہ اگر اکرم السلام علیکم، علی من لدیکم  
 میں نے اس عہدہ کو قبول کرنے سے انکار کیا تھا۔ آپ کو معلوم ہے۔ اور پھر  
 جمعہ کے دن اپنی رائے تحریر کر دیا تھا۔ کہ جناب مولوی سید شاہ محمد علی صاحب  
 رحمانی کو میں اس منصب کا اہل جانتا ہوں۔ آج معلوم ہوا کہ قرعہ فال بنام من  
 دیوانہ زدند۔ جب بالاتفاق آپ لوگوں کی یہی رائے ہے تو اب قبول کرنے کے  
 سوا کیا چارہ ہے، اگر اللہ تعالیٰ کی مشیت یہی ہے تو انقض امری الی اللہ ان  
 اللہ بصیر العباد۔ نیابت و مجلس شوریٰ کے لئے جن علماء کا انتخاب ہوا ہے  
 اس سے بھی آگاہی ہوئی۔ یہ سب لوگ مناسب منتخب ہوئے ہیں۔ والسلام  
 محمد بہ الدین پھلواری صلح اللہ تعالیٰ حالہ  
 ۱۹ شوال یکشنبہ ۱۳۳۹ھ

۱۹ تاریخ کو ۹ بجے دوسرا اجلاس شروع ہوا۔ تلاوت کلام اللہ و نعتیہ نظم  
 کے بعد تھوڑی دیر مولوی عبد الاحد صاحب نے تقریر فرمائی۔ بعدہ صاحب  
 صدر نے مسئلہ امارت پر دو گھنٹے کا مل تقریر کرتے ہوئے مجلس شوریٰ کی گارڈ  
 کا اعلان فرمایا۔ اس کے بعد ناظم جمعیتہ علماء (یعنی حضرت مولانا ابوالحسن محمد جواد



صاحب، نے جناب مولانا شاہ محمد بدر الدین صاحب کا خط بابت منظوری منصب امارت و پسندیدگی نیابت واسمائے اہل شوری پیش کیا۔ جس کو خود مولانا آزاد صدر اجلاس نے با واز بلند پڑھ کر سنایا۔ اور علماء کرام و دیگر تمام حاضرین سے درخواست کی۔ کہ اگر آپ حضرات کو اس سے اتفاق ہے، تو کھڑے ہو کر نائب کے ہاتھ پر اطاعت فی المعروف کی بیعت کیجئے۔ چنانچہ تمام حاضرین نے کھڑے ہو کر بیعت کی۔ پھر ناظم جمعیت (مولانا ابوالحسن محمد سجاد صاحب) نے قیام امارت کے متعلق علماء دیوبند کا خط پڑھ کر سنایا۔ جس میں اس اہم مقصد کی پر زور تائید تھی۔ اور اس کے قیام و بقا کی دعا تھی۔ (ان خطوط میں اس وقت مجھ کو صرف مولانا محمد احمد صاحب مہتمم مدرسہ دیوبند کا مکتوب گرامی مل سکا۔ جو حسب ذیل ہے۔ عبد الصمد رحمانی،)

باسمہ تعالیٰ

حامداً و مصلیاً و مسلماً

از دارالعلوم دیوبند  
مکرم بندہ جناب شاہ حبیب الحق و جناب مولوی سجاد صاحب راد لطفکم  
السلام علیکم ورحمۃ اللہ وبرکاتہ۔ عنایت نامہ پہنچا۔ بید مسرت ہوئی۔  
دعا ہے کہ اللہ تعالیٰ جمعیت علماء بہار کے غیر معمولی کامیابی عنایت فرمائے۔  
خدا کرے کہ کوئی بزرگ مشرع حسب شرائط انتخاب میں آجائیں۔ اور علمائے  
کرام اور مشائخ عظام ان کی اطاعت فرمائیں۔ اور یہ فریضہ شریعہ ادا ہو  
ہم لوگوں میں سے ایک دو شخص ضرور شریک جلسہ ہوتے مگر چونکہ افتتاح قبل

کا وقت ہے، اور مہتمم مدسین اس میں مشغول ہیں اس لئے حاضری سے معذور ہیں۔ امید ہے کہ آپ بھی شرکت قلبی کو کافی خیال فرمائیں گے فقط  
احقر محمد احمد مہتمم مدرسه دیوبند

بوقت ۱۰ بجے شب تیسرا اجلاس عام شروع ہوا۔ اس وقت داخلہ بغیر ٹکٹ کر دیا گیا تھا۔ اس لئے اجلاس کا ہال بالکل ناکافی ہو گیا اور اکثر حضرات کو کھڑا رہنا پڑا۔ بہت سے لوگوں کو عدم گنجائش کی وجہ سے واپس جانا پڑا۔

تلاوت کلام اللہ و نعتیہ نظم کے بعد حکیم عبدالعزیز صاحب و حکیم کنال الدین صاحب دآٹائے تقریر فرمائی۔ بعدہ جناب عبدالقادر صاحب آزاد بھائی نے تقریر شروع کی۔ مولانا موصوف نے مسئلہ امارت شرعیہ کی تاریخ اور اس کی ضرورت و اہمیت عوام و حکومت کے خطرات متوشہمہ کی تردید۔ اور اس کے تشفی بخش جوابات نہایت فصاحت کے ساتھ بیان کئے جس سے تمام لوگ نہایت محفوظ ہوئے۔

آخر میں ناظم جمعیت نے جناب صدر و دیگر مہمانوں کی تشریف آوری کا شکریہ ادا کیا۔ مہمان نوازی میں کوٹاہیوں کا اعتراف کرتے ہوئے معافی کی درخواست کی۔ بعدہ وعار کے بعد اجلاس کی برخاستگی کا اعلان کیا۔

(انروز و راد اجلاس خصوصی جمعیتہ علماء ہمارا)

## امارت شرعیہ کے قیام کے بعد

حضرت مولانا سید محمد علی صاحب قدس سرہ کا ارشاد  
 امارت شرعیہ کے قیام، اور نصب امیر کے فریضہ بحسن و خوبی انجام  
 پانے کے بعد جیسا کہ میں اس کے پہلے بھی عرض کر چکا ہوں سنت اہل  
 کے قدرتی اصول پر ہر تحریک کے ساتھ ساتھ اس کے ابتدائی دور میں  
 ایسے لوگ ہوتے ہیں جو اس کو شک و شبہ کی نظر سے دیکھتے ہیں۔ چنانچہ  
 صوبہ اور غیر صوبہ میں اعتراض و ایراد کا ظہور ہونے لگا۔ جس میں بعض بزرگوں  
 کے نہایت بالکل نیک نیتی پر مبنی تھے۔ جن کا ذکر اس کتاب کے دوسرے  
 حصہ مفاوضات میں آپ کے ملاحظہ سے گذر گیا۔ اس وقت ان بہت  
 و اشکالات کے ہنگامہ میں جو قیام امارت اور نصب امیر کے متعلق کئے  
 جانے لگے تھے۔ بروقت حضرت مولانا سید محمد علی صاحب مونگیری  
 قدس سرہ کے ارشاد نے صوبہ بہار کے مسلمانوں کو غلط راہ پر لگنے سے  
 بچالیا۔ اور مخالفت کی سرگرمیوں میں ٹھنڈک آئی اور بڑی حد تک  
 اختلاف کا فتنہ ختم ہو گیا۔ اور زیادہ سے زیادہ بعض علماء کا تردد  
 محض اپنے مخصوص حلقہ اثر میں علمی مجادلہ بن کر رہ گیا۔ حضرت مولانا  
 مونگیری قدس سرہ کے ارشاد گرامی کے الفاظ یہ تھے (جو دفتر میں محفوظ ہے  
 اس مضمون کا عنوان بھی ارشاد ہی ہے)

۸۲  
 اسلام شاد  
 مسلمانوں کی علمی حالت کی ابتری اور دینی امور سے بے تعلقی ایسا مسئلہ ہے جس پر جس قدر بھی افسوس کیا جائے کم ہے۔ خصوصاً ایسے زمانہ میں جب کہ مخالفین اسلام اجتماعی قوت کے ساتھ اسلام اور اسلامی مفاد کو مٹانے پر تلے ہوئے ہیں۔ زیادہ قابل توجہ ہے۔

اس لئے ضرورت ہے کہ سلف صالحین کی طرح تمام مسلمان ایک دل ہو کر اجتماعی طریقہ پر شریعت اسلامیہ پر مجتمع ہو کر کام کریں۔

امارت شریعہ کا خاص مقصد یہی ہے۔ مسلمانوں کو شریعت اسلامیہ سے آگاہ کریں اور اسلام کی علمی زندگی کی روح پھونکیں۔ اس لئے میری دلی خواہش ہے کہ تمام مسلمان اور خصوصاً ہمارے متوسلین امارت شریعہ کے مقاصد کی تکمیل میں مستعدی سے حصہ لیں۔ اور اس کو کامیاب بنانے کی کوشش کریں۔

آخر میں یہ فقیر اپنے خاص مجاہدین سے اتنا اور کہتا ہے کہ اس وقت جو امیر شریعت ہیں انہوں نے میرے ہی کہنے سے اس امارت کو قبول کیا ہے۔ اب یہ اہل ان کے تمام مجاہدین سے باصرار و منت کہتا ہوں کہ اس میں کسی قسم کا اختلاف نہ کریں۔ اس وقت جنہوں نے میرے کہنے سے یہ عہدہ قبول کیا ہے، اور میرے سر سے بوجھ اتارا ہے، میں ان سے ہنریت راضی خوش ہوں۔

ہمارے مجاہدین اور مخلصین ان کا دینی امور میں ساتھ دیں، اور اسلام میں اتفاق کی بنیاد قائم کر دیں تاکہ صوبہ بہار کا اتفاق تمام ہندوستان

کے لئے نظیر ہو جائے۔ اور اس نازک وقت میں سب مل کر پوری سعی اور توجہ کے ساتھ نفاذ اسلام آریہ وغیرہ جو اسلام کے ٹٹانے میں نہایت سرگرم ہیں۔ پوری مستعدی کے ساتھ تحریری اور تقریری ہر ممکن صورت سے ان کا مقابلہ کریں۔ محمد علی

از خانقاہ رحمانیہ مولگیر

قیام امارت شریعہ اور نصب امیر شریعت کے بعد سب سے پہلے اسکے مقاصد کو بارور بنانے کیلئے اسکی ضرورت تھی کہ اس کے نظام کا ڈھانچہ تیار کیا جائے پھر وہ طریق عمل اختیار کیا جائے جو اسکے مقاصد کے حصول کیلئے مناسب ہو۔ چنانچہ حضور امیر شریعت حضرت مولانا شاہ بدر الدین صاحب رحمۃ اللہ علیہ کے حکم سے پھلواری شریف میں قمارت شریعہ کی بنیاد رکھی گئی۔ اور دفتر کو متحرک کرنے کیلئے چند شعبوں کا قیام کیا گیا۔ اور ضلع بہار میں بیعت عامہ کیلئے دو دور روانہ کئے گئے۔ آپ کے عہد امارت میں حکمرانی دو سال چار ماہ ہے۔ امارت شریعہ کی کیا کیا خدمات انجام پائیں۔ ان کا ذکر اس جگہ چونکہ مقصود نہیں ہے اور نہ اس کا محل ہے اسلئے ہم اپنی دور کے پہلے اس کے مضمون کو علامات و وفات کے بیان پر ختم کرتے ہیں۔

## علامت و وفات

۱۳۳۳ھ صفر کے کچھ خفیف سی بخیری کیفیت اخیر وقت سے پیدا ہوئی۔ اور ہر روز ہو کر موقوف ہو جاتی تھی۔ جس کی اطلاع خدام حاضرین سے کسی کو نہ تھی۔ آٹھویں صفر روز دوشنبہ کو بخار چڑھا۔ مگر اسکی اطلاع بھی کسی کو نہ ہوئی۔ عصر کی نماز سے فارغ ہو کر سہفت ۱۰ مدہ میں معمول کے مطابق تشریف رکھتے تھے کہ آ رہے سے مولوی فضل حق صاحب ڈپٹی وڈاکٹر

عبدالرشید صاحب ارول شرف ملازمت کو آئے۔ ڈاکٹر صاحب نے  
 خیریت پوچھی تو اس وقت آپ نے فرمایا کہ خیریت کیا پوچھتے ہیں۔ دیکھئے اس وقت  
 بخار ہے۔ ڈاکٹر صاحب نے نبض دیکھی تو کہا کہ بخار بہت شدید ہے۔  
 ایک سو دو ڈگری سے کم نہ ہوگا۔ پھر اذان مغرب ہوئی اور نماز سے غفلت  
 کر کے قصد خلوت فرمایا۔ مگر اسی وقت سے ضعف کے آثار شروع ہو گئے۔  
 یعنی جانماز سے جو آٹھ تو وقت سے اور مسجد کے در سے باہر ہونے وقت  
 خلاف عادت دھواڑے اور کیواڑے سہارے لیتے ہوئے باہر تشریف لگے  
 ۹۔ دن کو جناب حکیم شعیب صاحب نے اجازت لے کر خسیانہ پلایا اور رات  
 کو سبجے رزہ و بخار آگیا۔ رفع ضعف کے لئے سفوف دیا گیا۔ اسی حالت  
 میں آپ نے ظہر کی نماز پڑھی۔  
 گیارہویں کو موئے مبارک رسول اللہ صلعم کی زیارت ہوتی ہے۔ لیکن آپ  
 ضعف کی وجہ سے تشریف نہ لے جاسکے۔ اور حضرت مولانا شاہ محی الدین  
 صاحب کو زیارت کرانے کا حکم دیا۔  
 ۱۲۔ صفر یوم جمعہ کو بخار تدریجاً۔ یہاں تک کہ آپ نے صبح سے فارغ ہو کر  
 دو گھنٹہ تک بیٹھ کر تمکیم لگا کر اپنے وظائف کو پورا کیا۔ اور پھر اشراق پڑھ کر  
 بیٹے بیٹے بات چیت کرتے رہے۔ تازہ پرچہ معارف اعظم کڑھ کو پڑھا کر سنا۔  
 اس میں شذرات کے ضمن میں جو مسئلہ تنظیم اور امارت کا تذکرہ ہے۔ اس کے  
 متعلق ماشیہ پر آپ نے نوٹ لکھوایا۔ اور ایک حدیث شریف لکھوائی۔ ان  
 حالات کو دیکھ کر اطمینان ہوا۔ لیکن ضعف بہت زیادہ ہو گیا تھا۔ اس سے

پریشانی تھی۔ ملکی غذا دی گئی۔ اس سے تکان بہت زیادہ ہوا اور پھر شدت بخار چڑھا۔ اور بالکل غفلت سی طاری ہوئی۔ اس وقت سے آپ نے دوا پانی سب ترک کر دیا۔ ڈاکٹروں نے کہا کہ نہایت شدید قسم کا مایوسہ ہے۔ ایسے جراثیم آج تک دیکھنے میں نہیں آئے۔ مغرب کے وقت سے تخفیف شروع ہوئی اور ۱۲ صبح تک ۹۸ ڈگری حرارت رہی۔ آنکھ کھول کر آپ نے دیکھا بات چیت کی۔ شب ۱۵ صفر ۱۱ بجے شب سے پھر حالت خراب ہوئی۔ بہت زیادہ خراب اور وہی غفلت۔ اطباء کو بالکل مایوسی ہوئی اور ۲ بجے شب سے دوا اور پانی کے فروغی ہونے میں بھی دقت ہونے لگی۔ ۶ بجے یومِ دو شنبہ سے ایسی حالت ہوئی کہ خواص نے یقین کر لیا کہ سکرآت موت و احتضار کی حالت شروع ہو گئی۔

یہاں تک کہ ۷ بجکر ۳ منٹ شب ۱۶ صفر ۱۳۴۳ھ کو آپ نے اس عالم سے رحلت فرمائی اور اپنے رفیقِ اعلیٰ سے جا ملے۔ **إِنَّا لِلّٰهِ وَإِنَّا إِلَيْهِ رَاجِعُونَ**

## تمکضین و تدفین

شب کو بھی لوگ آتے رہے اور صبح سے تو ایک تاننا بندھ گیا۔ سوانو بجے غسل وغیرہ سے فراغت ہو گئی۔ تمام حاضرین چہرہ انور کی زیارت کے متمنی تھے۔ آخر پونے دس بجے نعش مبارک خانقاہ میں لائی گئی۔ لوگ زیار سے مشرف ہونے لگے۔ لیکن سب لوگوں کا دیکھنا غیر ممکن تھا۔ آخر ساڑھے

دس بچے دن کو اس علم و فضل کے لاجواب جوہر اور زہد و اتقا کے نایاب گوہر  
قوم و ملت کے ہی خواہ اور روشن خیال سرپرست اور سب سے بڑھ کر یہ کہ  
صوبہ بہار کے تمام مسلمانوں کے واحد پیشوا اور امیر کو ہمارے ہاتھوں نے  
سپر د خاک کیا۔ ادخلہ اللہ فی دار النعیم ۵

## آئینی دور کا دوسرا امیر

(حضرت مولانا شاہ محمد محی الدین صاحب مدظلہ العالی)  
حضرت مولانا شاہ محمد بدر الدین صاحب امیر شریعت اول رحمۃ اللہ علیہ  
کے وصال کے بعد انتخاب امیر شریعت ثانی کے سلسلہ میں حضرت مولانا  
ابوالحسن محمد سجاد صاحب نائب امیر شریعت رحمۃ اللہ علیہ نے بروقت ایک  
تحریر ”مسئلہ انتخاب امیر شریعت“ کے عنوان سے اعلان عام کیلئے شائع کیا۔  
جس کا مخلص بلفظ حسب ذیل ہے۔

## مسئلہ انتخاب امیر شریعت

حضرت مولانا سید شاہ حاجی محمد بدر الدین صاحب امیر شریعت قدس  
سرہ الغریب کی وفات سے جہاں اور قسم کی پریشانیوں مسلمانوں کو لاحق  
ہوئی ہیں۔

وہاں بہت سے مسلمانوں کو تشویش ہوگی اور فکر مند رہوں گے کہ اب  
امارت شرعیہ کے متعلق کیا ہوگا۔ کیونکہ یہ تو ظاہر ہے کہ امارت کا وجود نہ کوئی



مخفی سیاسی چیز ہے۔ اور نہ وقتی شئی۔ بلکہ یہ خالص مذہبی اصول و شرعی حکم کے ماتحت مسلمانوں کی حیات و زندگی کے لئے لازمی چیز ہے۔ اور تمام اہل علم و اکثر ارباب حل و عقد نے مناسب غور و خوض کے بعد اس چیز کی بنا ڈالی۔ اور ہندوستان کے ہر صوبہ کیلئے ایک بہترین نمونہ پیش کیا۔

اگرچہ ابھی وہ تمام مقاصد جو پیش نظر ہیں۔ اور منتہائے امور جو امارت کے ماتحت انجام پانا چاہئے۔ اور مسلمانوں کو جس طرح پر قرون و اکی طرح متقی ہو کر ایک طاقتور مسیحی بن جانا چاہئے۔ ابھی تک یہ سب نہیں ہوا۔ اور شاید ابھی ایک مدت تک انتظار کرنا ہوگا۔

اس وقت مجھے یہ عرض کرنا ہے کہ عام مسلمانوں کو مطمئن رہنا چاہئے۔ کہ جن مقاصد کے لحاظ سے امارت شرعیہ قائم ہوئی ہے اسکی تکمیل کے لئے امارت شرعیہ انشاء اللہ برابر قائم رہیگی۔ اسکے قیام و بقا کی حیثیت سے کوئی تشویش کی وجہ نہیں ہے۔

ہاں ایک مسئلہ جدید انتخاب کا ہے اسکے لئے ایک تاریخ معین ہوگی تمام ارباب حل و عقد کو دعوت دی جائے گی۔ اور بہت جلد نہایت آزادانہ لے ساتھ انتخاب عمل میں آئے گا۔ چنانچہ تاریخ انتخاب معین کرنے کے پہلے جمعیت علماء بہار کے ارکان منظمہ و دیگر معزز علماء و ارکان شوری امارت کو ۱۹ صفر ۱۳۷۷ کو طلب کیا ہے۔ جو تاریخ اجلاس علماء بہار و طریق انتخاب امیر شریعت باہمی مشورہ سے طے کریں گے۔ انشاء اللہ تعالیٰ دو ہفتہ کے اندر انتخاب عمل میں آئے گا۔

لیکن اس سے پہلے امارت کا کام جس طرح تھا بدستور جاری رہے گا۔ اور جتنے عہدہ دار اور ارکان تھے۔ وہ سب کے سب بدستور رہیں گے۔ اور نائب نیابت تمام خدمات کو انجام دیتا رہے گا۔ یہی مسئلہ شرعی ہے اور یہی اصل ہے۔

خدا کی ذات سے امید ہے کہ علماء بہار و عتلائے بہار کو اسد پاک نے جس طرح پہلے توفیق دی تھی کہ تمام نفسانیت و خود رائی و خود پسندی کو چھوڑ کر دین و قوم کے اصول و احیاء کیلئے ایک ذات پر متفق ہو کر بیعت طاعت کو لی تھی۔ اب بھی ایسا ہی کریں گے اور بھولے ہوئے سبق کو یاد کرنے کے بعد اب کبھی نہ بھولیں گے۔ اور اصل مقصد پر نگاہ کیے جس طرح تمام اختلافات سے علیحدہ ہو کر ایک شخص کو اپنا امیر بنایا تھا۔ ویسا ہی اب بھو کریں گے۔

یہ عجیب اتفاق ہے۔ کہ حضرت امیر شریعت نے بھی جو آخری تحریر لکھوائی ہے وہ بھی مسئلہ امارت ہی سے متعلق ہے۔ اور حاشیہ معارف پر مولوی شاہ محمد قمر الدین صاحب کے قلم سے حسب ذیل عبارت لکھوائی ہے۔

شارع علیہ الصلوٰۃ والسلام نے ہم لوگوں کو جو صورت تنظیم تعلیم فرمائی ہے۔ اس سے بہتر کوئی دوسری صورت نہیں ہو سکتی ہے۔ وہ یہ کہ ہر موصع انتظام میں زمام نظم کسی ایک شخص کے اختیار میں دیدیا جائے۔ اور سب لوگ اس کی اطاعت کریں۔

حدیث شریف میں آیا ہے 'اذا خرج ثلثۃ فی سفر فلیومر

واحد ہم یعنی تین شخص بھی جب سفر میں نکلیں تو چاہئے کہ وہ لوگ ایک شخص کو امیر بنالیں (جامعہ صغیرہ سندھ بحوالہ ابن ماجہ)  
 غالباً حضرت قدس سرہ کے مرض موت میں اور وہ بھی سخت علالت کی صورت میں اس ارشاد کا غائب ہونا۔ قدرت کی طرف سے علماء کرام کیلئے ایک سبق ہے اور اشارۃً حکم ہے۔ کہ جہاں تک جلد ممکن ہو انتخاب امیر شریعت کرو۔

اگر اکثر علماء کرام اور ارباب حل و عقد موجود ہوتے تو یقیناً تدریس سے پہلے حسب سنت صدیقی و دیگر خلفاء ایسا ہی کیا جاتا۔ مگر عدم موجودگی کے باعث مجبوری ہوئی۔ اس لئے ۱۹ صفر ۱۳۴۳ھ کو ہم نے جلسہ طلب کیا ہے۔ تاکہ یہ فریضہ جلد ادا ہو۔ افوض امری الی اللہ عیون اللہ بصیر بالعباد۔

## جمعیتہ علماء صنوبریہ کی مجلس منتظمہ کا اجلاس

۱۹ صفر ۱۳۴۳ھ یوم جمعہ کو بوقت ۳ بجے دن حضرت مولانا قاضی سید نور الحسن صاحب کے مکان پر جمعیتہ علماء بہار کی مجلس منتظمہ مشترکہ کا اجلاس بغرض مشورہ طریقی انتخاب امیر شریعت منعقد ہوا۔ جس میں حسب ذیل حضرات شریک تھے۔

مولانا محمد یوسف صاحب رمضان پور۔ مولانا عبد الشکور صاحب بہار۔ مولانا سید شاہ محمد اسماعیل صاحب۔ مولانا ابوالخیرات صاحب سیوان

مولنا ریاض احمد صاحب بٹیا - مولنا خیر الدین صاحب گیا - مولنا  
 عبد اللطیف صاحب گیا - مولنا محمد طہ صاحب بہار - مولنا عبد الکرم  
 صاحب گیا - مولنا عبد الحکیم صاحب گیا - مولنا عبد الحمید صاحب دہلی  
 مولنا عبد الغنی صاحب دہلی - مولنا عبد الوہاب صاحب دہلی  
 مولنا محمد حسین صاحب آہ - مولنا سید شاہ نور الحسن صاحب قاضی  
 پھلواری شریف - مولنا سید محمد اسحق صاحب نبیرہ حضرت مولنا سید  
 محمد علی صاحب مونگیر - مولنا فرخند علی صاحب سہرام - مولنا ابوالحسن  
 محمد سجاد صاحب نائب امیر شریعت - مولنا محمد عثمان غنی صاحب ناظم  
 امارت شرعیہ - مولنا مقبول احمد صاحب دہلی - مولنا دیانت حسین رضا  
 دہلی - مولنا قمر الدین صاحب دہلی - مولنا عبد الغفور صاحب آہ -  
 قاضی احمد حسین صاحب گیا - مولوی حسن آرزو صاحب پھلواری شریف -  
 مولنا عبد الباقی صاحب پھلواری مولنا عبد العزیز صاحب آہ - مولنا عبد الحمید صاحب  
 مونگیر - مولانا احمد احمد صاحب گیا - مولنا سید محمد صاحب گیا -  
 اس اجلاس میں علاوہ دوسری تجویزوں کے حسب ذیل تجاویز منظور  
 کی گئیں -

(۱) یہ جلسہ جمعیتہ سلما رہا رکا عالمی جناب حضرت امیر شریعت مولانا سید  
 شاہ محمد بدیع الدین صاحب علیہ الرحمۃ کی وفات حسرت آیات پر اپنے ولی  
 ریح و غم اور صدمہ کا اظہار کرتا ہے - اور حضرت محدوح کے لئے دعا  
 ترقی درج کرتے ہوئے - اُن کے تمام وابستگان کے ساتھ شریک غم ہو کر

امداد پاک سے دعامار کرتا ہے۔ کہ جملہ متعلقین و متوسلین کو صبر جمیل کی توفیق عطا فرمائے۔ نیز ایسے جامع الصفات ذات کے وصال سے تمام مسلمانوں کو بالخصوص مسلمانان بہار کو جو نقصان پہنچا ہے۔ امد کی ذات سے ایسا رکھتا ہے۔ کہ اسکی پوری مکافات فرمائے گا۔

(۲) یہ جلسہ تجویز کرتا ہے کہ بتاریخ ۸/۹ ربیع الاول ۱۳۴۳ھ ایک عام جلسہ پھلواری شریف میں بغرض انتخاب امیر شریعت صوبہ بہار واڑیہ منعقد کیا جائے۔ جس میں علاوہ اراکین جمیۃ علماء بہار کے دیگر اہل الرائے کو بھی مدعو کیا جائے۔ اور اس جلسہ کی صدارت کے لئے حضرت مولانا سید شاہ محمد علی صاحب مدظلہ نوگیری کو منتخب کرتا ہے۔

(۳) یہ جلسہ تجویز کرتا ہے۔ کہ مقامی حضرات پھلواری شریف کے مجلس استقبالیہ کی فوراً ترتیب دے کر نظم جلسہ شروع کر دیں۔

اس کے بعد مجلس استقبالیہ مرتب ہوئی۔ جس کے صدر جناب مولانا شاہ محمد قمر الدین صاحب قرار پائے۔ مجلس استقبالیہ نے فوراً تمام علماء کرام۔ اور اعیان بہار کے نام دعوتی خطوط روانہ کئے۔ اخبارات میں اطلالیں دیں۔ مطبوعہ اعلانات تقسیم کئے۔ اور اس موقع پر حضرت مولانا ابوالحسن محمد سجاد صاحب نائب امیر شریعت کے اس مکتوب کو جو انتخاب اول کے پہلے آپ نے شائع فرمایا تھا۔ پھر شائع کیا گیا۔ اور مجدداً حسب تجویز مجلس منتظمہ جمیۃ علماء بہار ۸/۹ ربیع الاول ۱۳۴۳ھ کو پھلواری شریف میں عظیم الشان اجلاس منعقد ہوا۔ اجلاس کی کارروائی۔ رد و ثلج و جمیۃ

## ملار بہار کے الفاظ میں ص ب ذیل ہے ۔ انتخاب امیر شریعت ثانی کی کاروائی

۸ ربیع الاول ۱۳۴۳ھ

اجلاس جمعۃ علماء بہار کے منتخب شدہ صدر حضرت سید شاہ محمد علی منّا مدظلہ بہ سبب علالت تشریف نہ لاسکے۔ لیکن آپ کے صاحبزادے جناب مولنا سید شاہ محمد لطف اللہ صاحب مع دیگر علماء خانقاہ رحمانی مونگیر سے تشریف لائے۔ ۱۰ بجے تلاوت کلام مجید سے اجلاس شروع ہوا۔ اس کے بعد جناب مولانا ابوالحسن محمد سجاد صاحب ناظم جمعیتہ علماء بہار نے حضرت مولنا شایہ محمد علی صاحب مدظلہ مونگیری کا خط پڑھ کر سنایا۔ جس میں عدم تشریف آوری کی معذوری کا اظہار تھا۔ اور یہ بھی تھا۔ کہ جس شخص کو سب لوگ متفق ہو کر یا اکثریت کے ساتھ امیر شریعت منتخب کریں گے۔ میں بھی اس سے متفق ہوں گا۔

پھر باتفاق رائے تمام حاضرین مولنا سید شاہ محمد لطف اللہ صاحب قائم مقام صدر منتخب ہوئے۔ اس کے بعد جناب مولنا شاہ محمد قمر الدین صاحب صدر مجلس استقبالیہ نے اپنا خط پڑھا۔ جو بہت ہی مفید معلومات پر مشتمل تھا۔ اور پسند کیا گیا۔ بعد ازیں جناب مولنا سید شاہ لطف اللہ صاحب صدر اجلاس نے حضرت مولانا سید شاہ محمد علی صاحب مدظلہ کا خطبہ صدارت پڑھا۔ جو نہایت ہی زبردست تھا۔ اور اس میں علماء کے فرائض اور مسائل

کے اکثر پہلوؤں پر شرعی نقطہ نظر سے پُر زور دلائل کے ساتھ بحث کی گئی تھی۔ اس سے پہلے اس مسئلہ پر اس شرح و بسط کے ساتھ بحث نہیں کی گئی تھی۔

بعد اختتام خطبہ صدارت تقریباً ڈیڑھ سو علماء اور اعیان کے اسماء پیش کئے گئے۔ کہ وہ امیر شریعت صوبہ بہار و اڑیسہ کو منتخب کریں۔ اور ان کا انتخاب شرعاً معتبر ہوگا۔ چنانچہ ان حضرات انتخاب کنندگان کی مجلس ۲ بجے دن سے منعقد ہوئی۔ اور عشاء تک ہوتی رہی۔ اس میں ہر طبقہ کے اہل الرائے حضرات بھی شریک تھے۔ مفصلہ ذیل حضرت شخصیت سے قابل ذکر ہیں۔ (اسکے بعد نام ہیں۔ جو بہ نظر اختصار ترک کئے جاتے ہیں) شائقینِ روئے داد جمیعت علماء صوبہ بہار میں ملاحظہ فرمائیں۔

سب سے پہلے جناب مولانا ابوالحسامین محمد سجاد صاحب نے مولانا حبیب الرحمن صاحب ناظم دارالعلوم دیوبند۔ اور مولانا حافظ احمد سعید صاحب ناظم جمیعت علماء ہند کا تار پڑھ کر سنایا۔ جو ۹ صفر ۱۳۴۲ھ کو آیا تھا۔ کہ جلد از جلد امیر شریعت کا انتخاب کر کے کاموں کی رفتار کو جاری رکھئے۔ اور اسی وقت حضرت مولانا سید حسین احمد صاحب مہاجر مدنی جانشین حضرت شیخ الہند رحمۃ اللہ علیہ کا تار دیوبند سے آیا۔ کہ میں ریلوے لائن کے خراب ہو جانے کی وجہ سے جلسہ میں شریک نہ ہو سکا۔ اس کا افسوس ہے۔ جلسہ کی کامیابی کی دعا کرتا ہوں۔

اس کے بعد تجویز پیش کی گئی۔ کہ اس وقت صوبہ بہار میں حضرت

مولانا سید شاہ محمد علی الدین صاحب مدظلہ سب سے زیادہ اہلیت و صلاحیت رکھتے ہیں۔ کہ آپ کو امیر شریعت منتخب کیا جائے۔ اسکی چند حضرات تائید کر چکے تھے کہ برومچی شفیع صاحب داؤدی نے یہ ترمیم پیش کی کہ دو مہینہ تک مسئلہ انتخاب امیر شریعت کو ملتوی کر دیا جائے۔ اس کے بعد دوسرا جلسہ کر کے انتخاب امیر شریعت کا مسئلہ پیش کیا جائے۔

اس پر دیر تک بحث و تمحیص کا سلسلہ جاری رہا۔ اور رائے اے جاتے پر صرف ۳ (تین) رائے ترمیم کے موافق آئی۔ اور پھر اصل تجویز باتفاق ہو رہا پاس ہو گئی۔ اور تمام حضرات نے حضرت مولانا سید شاہ محمد علی الدین صاحب کو امیر شریعت صوبہ بہار و اڑیسہ منتخب کیا۔ اور اصلاحات فی المعروف کا مدد افاق کیا۔

اس درمیان میں جناب مسٹر سید محمد شریف صاحب ام۔ اے بیٹر ایٹ لا پٹنہ لکھنا راجسیر سے آیا۔ کہ ہم بعض معذریوں سے شریک نہ ہو سکے۔ اس لئے ہم اور نیز ہمارے ساتھ دوسرے چار تعلیم یافتہ حضرات جناب مولانا شاہ محمد علی الدین صاحب کے لئے اپنی رائے پیش کرتے ہیں۔ کہ جناب موصوف کو امیر شریعت منتخب کیا جائے۔ اس تار کو پڑھ کر جلسہ میں سنایا گیا۔

پھر (۱۱ ربیع الاول) ۱۱ بجے دن سے اندرون خانقاہ مجبیہ ایک اجلاس عام منعقد ہوا۔ سب سے پہلے مولانا ابوالحسن محمد سجاد صاحب نے یہ اعلان کیا۔ کہ کل کی مجلس جس کو انتخاب امیر شریعت کا حق دیا گیا تھا۔ اس نے مولانا شاہ محمد علی الدین صاحب کو باتفاق امیر شریعت منتخب کیا۔



اور اطاعت فی المعروف کا عہد واثق کیا۔ جس سے تمام حاضرین بہت خوش ہوئے۔ اور سب کے چہرے سے مسرت کے آثار نمایاں ہوئے۔

بعد مولانا موصوف نے بیعت کے معنی اور "بیعت" بیان کر کے یہ فرمایا کہ اب آپ تمام حضرات بھی امیر شریعت کی اطاعت فی المعروف کی بیعت کریں۔ چنانچہ تمام حضرات نے اطاعت فی المعروف کی بیعت کی۔ اس وقت کے اجلاس میں تقریباً ہزار اشخاص۔ بطبقہ کے شریک تھے۔ اس وقت مدرسہ شمس الہدیٰ پٹنہ کے مدرسین بھی جو رات کے جلسہ میں شریک نہ ہو سکے تھے تشریف فرما تھے۔ جن میں مولانا اصغر حسین صاحب مدرس اعلیٰ۔ مولانا عبید اللہ صاحب۔ مولانا دیانت حسین صاحب مولانا غفر الدین صاحب بھی تھے۔ جدید تعلیم یافتہ حضرات میں مسٹر سید شاہ اطہر عرف اچھے صاحب بیرسٹر۔ اور دوسرے تعلیم یافتہ حضرات کثیر تعداد میں شریک تھے۔ اس کے بعد حضرت امیر شریعت مدظلہ نے پروردگار تعالیٰ سے دعا فرمائی۔

حضرات برادران! آج آپ حضرات نے جو بار اور بوجھ میرے سر ڈالا ہے۔ میں ہرگز اس کے اٹھانے اور برداشت کرنے کی صلاحیت نہیں رکھتا تھا۔ لیکن آپ لوگ جب متفقہ طور پر مجھ ہی پر یہ بار ڈال رہے ہیں۔ تو میں بھی اس کو میرے انکار کرنے سے تفرقہ کا خوف ہے۔ مجبور ہو کر قبول کرتا ہوں۔

برادران! لیکن آپ کو سمجھ لینا چاہیے۔ کہ جس طرح آپ نے میرے سر اتنا بڑا بوجھ ڈالا ہے۔ آپ نے بھی اپنے سر اتنے ہی بوجھ لیا ہے۔ یعنی جب آئیں

مجھ کو اپنا سردار تسلیم کیا ہے۔ تو میری تمام خدمت کا کام آپ کی سمجھ اطاعت پر ہے۔ پس میرا جو حکم قرآن و حدیث، خدا و رسول کے حکم کے مطابق آپ تک پہنچے آپ کو اس پر عمل کرنا چاہئے۔ میں تو آپ کا ایک خادم ہوں۔ کیونکہ رسول اللہ صلی اللہ علیہ وسلم نے فرمایا ہے: ”کہ سید القوم خادمہم“۔ یقین کیجئے کہ تمام اگلے بزرگان صحابہ و خلفاء راشدین صحیح معنوں میں سید القوم تھے۔ اس لئے خلفاء راشدین راتوں کو پیرے دیا کرتے تھے۔ مسلمانوں کی تمام خدمتیں مثل غلام کے انجام دیا کرتے تھے۔ ہمارے دین کی سیادت دوسرے مذہب کی سیادت کی طرح نہیں ہے۔ اسی طرح حسب ارشاد رسول کریم صلی اللہ علیہ وسلم میں بھی آپ کا خادم ہوں۔

برادران! اگر آپ حضرات سمجھ و طاعت سے میری مدد کریں گے تو آپ یقین کیجئے کہ آپ کے لئے دین و دنیا دونوں کی بھلائی ہوگی۔ اب میں آپ سے درخواست کر رہا ہوں کہ اگر آپ حضرات آج اس اعلان کے بعد اہل مرد و نواہی جو آپ کے پاس پہنچائے جائیں گے۔ آپ اس پر عمل پیرا ہوں گے۔ تو یقینی یہ چیز جو آج قائم کی گئی ہے۔ بہت ترقی کرے گی اور آپ کی بہت بھلائی ہوگی۔ پس میں آپ سے درخواست کرتا ہوں کہ آپ پر اوامر و نواہی میں آپ کی خدمت میں پیش کروں، عمل کریں۔ خدا آپ کو اس کی توفیق دے۔ اور میری بھی مدد فرمائے۔ آمین

آج کے روز عالمی جناب مولانا مفتاح احمد سعید صاحب ناظم جمعیت علمائے ہند اور مولانا مفتاح عبدالحکیم صاحب، صدیقی بھی بغرض شرکت اجلاس جمعیت علمائے

بہار تشریف لائے۔ بعد کارروائی امارت ”مسئلہ امارت“ اور اس کی ضرورت و اہمیت پر دونوں حضرات نے نہایت پر جوش اور موثر تقریر فرمائی۔ اہل بہار کو قیامت امارت پر اپنی دلی مسرت کا اظہار کرتے ہوئے اہل بہار کو اس خصوصیت پر خصوصیت کے ساتھ مبارکباد دی۔ اور آخر میں جناب مولانا حافظ احمد سعید صاحب نے اس دعا پر اپنی تقریر کو ختم کیا۔ کہ امت پاک مسلمانانِ بہار کو کامل سمع و طاعت کی توفیق دے۔ اور امیر کو استقامت کی توفیق بخشے۔

اس تقریر کے بعد اجلاس بخیر و خوبی کامیاب ہونے کا اعلان کیا گیا۔

حضرت مولانا سید شاہ محمد محی الدین صاحب مدظلہ العالی کے انتخاب کے بعد جب اخبارات میں اعلان ہوا۔ تو بہت سے اکابر نے اس انتخاب پر اپنی مسرت و عقیدت کا اظہار کیا۔ اور حضور امیر شریعت کے نام بذریعہ خطوط اور تار کے مبارکباد کا پیغام آیا۔ بعض مقامات کے مسلمانوں نے جلسہ کر کے اظہار عقیدت اور سمع و طاعت امیر کی تجویز منظور کی۔ صوبہ سے باہر بھی بعض مقامات میں اس مقصد کیلئے جلسے ہوئے اور اظہار مسرت سمع و طاعت اور مبارکباد کی تجویزیں منظور ہوئیں۔ جن کا تفصیلی ذکر اس مختصر رسالہ کی محدود وسعت کی گنجائش سے بالاتر ہے۔

## امارت شرعیہ کے نظام کا لائحہ عمل

”قیام امارت کی تاریخ“ اور اسکی انقلابی اور آئینی دور کی نوعیت“۔  
 یہ سلسلہ میں ”نظریہ امارت“ مقاصد امارت“ کے متعلق جو کچھ اشارات  
 ضمنی طور پر اس کتاب میں آگئے ہیں۔ ان کے مطالعہ کے بعد ہر مجتہد اور  
 مفکر انسان کے ذہن میں قدرتی طور پر یہ سوال پیدا ہو گا۔  
 کہ ان مقاصد کو بروئے کار لانے کے لئے ”کیا لائحہ عمل“ اختیار کیا گیا۔  
 اس لئے ہم چاہتے ہیں کہ اختصار کے ساتھ امارت شرعیہ کے نظام  
 کے لائحہ عمل کو بتادیں کہ دفتر امارت شرعیہ نے عملاً اس مقصد کے حصول  
 کیلئے کیا طریق کار اختیار کیا؟

لیکن قبل اسکے کہ ہم اس ”لائحہ عمل“ پر روشنی ڈالیں۔ مقاصد  
 امارت“ کے ان اشارات کو جو اس کتاب میں یا ادارہ امارت شرعیہ  
 کی دوسری تحریروں میں ضمنی طریقہ پر آئے ہیں۔ اس موقع میں ایک  
 جگہ اس لئے جمع کر دینا چاہتے ہیں۔ تاکہ امارت شرعیہ کے مقاصد  
 کے پیش نظر ہو جانے کے بعد ”امارت شرعیہ“ کے نظام کے لائحہ عمل“  
 کے متعلق غور و فکر سے کام لینے والے ارباب نظر کو اچھی طرح پوسے  
 اشراج صدر کے ساتھ یکجہٖ اور برائے قائم کرنے کا موقع ملے کہ  
 ان مقاصد کے حصول کیلئے جو مخصوص طریقہ کار اور جو سبیل امارت شرعیہ  
 صوبہ بہار واڑسیہ نے اختیار کیا ہے۔ وہ صحیح چارہ کار کی حیثیت

رکھتا ہے۔ یا نہیں؟ اور ہندوستان کی موجودہ حالت میں عطا  
 سفاد اسلامی کے نقطہ نظر سے یہی راہ صواب بلکہ صواب تر ہے۔  
 یا نہیں؟

## امارتِ عجمہ کے مقاصد

آئینی دور کے سلسلہ میں اس دور کے حالات پر بحث کے  
 سلسلہ میں ایک جگہ یہ ہے۔

مولانا ابوالحسن محمد سجاد صاحب کے سامنے بھی مقصد کے  
 لحاظ سے کوئی نئی چیز پیش نظر نہ تھی۔ بلکہ ان کا مقصد بھی وہی  
 تھا۔ جو انقلابی دور کے اماموں کا تھا۔ یعنی اسلامی حقوق و نفع  
 کی نگہداشت، اسلامی اصول و فروع اور اسکے احکام کو برو  
 کار لانے۔ اور بقدر وسعت اسکے اجرا اور تنفیذ کے مواقع  
 پیدا کرنے کا تھا۔ (صفحہ ۳)

حضرت مولانا ابوالحسن محمد سجاد صاحب نے وقت کی  
 صحیح نہایتی کر کے ”قیامِ امارتِ شرعیہ“ اور نصبِ امیر کے  
 شرعی اور دینی سلسلہ کو جو وقت کا سب سے اہم سلسلہ تھا۔  
 اور آئینِ اسلامی کی رُو سے واجب اور ناگزیر فریضہ تھا۔ یہی  
 آئینی طریقہ سے شروع کیا۔ جس کا مقصد مسلمانوں کی صحیح دینی  
 تنظیم اور ان کی اسلامی زندگی کی استواری۔ اسلامی حقوق و

معاذ کی نگہداشت، اسلامی اصول و فروع اور اس کے احکام کو بروئے کار لانے۔ اور بقدر وسعت اسکے اجرا اور تنفیذ کے مواقع پیدا کرنا تھا۔ اور نکاح و طلاق۔ میراث و خلع۔ کے احکام کی صحیح شرعی صورت میں اقامت تھا۔ اور حضرت مولانا شاہ عبدالغفر صاحب رحمۃ اللہ علیہ کے الفاظ میں اقامت جمعہ و اعیاد۔ و انکاح من لا ولی من الصغار۔ و حفظ مال غائب و ایام۔ و قسمت ترکات تنازع فیہا علی السہام کے فرائض کو انجام دینا تھا۔ تا آنکہ ممکن فی الارض کی کلید ہاتھ آجائے۔

(صفحہ ۴)

پوربندوستان اور مسلمان امارت میں (جو ۱۳۴۷ھ کی تالیف ہے۔ اور جسکو ادارہ امارت شریعہ نے ۱۳۵۹ھ میں شائع کیا ہے) امارت شریعہ کے مقاصد کے متعلق حسب ذیل اشارات ہیں۔ حضرت شاہ عبدالغفر صاحب رحمۃ اللہ علیہ کے اس فتویٰ پر جسکو ہم نے تاریخ امارت کے شروع میں نقل کیا ہے۔ نوٹ لکھتے ہوئے لکھا گیا ہے۔ شاہ صاحب علیہ الرحمۃ کے فتویٰ کے آخری جملہ سے یہ غلط فہمی ہونی چاہئے۔ کہ شاہ صاحب والی مسلم کو سیاسی امور میں مداخلت سے ہمیشہ کیلئے بہر صورت منع کیا ہے۔ کیونکہ اسلامی سیاست کا اقتضار تو یہ ہے۔ کہ پورے ملک پر عدل و انصاف کی حکومت قائم ہوئے اور قوانین الہیہ کا نفاذ ہوئے اور

”بھی وہ مقصد ہے جسکے پورا کرنے کے لئے ”قیام امارت“ اور ”ولایات اسلامیہ“ کی ضرورت ہے“ اور پھر اسکو ہمیشہ کیلئے کس طرح شجر ممنوعہ قرار دیا جاسکتا ہے۔ (صفحہ ۱۲۱) مغربی ذہنیت یورپ کے شعار اور مغربی جذبات و تخیل کو غیر اسلامی بتاتے ہوئے لکھا گیا ہے۔

اے غیور مسلمان! اے خودار مسلمان! اے زندہ اسلاف کے اخلاف مسلمان! اے دنیا پر برتری اور عظمت رکھنے والی مسلمان قوم! ”سید تو اسوہ نبوی سے منحرف نہ ہو۔ سید تو عہد نبوت کی سنت سے الگ نہ ہو۔ سید تو خلافت راشدہ کو مت بھول۔ تیرے لئے وہی دلیل راہ ہے۔ وہی کلید باب ہے۔ اسی میں نجات ہے۔ وہی سبیل رشاد ہے۔ وہی صراط مستقیم ہے۔ پس ولایت و امارت کا نقشہ صحیح ہے۔ جو آج سے پہلے اسوہ نبوی۔ اور عہد نبوی اور ابتداء عہد خلفاء راشدہ میں تھا۔ (صفحہ ۱۲۳)

پھر چند سطروں کے بعد اسی صفحہ پر ہے۔  
 وہ سب کچھ ہو سکتا ہے۔ جو آج سے تیرہ سو برس پہلے ہوا۔ مگر شرط یہ ہے کہ ہم آج کے بن کر نہ رہیں۔ بلکہ اس زمانہ کے بن جائیں۔ جس پر تیرہ سو سال گزر چکے ہیں۔  
 ”اسلام اور امارت فی دوار الکفر“ کے عنوان کے ماتحت لکھا گیا۔

اس کا فرض یہ ہے۔ کہ وہ کمزوری کا علاج کر کے ایسی  
استقامت اور فضا حاصل کرنے کی سعی کرے۔ جس  
سے تمام احکام شرعی نافذ ہو سکیں۔ (صفحہ ۴۰۵)

پھر اسی عنوان کے ذیل میں ”یامہ“ کے دارالاسلام سے دارالحرب  
اور پھر دارالحرب سے دارالاسلام۔ بن جانے کے واقعہ کو امارت فی  
دار الکفر کے استشہاد میں پیش کر کے لکھا گیا ہے۔ کہ

دارالحرب میں امیر کا منتخب کرنا۔ کوئی نئی بدعت نہیں ہے۔ بلکہ

عہد نبوی کا واقعہ ہے۔ اور صحابہ کرام کا اسوہ ہے۔ اور آج

ہندوستان میں۔ خاص کر صوبہ بہار میں اسکی پیروی

سے اسی سنت کا احیاء ہے۔ جو باعتبار نفس مقصد

اور مناسط حکم کے یکسانیت رکھتا ہے۔ (صفحہ ۴۰۵)

”ہندوستان اور مسئلہ امارت“ کے دیباچہ میں علامہ سید  
سلیمان صاحب ندوی نے اس کا تعارف ان الفاظ میں کرایا ہے۔

امامت کیا ہے؟ کسی ایک بالائق شخص کی سرداری میں افراد امت

کی ایسی شیرازہ بندی کہ ان پر جماعت کا اطلاق ہو سکے۔ احکام

شرعی کا نفاذ و اجراء بقدر امکان انتظام پاسکے۔ اور جمیع وجوہ

اور نکاح و طلاق و میراث وغیرہ کے احکام کی تنفیذ ہو سکے۔ اور

اگر اس سے زیادہ قوت ہو تو اختلاف و تمکین فی الارض

کا وہ فرض بھی ادا ہو سکے جس کی بشارت قرآن پاک



دی ہے۔

اس سے پہلے ۱۳۴۳ھ میں حضرت مولانا ابوالحسن محمد سجاد صاحب نائب امیر شریعت رحمۃ اللہ علیہ نے حضور امیر شریعت ثانی مدظلہ العالی کے انتخاب کے موقع پر جو اعلان شائع فرمایا تھا۔ اس میں اسکی طرف ان الفاظ میں اشارہ کیا تھا۔

اگرچہ ابھی وہ تمام مقاصد جو پیش نظر ہیں۔ اور منتہائے امور جو امارت کے ماتحت انجام پانا چاہئے۔ اور مسلمانوں کو جس طرح قرونِ اولیٰ کی طرح تہی ہو کر طاقتور ہستی بن جانا چاہئے ابھی تک یہ سب نہیں ہوا۔ اور شاید ابھی ایک مدت تک انتظار کرنا پڑے۔

پھر اس سے پہلے ۱۳۴۳ھ میں حضور امیر شریعت اول رحمۃ اللہ علیہ نے اپنے مفادات میں حضرت مولانا عبدالباری صاحب فرنگی محل لکھنؤ کے خط کا مسئلہ امارت کے متعلق جواب دیتے ہوئے۔ اس کے متعلق یہ تحریر فرمایا

ہے

جمیۃ علماء ہمار کی غرض اس نظام جدید سے یہ ہے کہ اس نظام کو شرعی صورت اور ہیأت کے ماتحت قائم کر کے مسلمانوں کو ایک مرکز اسلامی پر لایا جائے۔ اور امیر شریعت امور سیاسی مذہبی دونوں کی نگرانی حتیٰ الوسع کرے۔ اور فتنہ و فساد شقاق و ففاق کو روکتے ہوئے اصلاح دینی کو پھیلانے کی جتنی صورتیں

مکن ہوں ان کو انجام دے۔ اور اصل مقصد جو اس وقت تمام مسلمان ہند بلکہ کل مسلمانان عالم کے پیش نظر ہے۔ اس کی طرف نہایت حزم و احتیاط اور نہایت قوت و سلطوت کے ساتھ اجتماعی قدیم اٹھایا جائے۔ (صفحہ ۲۱۰)

اس کے بعد آگے چل کر یہ فرمایا گیا ہے۔

اس بیعت کے بعد بھی کام پیش نظر ہے۔ کہ نظام شرعی منہاج نبوت کے ماتحت برپا کیا جائے۔ اور شرعی زندگی حاصل کی جائے (صفحہ ۲۱۰)

ان اقتباسات کے پیش کرنے کا اصل مقصد جیسا کہ ہم لکھ آئے ہیں۔ اس موقع میں یہ ہے کہ۔

امارت شرعیہ کے مقاصد کے پیش نظر ہو جانے کے بعد امارت شرعیہ کے نظام کے لائحہ عمل کے متعلق غور و فکر سے کام لینے والے ارباب نظر کو اچھی طرح پورے انشراح صدر کے ساتھ یہ سمجھنے اور رائے قائم کرنے کا موقع ملے۔ کہ ان مقاصد کے حصول کیلئے جو مخصوص طریقہ کار آئندہ جو سبیل دفتر امارت شرعیہ صوبہ بہار واڑلیہ نے اختیار کیا ہے۔ وہ صحیح چارہ کار کی حیثیت رکھتا ہے۔ یا نہیں؟ اور ہندوستان کی موجودہ حالت میں علامہ فاد اسلامی کے نقطہ نظر

سے یہی راہ صواب بلکہ صواب تر ہے۔ یا نہیں؟

لیکن اسی کے ساتھ ان مختلف اقتباسات سے ہم اپنے ناظرین کی توجہ کو

اس طرف بھی منعطف کرانا چاہتے ہیں۔ کہ تاسیس امارت شرعیہ  
 کے لئے کراچی تک یعنی ۳۳۹۱۰۰۰ روپے لے کر ۳۶۲ سالہ تک امارت  
 شرعیہ کی ۲۳ سالہ زندگی ہے، اسکے ہر روز میں اسکے کارکن خدا  
 کے نام سے امارت شرعیہ کا نصب العین واحد رہا۔ اور وہ کچھ عملاً  
 کرتے رہے۔ وہ اسی نصب العین کے پیش نظر کرتے رہے جس  
 کا حاصل وفات کی شکل میں یہ ہے۔

۱۔ نظام امارت کو نظام شرعی یعنی منہاج نبوت پر قائم کرنا۔  
 ۲۔ اس نظام کے ذریعہ بقدر امکان تو ان میں الہیہ اور احکام  
 شرعی کا نفاذ و اجراء۔

۳۔ نیز اپنی کمزوری کا علاج کر کے ایسی استطاعت اور فضا  
 حاصل کرنے کی سعی کرنی۔ جس سے تمام احکام شرعی نافذ  
 ہو سکیں۔ اور پورے ملک پر عدل و انصاف کی حکومت  
 قائم ہو سکے۔ تا آنکہ استخلاف اور تمکین فی الارض کا فریضہ  
 ادا ہو سکے۔

۴۔ مسلمانوں کو مرکز اسلامی پر لانا یعنی اسکی سعی کہ مسلمان  
 آج کے بنکر نہ رہیں۔ بلکہ عہد نبوت کے بنکر رہیں۔ اور ان کے فکر و  
 عمل کا مرکزی نقطہ یہ ہو۔ کہ ہم خدا کے ہی ساری دنیا خدا کی ہے۔  
 ہذا ساری دنیا کیلئے صلح و ہی ہے جو خدا کا قانون اور اسکی وحی ہے۔  
 ۵۔ ان کے اندر اصلاح دینی کی اشاعت اور ان کے سیاسی

اور زمینی امور کی نگرانی۔

امارت شرعیہ ان ہی پنجگانہ تعمیری مقاصد کے پیش نظر قائم ہوئی۔ اور ان ہی کو سامنے رکھ کر آج تک کام کر رہی ہے۔ نصیب امیر، قیام امارت، کس طرح عمل میں آیا۔ گذشتہ صفحات میں جو تفصیل گذر چکی ہے۔ وہ اسکی شہادت کیلئے کافی ہے۔ کہ اس میں نہ تو موجودہ دستوری حکومت دمارت کی اتباع کی گئی۔ نہ موجودہ جمہوری حکومت کے طریقہ و آئین کی پیروی کی گئی۔ بلکہ جو کچھ کیا گیا وہ خلافت راشدہ کے اصول پر کیا گیا جس کا قیام منہاج نبوت پر تھا۔

## لاحجہ عمل

قیام امارت کے بعد حضور امیر شریعت کی ذات اقدس تھی۔ اور نائب امیر شریعت کا وجود گرامی۔ اور ارباب عمل و عقد کی ایک مجلس شوریٰ۔ باہمی تعاون و تناصر اور مشاورت سے تعمیری لائحہ عمل "تیار ہوا۔ کہ پھلوا ری شریعت میں دفتر امارت شرعیہ صوبہ ہار وار میں "کی بنیاد رکھی گئی۔ اور دفتر کو متحرک کرنے کیلئے چند شعبوں کا قیام کیا گیا۔ اور اضلاع ہمار میں جمعیت عامہ کیلئے دفودر دائرہ کئے گئے۔ ابتداءً جن اہم شعبوں کا قیام ہوا وہ حسب ذیل تھے۔ شعبہ دارالقضاء۔ شعبہ دارالافتاء۔ شعبہ تنظیم۔ شعبہ تحفظ مسلمین۔

### شعبہ ہب المال

کچھ دنوں کے بعد حالات کے اقتضائے مجبور کیا۔ کہ تعمیری کاموں کے ساتھ کچھ دفاعی کام بھی مفاد اسلامی کے نقطہ نظر سے کیا جائے جو موجودہ دور میں ناگزیر ہیں۔ تو ان کے متعلق بھی دفتر امارت شرعیہ کے مخصوص طریقہ کار شرعی نقطہ نظر کو سامنے رکھ کر اختیار کرنا پڑا جس کو ہم آخر کتاب میں ”دفاعی خدمات“ کے عنوانات کے ماتحت بیان کریں گے۔ اس جگہ ہم تعمیری شعبوں پر مختصر الفاظ میں روشنی ڈالیں گے۔ تفصیلی حالات دفتر امارت شرعیہ کے ”بست سالہ رپورٹ میں ملیں گے۔ جسکو دفتر امارت شرعیہ ترتیب دے رہا ہے۔

## شعبہ دارالقضاء

”امارت شرعیہ“ کے مقاصد پنجگانہ میں دوسرا مقصد بقدر امکان قوانین الہیہ کا نفاذ اور اجراء تھا۔ اس لئے بلا تاخیر ایک دن کے سب سے پہلے یہ شعبہ قائم کیا گیا۔ تاکہ اسکے ذریعہ قوانین الہیہ کا مسلمانوں پر نفاذ اور اجراء کیا جائے۔ اور عملاً مسلمانوں کو یہ بتایا جائے کہ شرعاً اسلامی نقطہ نظر سے

یہ جائز نہیں ہے۔ کہ غیر اسلامی حکومت کے

غیر اسلامی حاملین عدالت میں مسلمان اپنے معاملات رجوع کریں۔ کیونکہ مسلمانوں کیلئے مسلمانوں کے خدا کا حکم یہ ہے کہ اِنْ حَكَمَ الْاَعْدَاءُ

(انعام غ۔ ث) حکومت صرف خدا کیلئے ہے۔ اس کا فیصلہ میرے  
 اَلَا لَہُ الْحُکْمُ وَہُوَ اَسْرَعُ الْحَا سِبِینَ (انعام غ) خوب سمجھ لو اللہ ہی عالم  
 ہے۔ اور بہت جلد حساب لینے والا ہے۔ اس کا اعلان ہے۔  
 وَہُوَ الْحُکْمُ وَہُوَ اَسْرَعُ الْحَا سِبِینَ۔ (قصص غ۔ یٰ) حکومت صرف خدا کی ہے۔  
 اور تم سب اسی کی طرف لوٹائے جاؤ گے۔ حائل یہ کہ قرآن کا  
 نظریہ یہ ہے کہ پوری کائنات عالم پر صرف ایک خدائی ذات  
 حاکم ہے۔ وہی بادشاہ ہے۔ اسی کی حکومت ہے۔ لہذا مسلمان  
 کو اسی کے قانون کے ماتحت اسلامی عدالت میں اپنے معاملات  
 کو فیصلے کیلئے لے جانا چاہئے۔ اس مقصد کے حصول کیلئے اہل  
 شریعہ نے جس طرح عملاً دارالقضاء کی بنیاد رکھی۔ اسی کے  
 ساتھ اپنے شعبہ تبلیغ کے مبلغوں کو بھی ہدایت کی کہ وہ تمام  
 مسلمانوں کو اس فریضہ سے باخبر کریں اور ملاحف مسلمانوں  
 میں اسکی تبلیغ کریں۔ پھر اسی کے ساتھ دارالقضاء کے عملی کارروائی  
 کی ابتدا اس سے کی گئی۔ کہ مدعی کے مقدمہ کو دائر نمبر کرنیکے بعد  
 فریقین کو پہلی اور ابتدائی اطلاع جس اطلاع نامہ کے ذریعہ سے  
 دی جائے وہ مطبوعہ فارم ہو۔ جس میں ان کے لئے اس اسلامی  
 مسئلہ کی ہدایت ہو۔

چنانچہ دارالقضاء سے فریقین کے نام جو اطلاع جاتی ہے۔ اس کی  
 صورت یہ ہوتی ہے۔

# اسلام کا ایک اہم مسئلہ

## اطلاعات

بنام

مدعا علیہ  
عدالت دارالقضاء چلواری شریف  
پیشہ  
خصوصیت (مقدمہ)۔ نمبر۔ ۱۱۳  
ساکن

ساکنان

مدعی

مدعیان

ساکن

بنام

ساکنان

مدعا علیہ

مدعا علیہم

مدعی نے ایک دعویٰ آپ پر اس  
برعیان

اس دارالقضاء (عدالت شریف)  
میں دائر کیا ہے۔ جسکی فصل درج  
ہے۔

اسلام کی تعلیمات میں سے  
ایک اہم تعلیم یہ ہے کہ مسلمانوں  
کو اپنے معاملات غیر مسلموں کی  
طرت رجوع نہ کرنا چاہئے۔ ایک  
موقع پر قرآن کریم میں اللہ تعالیٰ  
نے فرمایا کہ اَللّٰهُمَّ تَقَرَّ اِلَى الَّذِیْنَ  
اَنْهَضْنَا مِنْهُمْ اَمْنًا اِنَّا اَنْزَلْنَا اِلَيْكَ  
وَمَا اَنْزَلْنَا مِنْ قَبْلِكَ يَوْمَئِذٍ وَنَا  
اَنْ تَتَّبِعَا كَمُؤَالِی الطَّاغُوتِ  
وَقَدْ اُخْرُوا اَنْ یَكْفُرُوا بِهِ وَیُؤَدِّی  
الشَّیْطٰنُ اَنْ یُضِلَّكُمْ ضَلٰلًا  
بَیِّنًا (النساء ۱۹)

یعنی کیا آپ نے اسے محمد صلی اللہ علیہ  
وسلم ان لوگوں کو نہیں دیکھا جو  
دعویٰ کرتے ہیں کہ وہ اس کتاب  
پر ایمان رکھتے ہیں جو آپ پر نازل

اطلاع کے ساتھ آپ کے پاس  
جاتی ہے۔ رفع خصوصیت  
(داخل بیان تحریری) کے  
لئے تاریخ ..... ۱۳  
مقرر کی گئی ہے۔ آپ تاریخ  
مذکور تک بیان تحریری .....  
داخل کیجئے۔

وتخط قاضی شریعت .....  
تاریخ تحریر ..... ماہ ..... ۱۳

کی گئی (مگر وہ اپنے مقدمات شیطان  
(کافروں) کے پاس لے جانا چاہتے  
ہیں۔ حالانکہ ان کو (اسد تعالیٰ  
کی طرف سے) یہ حکم دیا گیا ہے  
کہ وہ اس کو (حکم و حاکم) تسلیم نہ  
کریں (لیکن) شیطان ان  
(مسلمانوں) کو بہکا کر بہت دور  
لے جانا چاہتا ہے۔

اس آیت کا مفہوم و مقصد  
ہے کہ کافروں کو حکم و حاکم نہ بنانا  
چاہئے۔ ان کے پاس مقدمات  
فیصلہ کے لئے لیجانا گمراہی و ضلالت  
ہے۔

اس آیت سے پہلے ارشاد  
ہے۔ يَا أَيُّهَا الَّذِينَ آمَنُوا  
اطِيعُوا اللَّهَ وَاطِيعُوا الرَّسُولَ  
وَأُولِي الْأَمْرِ مِنْكُمْ فَإِنْ تَاخَّرْتُمْ  
عَنْ قَوْمٍ فَأُولَئِكَ إِلَى اللَّهِ  
وَالرَّسُولِ إِنَّ كُنتُمْ مَوْمِنِينَ



یعنی اے ایمان والو اطاعت کرو اللہ کی۔ اطاعت کرو رسول کی اور صاحب امر (امیر) کی بھی جو تم (مسلمانوں) سے ہو۔ اور جب کسی امر میں نزاع ہو تو اللہ اور رسول یعنی اللہ اور محمد رسول اللہ صلعم کے احکام کی طرف رجوع کرو جس کا مفاد یہ ہو کہ اپنے معاملات اور مقدمات کا فیصلہ اسلامی احکام کے مطابق ان مسلمانوں سے طلب کرو جو اس کے اہل ہوں۔ خلاصہ یہ ہے کہ نزاعات جھگڑوں کو ختم نہ کرنا یا اپنے مقدمات جماعت مسلمین کو چھوڑ کر غیر مسلمین کے پاس لے جانا معصیت اور گناہ ہے۔ یہی وجہ ہے کہ اسلامی فقہ نے غیر مسلموں کی حکومت میں قاضی شریعہ اور امیر مسلم کے تمام کمالات مندرجہ ذیل قرار دیا کہ مسلمان اس گناہ اور ذلت سے محفوظ رہیں اور خدا کے نام پر نہ ہنسیں۔ گناہ و عذاب کے سخت

کے علاوہ دنیاوی لحاظ سے بھی امر نامناسب ہے کہ جو بات آسانی سے مسلمانوں کو اپنی قومی عدالت (دارالقضاء) سے حاصل ہو جائے۔ اس کے لئے زیر بار بی پریشانی بغیر نفی اور ذلت برداشت و گوارا کی جائے۔ اس لئے مسلمان کا فرض ہے کہ دارالقضاء میں اپنے معاملات پیش کرے۔ اور اللہ اور رسول کے حکم کے آگے اپنا سر جھکائے۔ دین و دنیا کی سرحدیں اور پھلائی بکا ہی رات ہے اور ہمارے

اس شعبہ کے قیام میں غیر معمولی سہولت یوں حاصل ہوئی۔ کہ علماء بہار کی  
 جمعیت کے دوسرے اجلاس میں جو ۲۵ شعبان ۱۳۳۵ھ کو پھلواری  
 شریف میں منعقد ہوا تھا۔ دارالقضا کی تجویز منظور ہوئی تھی۔ اور ۲۶  
 شعبان ۱۳۳۵ھ کو جلسہ منتظمہ علماء بہار نے یہ تجویز منظور کی تھی کہ  
 ارکان انتظامیہ کی یہ مجلس تجویز کرتی ہے۔ کہ حسب تجویز ۵ اجلاس  
 دوم منعقدہ ۲۵ شعبان ۱۳۳۵ھ ایک دارالقضا پھلواری  
 شریف میں قائم کیا جائے جس کے قاضی جناب مولانا سید رحیم  
 صاحب ہوں الخ

اس تجویز کی بنا پر حضرت مولانا قاضی سید نور الحسن صاحب نے مسلاً  
 دارالقضا کا شعبہ قائم کر دیا تھا۔ اور آپ کی خداداد قابلیت اور  
 بصیرت سے یہ شعبہ اپنی خدمت کو باحسن وجہ انجام دے رہا تھا۔  
 امارت شرعیہ کے قیام کے بعد جمعیت علماء بہار کے اس شعبہ دارالقضا  
 کو امارت شرعیہ کی طرف منتقل کر دیا گیا جو آج تک حضرت مولانا قاضی  
 سید نور الحسن صاحب مظلہ کی ذمہ داری میں اپنی خدمت انجام  
 دے رہا ہے۔ اور مجدداً یہ شعبہ نہایت کامیاب ہے۔ جس کا اندازہ  
 حضرت مولانا ابوالحسن محمد سجاد صاحب نائب امیر شریعت رحمۃ اللہ  
 علیہ کے اس مضمون سے ہو سکتا ہے جو تحدیث نعمت کے عنوان  
 سے مولانا رحمۃ اللہ علیہ نے جریدہ امارت جلد ۳۳ ۱۳۳۷ھ میں تحریر  
 فرمایا ہے۔ اور امارت شرعیہ کے تقریباً کم و بیش سات آٹھ سال کی

خدمات پر روشنی ڈالی ہے۔ مولانا محمد علیہ کے الفاظ یہ ہیں:-

## خدمات دارالقضاء

قیام ولایت و امارت شرعیہ کا ایک نہایت اہم دینی مقصد یہ ہے کہ مسلمانوں کی بعض وہ شرعی ضرورتیں انجام پائیں۔ جو حکومت غیر مسلمہ کی عدالتوں سے انجام نہیں پاسکتیں۔ ان ہی میں سے ایک اہم مسئلہ قیام محکمہ قضا کا ہے۔ یہی ایک ایسا شعبہ ہے جسکی بابت لوگوں کو شکوک و شبہات تھے۔ کہ حکومت کا فہرہ کی موجودگی میں چل نہیں سکتا۔ لیکن اب تجربہ کے بعد فقہین کے ساتھ کہا جاسکتا ہے۔ کہ دین و مذہب سے بے نسبتی کے باوجود۔ اگر راقی حکمران اس شعبہ کو میسر آجائیں تو نہایت نکاحیابی کے ساتھ یہ شعبہ کامیاب ہو سکتا ہے۔ چنانچہ ہم واقفیت عامہ کیلئے دارالقضاء پھلوارمی شریف کے خدمات کی تعداد بہ تفصیل نوعیت مقدمہ ذیل میں درج کرتے ہیں۔ اس سے صحیح اندازہ کیا جاسکتا ہے۔

نفاذ بلوغ و عدم کفو  
مقدّمات نسخ نکاح بوجہ شرعی | دعد رجنون وغیرہ کی

بنا پر نسخ نکاح و تفریق کیلئے اسی اثنا میں چوالیس (۴۴) مقدّمات دائر ہوئے۔ اور سناٹیس (۲۷) فیصل و نافذ ہوئے۔ اور تین آخری قسمہ حد میں زیر ماعت تھے۔

اس صنف کے ایک سو باسٹھ (۱۲۸) خصوصۃ الحق یعنی دیوانی مقدمات دائر ہوئے۔ جن میں سیاسی (۸۲)، خارجہ اور اناسی (۷۹) فیصل و نافذ ہوئے باقی ایک زیر سماعت تھا۔

اس صنف کے تیرہ (۱۹) مقدمہ جنایات یعنی فوجداری : مقدمات دائر ہوئے۔ جس میں نو خارج اور آٹھ فیصل ہوئے۔

سات مقدمات اس صنف کے مقدمہ تولیت مساجد : دائر ہوئے۔ جن میں سے دو خا اور پانچ فیصل ہوئے۔

اس صنف کا ایک مقدمہ ولایت نکاح صغار : دائر ہوا۔ اور وہ فیصل و نافذ ہوا۔ یہ مقدمہ نہایت اہم تھا۔

اس صنف کے چار مقدمات دائر مقدمہ زوجہ مفقود الخیر : ہوئے۔ جن میں سے ایک خارجہ چار فیصل ہوئے۔

تین مقدمات دیوانی : مقدمہ متقیل از انگریزی عدالت : کے انگریزی عدالت سے منتقل ہو کر آئے۔ وہ تینوں فیصل ہوئے۔

ان تمام مقدمات کی مکمل سہل موجود ہے۔ اور اس لافنی ہے کہ اہل علم حضرات اس کو دیکھیں۔ اور یہ درالقضا کی کارگزاروں کو غور سے دیکھیں۔ تو ان کو صحیح اندازہ ہو گا۔ کہ یہ حکم کس قدر ضروری ہے۔ اور یہ بھی واضح ہو گا کہ کم از کم فیصدی چاس مقدمات تو یقیناً فیصل اور نافذ ہو سکتے ہیں۔ اور بے دینی اور ایمانی استدلال کی ایک حیرت انگیز امر ہے۔

مذکورہ صدر تفصیلی اعداد سے معلوم ہوا کہ مقدمات دائر شدہ کی تعداد دو سو اڑتیس (۲۳۸) ہے۔ اور خارج شدہ کی تعداد ایک سو آٹھ (۱۰۸) اور فیصل شدہ کی تعداد ایک سو چوبیس (۱۲۶) ہے۔ زیر سماعت کی چار (۴) ہے۔ اگر بھی مقدمات انگریزی عدالت میں دائر ہوتے۔ تو علاوہ شرعی قباحتوں اور گناہوں کے نہ معلوم کتنے ہزار روپے برباد ہوتے۔ اس سے اندازہ کیا جاسکتا ہے کہ اگر اس حکم کو وسعت دی جائے۔ اور اسکے اسباب و ذرائع اختیار کئے جائیں۔ تو ہزاروں ہزار مسلمان آج بھی موجود ہیں۔ جو صرف خدا و رسول کے احکام کی اطاعت کرنے کو آمادہ ہیں۔ اور کم از کم یہ ہے کہ اس حکم کو قائم کر کے مسلمانوں کے ارباب عمل و عقد خدا اور رسول کے نزدیک نہ صرف یہ کہ جوابدہی سے سبکدوش ہو گئے ہیں۔ بلکہ انہوں نے خدا و رسول کی خوشنودی حاصل کر لی ہے۔ (انتہی)

آج برطانوی ہند کے تمام اسلامی جماعتوں میں یہ فخر صرف ہمارا ہی

امارت شریعہ کو حاصل ہے۔ کہ وہ قوانین الہیہ کے نفاذ کیلئے مملایہ مدت انجام دے رہی ہے۔ اور اس کا یہ نصب العین شرمندہ عمل نہیں ہے بلکہ بقدر امکان وہ اس کے لئے سعی ہے۔ اور اسکی سعی مشکور ہے۔  
ناجحد بہ علی ذلک -

## شعبہ دارالافتاء

یہ شعبہ دینی مقاصد کے اعتبار سے ہمیشہ اہم رہا ہے۔ خصوصاً اس زمانہ میں جب کہ معاملات تیزی کے ساتھ نئی نئی صورتیں اختیار کرتے جاتے ہیں۔ اور تمدنی ضرورتیں معاملات کی نئی شکل میں ڈھل ڈھل کر کاروبار میں ڈھل ہو رہی ہیں۔ اور ملک میں آئے دن ان کے عمومی پرچار اور مینوع سے نئے نئے سوال اور نئی نئی بحثیں پیدا ہو رہی ہیں۔ اور دیندار مسلمان اس کے حل اور اس کے متعلق اسلامی احکام کے جاننے کے لئے استفتاء کرتے ہیں۔

پھر مزید براں اس شعبہ کی اہمیت اس وجہ سے اور زیادہ ہو گئی ہے کہ آئے دن جدید مامول کے اندر مختلف قسم کے گروہ اور مختلف قسم کی جماعتیں دین اور اسلام کے نام پر پیدا ہو رہی ہیں۔ جو مسلمانوں میں دین کے نام سے غلط مستقدمات غلط نظریوں کا نشر کرتی ہیں۔ جن کی پوری نگرانی یہ شعبہ کرتا ہے۔ اور ان کے متعلق مسلمانوں کیلئے صحیح مواد فراہم کرتا ہے۔ جسکی تفصیل آپ کو بہت سالہ رپورٹ میں ملے گی۔ اس شعبہ

کی اہمیت اور خدمت کے متعلق تحدیثِ نعمت میں مولانا رحمۃ اللہ علیہ  
مختصر اچھ لکھا ہے ان کے الفاظ میں یہ ہے -

## خدمات دارالافتاء

امارتِ شرعیہ کے ماتحت ایک نہایت ضروری صیغہ دارالافتاء  
لکھا ہے۔ جہاں تمام صوبہ بلکہ بیرون صوبہ سے آئے ہوئے مفتیوں  
کا جواب دیا جاتا ہے۔ اس صیغہ میں چند جدید فقہیہ علمائے کی ضرورت  
ہے۔ مگر مالی دقتوں کی وجہ سے اس صیغہ کیلئے جولا کھٹا عمل ہے۔ وہ  
اب تک پورا نہ ہو سکا۔ تاہم اس صیغہ کا کام جاوی نہ کرنا غیر ممکن  
تھا۔ اس لئے اب تک نہایت دقتوں کے ساتھ اس کام کو جی انجام  
دیا گیا۔ جب کاموں کی کثرت ہوئی۔ تو انتظامی مصالحوں کی بنا پر جو  
دفتر گریاں قائم کیا گیا تھا۔ فتویٰ نویسی کی خدمت دارالقضاء گیا کے  
بھی سپرد کی گئی۔ اس طرح پر چند سالوں تک فتویٰ نویسی کا کام  
پھلواری شریف اور گیا۔ دونوں جگہوں میں جاوی رہا۔ انہیں  
ہے کہ صیغہ دارالافتاء کے دونوں جگہ کے رجسٹر اس وقت ہمارے  
پاس نہیں ہیں۔ صرف پھلواری شریف کے دارالافتاء کا رجسٹر ہمارے  
سامنے ہے۔ جس میں اکثر فتاویٰ مسائل کے جواب دفتر سے روانہ  
کئے گئے ہیں۔ دیکھنے سے معلوم ہوتا ہے۔ کہ سلسلہ تکبیر ایک ہزار  
تین سو نو (۱۳۰۹) مسائل کے جواب دفتر سے روانہ کئے گئے ہیں۔

اس کے علاوہ بہت سے ایسے فتاوے بھی دفتر میں پہنچے ہیں جن کی ہولناکی  
 اس کے علاوہ قرب و جوار اور دوسرے اضلاع سے سفر کر کے  
 بھی دلاؤ لافنا میں ایسے حضرات زبانی استفتاء کے لئے آتے ہیں۔ جو  
 اپنی طمانیت اس میں سمجھتے ہیں۔ کہ معاملات کے ہر گوشہ کو وہ خفی و سنی  
 کے سامنے خود سے رکھیں۔ اور اس کا حل اور جواب سنیں۔ اور اس  
 میں بھی شبہات ہوں۔ تو ان کا بھی ازالہ کریں۔ بعض موقع  
 میں غیر مسلم بھی آتے ہیں۔ اور اسلامی مسائل کے متعلق اپنی طمانیت  
 کرتے ہیں۔ اور کبھی ایسا بھی ہوتا ہے۔ کہ یہ ان کے رشد کا ذریعہ  
 اور ہدایت کا سبب بن جاتا ہے۔ وَذَلِكَ فَضْلُ اللَّهِ يُؤْتِيهِ  
 مَنْ يَشَاءُ وَاللَّهُ ذُو الْفَضْلِ الْعَظِيمِ۔

## شعبہ تنظیم

اس شعبہ کا مقصد یہ ہے کہ مسئلہ انوں کی تنظیم خالص اسلامی  
 اصول پر ہو۔ اس مقصد کو انجام دینے کے لئے دفتر امارت شرعیہ سے  
 منظم صاحب بھیجے جاتے ہیں۔ ان کو دفتر امارت شرعیہ سے سند  
 تنظیم ملتی ہے۔ اس پر ناظم امارت شرعیہ کے دستخط اور دفتر امارت شرعیہ  
 کی سرپرستی ہے۔ اور ان کی سند تنظیم میں خصوصی ہدایات ہوتی ہیں۔  
 منظم صاحب ہر گاؤں میں پہنچ کر۔ وہاں کے مسلمانوں کو جمع  
 کرتے ہیں۔ اور ان کو بتاتے ہیں کہ شرعی تنظیم کیا ہے؟ اور جماعتی



زندگی جو شرع کا مطلوب و مقصود ہے۔ اور جس میں منسلک ہو کر زندگی گزارنا ہر مسلمان کا فریضہ شریعی ہے۔ اسکی شرعی صورت کیا ہے؟ اس سلسلہ میں امارت۔ امیر۔ امیر کی اطاعت۔ اور اس کے ساتھ وابستہ ہو کر دینی فرائض و واجبات کی ادائیگی کی اہمیت۔ ضرورت۔ اور اسکی شرعی حیثیت بتائی جاتی ہے۔ اور اُن سے کہا جاتا ہے۔ کہ آپ لوگ اپنے گاؤں کا ایک سردار منتخب کر لیں۔ جس کا لقب ”فقیب“ ہوگا۔ اور یہ فقیب صاحب اپنے گاؤں کے مسلمانوں اور امیر شریعت مدظلہ کے درمیان واسطہ رہیں گے۔ جو آپ کی دینی ضرورتوں کو حضور امیر شریعت تک بواسطہ دفتر امارت شریعیہ پہنچائیں گے۔ اور امارت شریعیہ کے احکام اور حضور امیر شریعت کے فرمان کو آپ تک پہنچائیں گے۔ اس کے بعد وہاں کے مسلمانوں کی تنظیم کر کے۔ اور ان پر قومی حصول تشخیص کر کے رجسٹر تنظیم دفتر بیت المال میں بھیج دیتے ہیں۔ پھر دفتر بیت المال سے تنظیم کردہ اور تشخیص کردہ قومی مخصوص کی وصولی کیلئے ”عامل“ بھیجے جاتے ہیں۔ ان کو بیت المال ”سند“ ملتی ہے۔ جس پر ناظم بیت المال کے دستخط اور بیت المال کی مہر ہوتی ہے۔ اور اس میں بھی ان کے لئے خصوصی ہدایات ہوتی ہیں۔

ہر گاؤں میں یا شہر کے محلہ میں جو ”فقیب“ منتخب ہوتے ہیں۔

انہ کے لئے بھی خاص ہدایات ہوتی ہیں کہ وہ کس طرح مسلمانوں کو متحد رکھیں۔ اور مقامی مسلمانوں کی کیا کیا خدمتیں انجام دیں۔ ان کا ایک مفصل پروگرام ہوتا ہے۔ جسکی ان کے ”سند نقابت“ میں تصریح ہوتی ہے۔ ”سند نقابت“ کا مضمون یہ ہوتا ہے۔

بسم اللہ الرحمن الرحیم

الحمد لله وحده وصلى على سيدنا محمد وآله

والله اعلم بالصواب

يا أيها الذين آمنوا

اطيعوا الرسول وأطيعوا

الذين هم منكم

قال رسول الله

صلى الله عليه وسلم

أطيعوا الله وأطيعوا

الرسول وأطيعوا

أئمة المسلمين

وأطيعوا

أئمة المسلمين

وأطيعوا

أئمة المسلمين

وأطيعوا

أئمة المسلمين

وأطيعوا

أئمة المسلمين

استاد شریعہ

پھولاری شریف

برادر محترم جناب..... نقیب موضع..... ڈاکخانہ..... ضلع..... تھانہ۔

زاد لطفکم

السلام علیکم ورحمۃ اللہ وبرکاتہ و بڑھ و احسن

جناب کو اس عریفہ کے ذریعہ میں بتانا چاہتا ہوں کہ نقابت کیا چیز ہے

اسکی اہمیت کیا ہے۔ نقیب کا مرتبہ کیا ہے، اور اس کے فرائض

کیا ہیں :-

ہمارے آقائے نامدار سردار دو جہاں نبی اکرم رسول معظم حضرت  
 محمد رسول اللہ صلی اللہ علیہ وسلم نے مکہ سے ہجرت کرنے سے قبل مدت  
 کے لئے وہاں کے بارہ قبیلوں میں سے ایک ایک شخص کو نقیب کا خطاب  
 اور عمدہ دے کر حضرت سعد بن ربیع، سعد بن خثیمہ، سعد بن عبادہ، اسیر  
 بن حضیر، اسد بن زرارہ، منذر بن عمر، براہ بن معرور، ابواہنیم، عبد اللہ  
 بن رواحہ، عبد اللہ بن عمرو بن حرام، عبادہ بن صامت، رافع بن مالک  
 رضی اللہ عنہم در ضواغہ کو بارہ نقیب مقرر کئے۔ یہ حضرات اپنے اپنے  
 محلہ کے نقیب اور اپنے اپنے موضع کے سردار تھے۔ باوجود اپنے  
 دنیاوی تعلقات و ضروریات کے اپنے اپنے مذہبی خدمات کو باعث  
 فخر سمجھ کر بجا آوری میں اپنی جانیں لڑا دیتے تھے۔ اور کسی کے خوف  
 اور کوتاہی و غیرہ کا خیال نہ کرتے تھے۔

ان مقدس حضرات نے مکہ میں آنحضرت صلی اللہ علیہ وآلہ وسلم  
 کے دست مبارک پر اطاعت و فرمانبرداری کی بحیث اُس وقت کی  
 تھی جبکہ تمام کفار و مشرکین کا غلبہ تھا۔ اور زبان سے خدا  
 کا نام لینا ایک سخت جرم اور بدترین معصیت سمجھی جاتی تھی، مگر  
 ان کی اہمیت اور شجاعت اور الوا الغری کو دیکھنا چاہئے کہ ایسے  
 نازک وقت اور کٹھن گھڑی میں انہوں نے فقط اس بات کا عہد  
 و پیمان کیا تھا اور صرف اس امر پر بیعت کی تھی کہ "اے مقدس  
 دین اسلام کی حفاظت اور بقا کے لئے اگر تیسرے کوئی

جیسی باجبروت سلطنتوں کا مقابلہ کرنا پڑے تو ہم پروا نہ کریں گے۔ اور دنیا کی کسی طاقت سے ہرگز خوفزدہ نہ ہوں گے۔ اور ہماری راہ میں جو روڑے حائل ہوں گے ان کو ہٹا کر اپنے دینی اور اسلامی مقاصد کی انجام دہی میں اپنی جان توڑ کر کوششیں سے باز نہ آئیں گے۔ اللہ اکبر چنانچہ ان حضرات نے مدینہ جا کر خدا اور رسول کے جلالِ احکام کی پابندی اور فرمانبرداری کرتے ہوئے آنحضرت صلی اللہ علیہ وسلم کی عدم موجودگی میں اسلام کی تبلیغ و اشاعت میں محض بوجہ نہایت غلوں اور مستعدی کے ساتھ ہر طرح کی قربانی اور ایثار کر کے اپنی جان توڑ اور تبلیغ کوششوں سے کام لیا۔ جس کا نتیجہ یہ ہوا کہ بہترے لوگوں کو اسلام کی طرف پورے طور پر مائل اور متوجہ کر کے صلہِ ینتہ کی سرزمین کو آنحضرت صلی اللہ علیہ وسلم کی تشریف آوری کے لئے بالکل تہوار کر دیا۔ (رضی اللہ عنہم و عنہم) مقدس اسلام کی ان مبارک ہستیوں نے جس اخلاص، جاں نثاری، جانفروشی اور الواعزمی کے ساتھ اسلامی خدمات انجام دیے۔ اس کا ہزاروں حصہ بھی اگر آج کوئی نقیب انجام دیرے تو بسا غنیمت ہو۔ اور روزِ افزوں اسلام کی ترقی اور تمام ادیان پر دینِ اسلام کا غلبہ ہو جائے۔

نقیب ایک ایسا عمدہ ہے۔ اور اس میں وہ شرف ہے

کہ ابتدائے عہد نبوت اور تقریباً ساڑھے تیرہ سو سال گزرنے کے بعد اس کا اعادہ آپ کی مبارک سر زمین صوبہ بہار میں ہوا ہے۔ نقیب ایک طرف اپنی قوم اپنی جماعت اپنے موضع اور اپنے محلہ کا منتخب شدہ مسداس ہوتا ہے جو اپنی قوم کی بُرائی بھلائی کا ذمہ داس ہوا کرتا ہے۔ اور دوسری طرف وہ اپنے امیر (مشائعت) کا معتمد علیہ اور قوم و امتیاز کے دریا ایک ذریعہ اور واسطہ ہوتا ہے۔ اس لئے ہر ایک نقیب کو چاہئے کہ اپنے فرائض کی انجام دہی میں غفلت نہ کرے اور اس کے فرائض امور دہی ہیں جو اس کی قوم نے اور اس کے امیر نے خدا اور رسول کے حکم کے مطابق بتائے اور اسے انجام دینے کو سپرد کئے ہوں۔ اور اس کا نصب العین وہی ہے جو لقب رسالت کے عہد و پیمان میں مذکور ہے۔

پس بشارت اور سرخروئی و سر بلندی ہے اولوالعزم او عالی ہمت نقیب کے لئے جو ہمارے سردار و جہاں جمیع مجرمان حضرت رسول خدا احمد مجتبیٰ محمد مصطفیٰ صلی اللہ علیہ وآلہ و اصحابہ وسلم کے نقبائے انصاری کی پیروی کرتے ہوئے ہر قسم کی نصرت و اعانت کر کے محض لوجہ اقتداء و وجود و نیادہ تعلقات اور ضروریات کے نہایت غلو میں مدد و ہمدردی کے ساتھ اسلام کی اشاعت و حفاظت اور اس کی بقا کے لئے

اپنی تبلیغ کوششوں سے کام لے کر اسلامی خدمات کی انجام دہی کے واسطے ہر طرح مستعد و تیار رہے۔  
 شمس کی مانند عالم میں بسر زندگی تاکہ تیری ذات سے سارے جہاں میں نور  
 تاج بہ حکم حضرت امیر شریعت مظلہ العالی اس خط کے ذریعہ  
 نقیب کے تفصیلی فرائض سے ہم آپ کو آگاہ کرتے ہیں تاکہ آپ  
 اسکو اپنے پاس رکھیں جس سے آپ کی یاد تازہ رہے۔ اگرچہ مبلغین  
 کی زبانی بھی آپ کو معلوم ہوئے ہوں گے۔ اور دفتر کے بعض خطوط سے  
 بھی آپ کو اطلاع ملی ہوگی۔ مگر نقیب کے فرائض کا قلمبند رہنا  
 نہایت ضروری ہے۔ پس اس پرچہ کو بہ غور ملاحظہ فرما کر بطور سند  
 اپنے پاس بحفاظت رکھیں اور ضائع نہ ہونے دیں۔

**نقبائے صوبہ بہار و اڑیسہ کے فرائض**  
 چونکہ ہر ایک نقیب اپنے حلقہ یا موضع کی مسلم آبادی  
 کا مذہبی حیثیت سے ایک ممتاز سردار ہوا کرتا ہے اس لئے  
 اس کا فرض ہے کہ :-

- ۱) ہمیشہ احکام شریعت کا پابند رہے۔ اور اس امر کی کوشش  
 کرے کہ اس کی ذات سے کسی مسلمان کو کوئی تکلیف نہ پہنچے۔
- ۲) دوسرے مسلمان بھائیوں کے ساتھ بالکل مساویانہ اخوت  
 اسلامی کا برتاؤ رکھے۔ (۳) مسلمانوں میں لُحاق اور پھوٹ نہ ہونے

(۴) اپنا ازہر ایک سے غیر جانبدارانہ رکھیے (۵) جب کسی محلہ میں دو شخصوں یا دو گھروں میں اختلاف ہو تو پہلے صلح کرانے کی کوشش کرے اگر وہ صلح پر رضامند نہ ہوں تو پھر کوشش کرے کہ شرعی عدالت میں مقدمہ جائے۔ (۶) اگر خود اس میں ان کو ناکا ہو تو پھر دفتر امارت شرعیہ میں اسکی اطلاع دیں (۷) اگر اسکے حلقہ یا موضع میں مسلمانوں کے متعلق کوئی اندیشہ ناک واقعہ پیش آیا ہو یا پیش آنے کا خوف ہو تو فوراً دفتار کو مطلع کرنا چاہئے۔ (۸) اپنے حلقہ یا موضع کے ہر شخص سے ہر سہ ماہی کا قومی محصول کوٹہ و عشر وغیرہ وصول کرنا اور اسکی رسید دے کر رجسٹر لکھنا (۹) قومی محصول کی جمع شدہ رقم مع تفصیل دفتر بیت المال سے ناظم صاحب کے پاس بھیجنا۔ (۱۰) مقامی مذہبی ضروریات کی اطلاع دفتر امارت شرعیہ میں دیتے رہنا (۱۱) دفتر سے مبلغ صاحب یا عامل صاحب یا خط کے ذریعہ جو ہدایت بھیجی جائے یا فرمایاں بھیجی جائے اس کے مطابق عمل کرنا۔ (۱۲) کافروں کی سازشوں سے ہوشیار رہ کر غیر مسلموں کو اسلام کی طرف مائل کر کے حلقہ بگوش اسلام کرنے کی کوشش کرنا۔ اور اپنی کامیابی کی اطلاع دفتر کو دیتے رہنا۔ (۱۳) مسلمانوں کو ترغیب دینا کہ صحت جسمانی کیلئے ورزش کیا کریں۔ و نیز اپنی ذات اور اپنی قوم اور اپنے پڑوسیوں کی جان و مال کی حفاظت کے لئے لاکھوں لکڑی وغیرہ اور قاتلانہ

دیگر جائز اسلحہ کی مشق کرنا اور دشمنان دین کے حملہ سے محفوظ رہنے کی نیت سے ایسا کرنا واجب اور عبادت ہے۔ (۱۴) شاہ دیگر تقریبات میں فضول خرچی سے سب سے پہلے خود بچنا اور مسلمانوں کو بھی روکنا۔ نیز مسلمانوں کو تجارت و حرفت کی تعلیم دینا۔ اور رستی میں جو مسلمان تاجر ہو اس سے سودا خرید کر کے حوصلہ افزائی کرنا۔ اور تمام دوسرے مسلمانوں کو بھی اس حوصلہ افزائی کی طرف توجہ دلانا۔

آپ کو چاہئے کہ ان امور کو محفوظ رکھیں۔ اور اس مطابق عمل کرنے کی کوشش کریں۔ اگر آپ اپنے فرائض نہ دیں گے تو پھر کیونکر یہ انجام پاسکیں گے۔ اور اسلحہ جو اسلامی مقاصد انجام دینے میں وہ کیونکر پورے ہوں گے۔

دستخط حضرت امیر شریعت بریلہ  
دستخط نائب امیر شریعت - یا تاظم امارت شریعہ



منظم صاحب جو دفتر امارت شرعیہ سے تنظیم کے لئے جاتے ہیں  
ان کو دفتر امارت سے جو سزا اور ہدایت ملتی ہیں۔ اس کے  
الفاظ یہ ہیں :-

بسم اللہ الرحمن الرحیم

نحمدہ و نصلی علی رسولہ الکریم و آلہ و تحبہما جمعین  
سند ناظم قومی محصول از شعبہ تبلیغ دارالامارۃ صوبہ بہار

برادران اسلام کو معلوم ہونا چاہیے۔ کہ جناب ..... ساکن  
..... کو میں نے منظم قومی محصول و عشر و زکوٰۃ مقرر کیا۔ منظم صاحب  
موصوف حسب ہدایت امارت شرعیہ مسلمانوں کی فلاح و بہبود اور  
اصلاح کیلئے کام کریں گے۔ ان کی باتوں کو سنا اور تسلیم کرنا۔  
اور ہر دعوت حق کو قبول کرنا آپ پر لازم ہے۔ منظم صاحب کو ان  
کے کاموں کے متعلق ہدایتیں لکھ کر دیدی گئی ہیں۔ اس ہدایت  
کے ماتحت جن امور کو وہ پیش کریں ان سب کو ماننا اور اس پر  
عمل کرنا ہر مسلمان کا فرض ہے۔

دستخط

ناظم امارت شرعیہ صوبہ بہار

# ہدایت نامہ

بسم اللہ الرحمن الرحیم

نحمدہ و نصلی علی رسولہ الکریم وآلہ وصحبہ اجمعین  
 ناظمین قومی محصول و زکوٰۃ کو ان ہدایات کا لحاظ رکھنا۔ اور  
 ان پر پوری طرح سے کار بند و مکمل رہنا چاہئے۔ ان ہدایات کے  
 خلاف کبھی کوئی کام نہیں کیا جائے۔ اور ان ہدایات کے علاوہ وقتاً  
 فوقتاً جو ہدایتیں زبانی یا تحریری دی جائیں۔ ان پر عمل کرنا لازم سمجھیں۔  
 (۱) مسلمانوں کو اپنے معاملات اسلامی دارالقضائے سے فیصلہ کرانا۔  
 اور صوبہ بہار کے امیر شریعت کے تقرر سے آگاہ کرنا چاہئے۔  
 اور نماز باجماعت کی تاکید اور ترک منکرات و منشیات و رسوم  
 قبیحہ و صرف بیلے سے احتراز پر خصوصیت سے زور دینا چاہئے۔  
 (۲) شہر کے محلوں اور دیہاتوں کی مسلم آبادی کی حسب حیثیت  
 و ہائج باشندوں سے مشورہ کر کے سالانہ ایک رقم معین قومی  
 محصول کے نام سے بیت المال کیلئے مقرر کر دینا۔ اور اسکی  
 منظوری جلسہ عام میں وہاں کے باشندوں سے لینا چاہئے۔  
 بعدہ کتاب تنظیم قومی محصول پر وہاں کے چند بااثر مسلمانوں  
 سے مضمون سرنامہ سا کر دستخط لینا چاہئے۔ اور خانہ پری کر لینا چاہئے۔

(۳) زکوٰۃ و عشر نکالنے اور اسکو بیت المال بھیجنے یا عامل کے حوالہ کر دینے پر زور دینا چاہئے۔

(۴) خوش اسلوبی سے بیان کرنا چاہئے کہ احکامات امارت عشریہ و جمعیتہ علماء کو ماننا چاہئے۔

(۵) ہر اعلان جو ملک میں شائع ہوتے رہتے ہیں۔ ان کو بغیر امیر سے دریافت کئے ہوئے نہیں ماننا چاہئے۔ کیونکہ بعض اعلانات غیر شرعی ہوتے ہیں۔ اسکو بھی خوش اسلوبی سے بیان کرنا چاہئے۔

(۶) جو کوئی مسئلہ دریافت کرے اسکو ہدایت کرنی چاہئے کہ دارالافتاء پھلواری شریف لکھ کر بھیج دو۔

(۷) ہر مقام میں کتاب المعلومات کی خانہ پوری نہایت تحقیق سے کرنی چاہئے۔

(۸) اپنی روزانہ کارروائی کا خلاصہ روزنامچہ (ڈائری) میں لکھ لینا چاہئے۔ اور ہر ہفتہ اسکی روئداد (رپورٹ) دفتر میں بھیج دینی چاہئے۔

(۹) نقیبا کو ہدایت کرنی چاہئے کہ قومی محصول وصول کر کے برابر دفتر میں بھیجتے رہیں۔ اور کوئی نقیب دس روپیہ سے زیادہ اپنے پاس نہ رکھے۔ اور تمام وصولی کو ناظم قومی محصول اپنے رجسٹر میں لکھیں۔ اور اس کی نقل ہر ہفتہ دفتر میں بھیج دیں۔

(۱۰) منظم صاحب موصوف فلاں جگہ اور فلاں اطراف کی

تنظیم کریں گے۔

دستخط ناظم امارت شرعیہ صوبہ بہار

منظم صاحب تنظیم کر کے جب رجسٹرڈ تنظیم امارت شرعیہ کے دفتر بیت المال میں بھیج دیتے ہیں۔ تو بیت المال سے تنظیم کردہ قومی محصول کی وصولی کیلئے ”عامل“ بھیجے جاتے ہیں۔ اور بیت المال سے ان کو سند ملتی ہے۔ جس پر ناقص بیت المال کے دستخط ہوتے ہیں۔ اور دفتر بیت المال کی مہر ملتی ہے۔ اسی کے ساتھ خصوصی ہدایات بھی ہوتی ہیں۔ جن کے الفاظ یہ ہوتے ہیں۔

بسم اللہ الرحمن الرحیم

نحمدہ و نصلی علی رسولہ الکریم

سند عامل دار الامار صوبہ بہار

براہور ان اسلام کو معلوم ہونا چاہئے کہ ..... صاحب .... ساکن ..... کو میں نے عامل منجانب امارت شرعیہ مقرر کیا ہے۔ ..... صاحب بوصف حسب ہدایات امارت مسلمانوں سے زکوٰۃ و صدقات۔ اور عشر و قومی محصول وصول فرمائیں گے۔ اور بیت المال میں داخل کریں گے۔ جہاں سے اسلامی ضروریات

میں صرف کیا جائے گا۔۔۔۔۔ صاحب موصوف کو اللہ کے کاموں کے متعلق ہدایتیں لکھ کر دے دی گئی ہیں۔ اور اس ہدایت کے ماتحت جن امور کو وہ پیش کریں۔ اُن سب کو ماننا۔ اور اس پر عمل کرنا ہر مسلمان کو لازم ہے۔

دستخط ناظم بیت المال

## ہدایت نامہ

بسم اللہ الرحمن الرحیم  
نحمدہ و نصلی علی رسولہ الکریم

عالمین کو چاہئے۔ کہ ان ہدایات کا لحاظ رکھیں۔ اور پوری طرح ان پر کاد بند و متصل ہوں۔ ان ہدایات کے خلاف کبھی کوئی کام نہ کیا جائے۔

(۱) قومی محصول محلہ یا بستی کے ان محترم حضرات کے ذریعہ وصول کریں۔ جنہوں نے کتاب تنظیم قومی محصول پر دستخط کئے ہیں۔

(۲) زکوٰۃ و عشر نکالنے اور بیت المال میں داخل کرنیکی ترغیب دینا چاہئے اور جو لوگ زکوٰۃ و عشر دس ان سے نہ کو رسید دینا چاہئے۔

(۳) جو لوگ مستحق زکوٰۃ کو زکوٰۃ دیا کرتے تھے۔ ان سے کہنا چاہئے کہ وہ فہرست لکھ کر دیں تاکہ بیت المال سے مناسب طریقہ پر دیا جائے۔ اور از خود بلا واسطہ بیت المال کسی کو نہ دیں۔

(۴) جو رقم وصول کی جائے۔ اُسکی رسیدی جائے۔ کوئی رقم

بلا رسید نہ لی جائے۔

۵۱، مبلغ پچیس روپہ جب وصول ہو جائے۔ تو اُس کو بیت المال میں بھیج دیں۔ کسی عامل کو پچیس روپے سے زیادہ اپنے پاس نہیں رکھنا چاہئے۔ ہمیشہ اس کا خیال رکھیں۔

۶۱، ہر شخص سے حسن اخلاق سے پیش آنا چاہئے۔ اور کسی سے مناظرہ نہیں کرنا چاہئے۔

۷۱، جو کوئی مسئلہ دریافت کرے اُن کو ہدایت کرنی چاہئے۔ کہ دارالافتاء پھلواری شریف لکھ کر بھیج دیں۔

۸۱، اپنی روزانہ کارروائی کا خلاصہ روزنامہ (ڈائری) میں

لکھ لینا چاہئے۔ اور ہر ہفتہ میں اسکی روداد (رپورٹ) اور

وصولی رقم کی تفصیل دفتر میں بھیجنی چاہئے۔

۹۱، ان ہدایات کے علاوہ اور جو ہدایتیں وقتاً فوقتاً زبانی یا تحریری

دفتر سے دی جائیں ان پر عمل کرنا لازم سمجھیں۔

۱۰۱، جس بستی میں جائیں۔ لوگوں کو نماز کی ترغیب دیں۔ اور جب

مکتب تعمیر رہیں۔ زبانی لوگوں کو نماز پڑھنے کو سکھائیں۔

دستخط ناظم بیت المال المکرزی صوبہ ہار

حضرت مولانا ابوالحسن محمد سجاد صاحب نائب امیر شریعت ترمذیہ  
علیہ کے ”تحدیثِ نعمت“ کے اس مضمون سے جس کا ذکر ہم کر چکے ہیں۔

اس کا اندازہ ہو سکتا ہے۔ کہ اس شرعی تنظیم کے ساتھ مسلمانوں کی وابستگی کے متعلق ادارہ امارت شرعیہ نے کیا خدمات انجام دیں اور اس سلسلہ میں کس طرح پوری جہد و جد سے کام لے کر کم سے کم وقت میں زیادہ سے زیادہ مسلمانوں تک اس شرعی تنظیم کو پہنچایا۔ حضرت ممدوح رحمۃ اللہ علیہ کے الفاظ یہ ہیں :-

## شعبہ تنظیم کے خدمات

اس وقت تک اس صوبہ کے تیرہ اضلاع کے دیہات و شہر میں یہ تنظیم و تشخص مبلغین و مستظہین کے ذریعہ عمل میں آئی ہے۔ ان شہروں اور گاؤں کی تعداد ۳۷۶ ہے جس میں تنظیم و تشخص ہوئی ہے۔ دو ہزار اٹھ سو تیر (۲۸۷۰) ہے۔ جن میں دو ہزار تین سو چوبیس نقبا مقرر ہیں۔ پھر چند حلقہ یا ایک تھانہ یا ایک ڈویژن ملا کر۔ ایک لائق اور محنتی شخص کی سیادت میں دیا جاتا ہے جس کو صدر النقیب کہتے ہیں۔

امارت شرعیہ کے کاموں میں یہ کام سب سے اہم ہے۔ کیونکہ جماعتی نظام کیلئے اسی اصول سے مسلمانوں کی تمام متفرق آبادیوں کو باہم مربوط رکھنے کی ضرورت ہے۔ لیکن نہایت افسوس ہے کہ چند اضلاع میں تو یہ کام باضابطہ طور پر ابھی تک شروع بھی نہیں کیا گیا۔ اور جن اضلاع میں یہ تنظیم جس حد تک یہ انجام

پاچکی ہے۔ وہ بھی ابھی ناقص ہے۔

اور اس باب میں سب سے زیادہ مصیبت یہ ہے کہ اکثر جگہوں میں ہمارے مسلمان بھائی مقامی طور پر اپنے فرائض کو غالباً بہت کم محسوس کرتے ہیں۔ اور اس لئے وہ از خود کوئی خدمت انجام نہیں دے سکتے جب تک کہ ان کے پاس صدر سے کوئی خاص آدمی نہ پہنچے۔ اور بار بار ان کو مختلف طریقوں سے آمادہ کار نہیں کیا جائے۔ ان میں سے بہت سے لوگ تو غالباً اس امر کے سمجھنے سے بھی قاصر ہیں۔ کہ ہر ہر گاؤں میں بار بار صدر یا ضلع سے آدمی بھیجنے میں کیا کیا دقیق ہیں۔ اس لئے مختصر طور پر آج عامہ مسلمین کی واقفیت کیلئے ہم ظاہر کر دینا مناسب سمجھتے ہیں۔ کہ جب ایک مرتبہ کسی جگہ کی تنظیم کر دی جائے۔ تو پھر اسکے بعد تمام کام مقامی حضرات کے توسط سے ہونا چاہئے۔ اور برابر خط و کتابت سے جو امور مشورہ طلب ہوں۔ ان کو طے پانا چاہئے۔ اگر گاہے گاہے کسی وقت سال دو سال کے اندر کسی مبلغ کی یا عامل کی یا اور کسی کارکن کی ضرورت محسوس ہو۔ تو طلب کرنا چاہئے۔ بغیر اس طریقہ کار کے آپ اپنے مذہبی ادارے کے کسی شعبہ کو بھی نہیں چلا سکتے۔ مثال کے طور پر آپ یہ سمجھئے۔ کہ اس وقت صوبہ بہار کے اکیس اضلاع میں سے تنظیمی و تبلیغی کام صرف تیرہ اضلاع میں کسی نہ کسی طرح انجام دیا جا رہا ہے۔ اور وقت ضرورت اڑیسہ کے اضلاع میں بھی کوئی مبلغ



محض تبلیغ کیلئے جاتا ہے۔ گوا بھی وہاں مستقلاً تنظیمی کام شروع نہیں ہوا ہے۔

اب ان تیرہ اضلاع میں قصبات و دیہات کی مجموعی

تعداد چوں ہزار آٹھ سو پانچ (۵۲۸۹۲) ہے۔ جن میں ہندو کی خالص آبادی علیحدہ کر دیجئے۔ تو کم از کم بیالیس ہزار قصبات و دیہات ان تیرہ اضلاع میں ایسے ہیں جن میں مسلمانوں کی آبادی ہے۔ اب اگر سال میں صرف ایک مرتبہ بھی مبلغ یا کسی کارکن کو ان تمام گاؤں اور سہروں میں بھیجا جائے۔ تو کم از کم اس کے لئے ہمارے پاس دو سو اسی مبلغ چاہئے۔ کیونکہ ایک مبلغ زائد سے زائد ایک ماہ میں پندرہ مقام میں جا سکتا ہے۔ اور وہ بھی صرف چوبیس گھنٹے کیلئے۔ اس طرح ایک مبلغ بارہ ماہ میں زائد سے زائد بغیر حرج و مرض سال میں ایک سو اسی گاؤں جا سکتا ہے۔ اس حساب سے ہم کو صرف ان تیرہ اضلاع کیلئے کم از کم دو سو اسی مبلغ چاہئے۔ حالانکہ آپ کو معلوم ہے کہ گزشتہ سالوں میں اوسط تعداد با وظیفہ مبلغین کی چودہ سے زیادہ نہیں ہی ہے۔ اور اب تو مالی دقتوں کی وجہ سے اور بھی کم کر دئے گئے ہیں۔ (۱)

## شعبہ تبلیغ

اس شعبہ کے دو مقصد ہیں۔ اصلاح اور اشاعت۔ اصلاح سے

مراد یہ ہے۔ کہ مسلمانوں کے اندر جو مذہبی کمزوریاں پیدا ہو گئی ہیں اور جسکی وجہ سے وہ رسمی اور قومی مسلمان بن کر رہ گئے ہیں۔ ان کو دور کیا جائے۔ ان کے عقائد کی تصحیح کی جائے۔ ان کے خیالات فاسدہ کی اصلاح کی جائے۔ مراسم قبیحہ کا انسداد۔ اور معاشرتی برائیوں کا ازالہ کیا جائے۔ نیز مشرکانہ رسم و رواج۔ بدعات و منکرات اور غیر اسلامی شعار اور عادات سے ان کو بچایا جائے۔ اور اس پر تنبیہ کی جائے۔ شرائع اسلامیہ کا ان کو پابند کیا جائے۔ اور ان کو اس پر مستعد کیا جائے۔ کہ بقدر امکان قوانین الہیہ۔ اور احکام شرعیہ کو اپنے اوپر نافذ کریں۔ اور دوسروں کو بھی اس کی تبلیغ کریں۔ نیز اقتصادی حالت کو سدھارنے اور سنبھالنے کی تلقین کی جائے۔ مسلمان بچپوں کی مذہبی تعلیم پر زور دیا جائے۔ اور امکانی صورت سے اس کا نظم کیا جائے۔

اسی طرح کے اور بھی تعمیری اور اصلاحی امور اس شعبہ سے متعلق ہیں۔ جن کا واحد مقصد یہ ہے۔ کہ آج کا مسلمان آج کا بن کر نہ رہے بلکہ اپنے تمام امور میں اور اپنے تمام شعبہ ہائے زندگی میں۔ چاہے اس کا تعلق نظریہ و عقائد سے ہو۔ یا معاشرت و سیاست سے ہو۔ یا انفرادی زندگی سے ہو۔ یا جماعتی زندگی سے ہو۔ اسکی نگاہ آج سے ساڑھے تیرہ سو برس پہلے کی زندگی پر ہو۔ جو قرون اولیٰ کی زندگی تھی۔ جسکی اتباع اور پیروی کا حکم ہے۔ اور جس پر دینی

اور دنیاوی سعاد توں کا انحصار ہے۔

اشاعت سے مراد یہ ہے کہ غیر مسلموں میں اسلام کے محسن بیان کئے جائیں۔ اور اسلامی زندگی سے ان کو متاثر کیا جائے۔ نیز یہ کہ مرتدین کو دوبارہ حلقہ بگوش اسلام بنایا جائے۔ اور قریب التراد اصحاب کو ارتداد سے محفوظ رکھا جائے۔

مبلغین کو بھی دفتر امارت شرعیہ سے سند تبلیغ ملتی ہے۔ جس پر ناظم امارت شرعیہ کے دستخط اور دفتر امارت شرعیہ کی مہر ہوتی ہے۔ اور خصوصی ہدایات ہوتی ہیں۔ سند تبلیغ کی عبارت تقریباً وہی ہوتی ہے۔ جو سند تنظیم کی ہوتی ہے۔ ہدایات میں ان دفعات کے علاوہ بھی کچھ دفعات ہوتی ہیں۔ جو تنظیم کی ہدایات میں ہوتی ہیں۔ مبلغین کی مزید دفعات میں سے چند خصوصی دفعات یہ بھی ہیں۔

## ہدایات مبلغین کے چند خصوصی دفعات

(الف) مسئلہ امارت کی تفہیم اور اسلامی زندگی کیلئے اسکی ضرورت کی توضیح کرنی۔ اور مسلمانوں کو اپنے معاملات اسلامی دارالایضائے فیصل کرانا۔ اور صوبہ بہار کے امیر شریعت کے تقرر سے آگاہ کرنا۔ اور ہر مسلمان مرد و عورت کیلئے ان کی اطاعت کے وجوب اور ان کے احکام سے انحراف کی معصیت کو وضاحت سے بیان کرنا چاہئے۔ لیکن بیان میں کسی طرح کی سختی نہیں ہونی چاہئے۔ نماز باجماعت کی تاکید۔

تک انکارات و منشیات۔ ورسومات قبیحہ۔ واسراف بجائے احترا  
 خصوصیت کے ساتھ زور دینا چاہئے۔  
 (ب) مختلف فیہ مسائل، بیان میں نہ آنے چاہئیں۔ اور کسی شخص  
 نے اظہر نہیں کرنا چاہئے۔ اور صاف کہہ دینا چاہئے کہ میں مامور ہوں  
 مجھ کو مناظرہ کی اجازت نہیں۔

(ج) زکوٰۃ و عشر نکالنے پر بھی زور دینا چاہئے۔ بعض مقامات سے  
 شکایتیں موصول ہوتی ہیں۔ کہ مبلغین زکوٰۃ و عشر کی ہدایت نہیں کرتے  
 ہیں۔ اس لئے آپ کو ہدایت کی جاتی ہے۔ کہ زکوٰۃ و عشر کیلئے بہت  
 دینا چاہئے۔ اور تاکید کرنی چاہئے۔  
 (د) نذرانہ ہرگز ہرگز نہ لیا جائے۔

مبلغین اور شعبہ تبلیغ کے عملی خدمات کیا ہیں۔ اور اس شعبہ کے متعلق  
 کو ادارہ امارت شرعیہ موبہ بہار نے کہاں تک پورا کیا۔ اس کے متعلق  
 میری گزارش یہ ہے۔ کہ ادارہ کے بست سالہ رپورٹ کا انتظار کیا  
 جائے۔ ”مشتے نمونہ از خروارے“ کے اصول پر دفتر امارت شرعیہ پھلوار  
 شریف پٹنہ سے رسالہ ”اہم خدمات“ منگوا کر مطالعہ کیا جاسکے۔ اس سے  
 مجھ کو اس کا اندازہ ہوگا۔ گو امارت شرعیہ نے اس سلسلہ میں کس قدر  
 گراں قدر خدمات انجام دے دی ہیں۔ ہم اپنے ناظرین کیلئے اس سلسلہ  
 میں حضرت مولانا ابوالحسن محمد سجاد صاحب نائب امیر شریعت دارالافتاء

نے اس شعبہ کے متعلق اور شعبہ تحفظ مسلمین کے متعلق جو کچھ لکھا ہے  
اُن ہی کے الفاظ میں اس جملہ لکھ دیتے ہیں۔

## شعبہ تبلیغ و اشاعت کے خدمات

دورہ | ابتداء ۱۳۴۰ھ سے آخر ۱۳۴۶ھ تک امارت  
شرعیہ کے مبلغین اور منظمین نے یہ عرض ہدایت و ارشاد  
وغیرہ جتنے گاؤں اور شہروں کا دورہ کیا۔ ان کی مجموعی تعداد اٹھ  
ہزار آٹھ سو اکاون (۸۸۵۱) ہے۔

تعداد تبلیغ | ان مواضع و شہروں میں انفرادی تبلیغ کے علاوہ  
جو تبلیغ و اشاعت بذریعہ جلسہ و غلط ہوئی۔ ان کی مجموعی  
تعداد چھ ہزار اسیٹھ (۶۰۵۹) ہے۔

بے نمازیوں کی توبہ | مبلغین اور بعض دیگر کارکنوں کے وعظ  
و پند۔ اور سعی و کوشش سے جن لوگوں  
نے شہر و دیہات میں ترک نماز سے توبہ لی۔ اور پابندی نماز کا عہد کیا۔  
ان کی مجموعی تعداد چوبیس ہزار ایک سو پینتالیس (۲۴۱۲۵) ہے۔  
اگرچہ ہم کو معلوم ہے۔ کہ ان میں سے بہت سے لوگوں نے توبہ شکنی  
بھی کی ہے۔ اللہ تعالیٰ پھر ان کو تائب بنادے۔ اور اس پر قائم رکھے  
اور جن لوگوں نے مبلغین و دیگر کارکنوں  
ازالہ مراسم قبیحہ | کی سعی سے اس سال میں شادیات

۱۴۰

دائرہ کی قبیح رسموں۔ اور محرم کی تعزیر داری۔ ہندو کے تہواروں اور میلوں میں شرکت وغیرہ سے توبہ کی ہے۔ ان کی تعداد چھ ہزار پانچ سو باون (۶۵۵۲) ہے۔

اس سات سال کے دوران  
ازالہ بت و شحات پرستی یا شرک | میں امارت شرعیہ کے مبلغین  
و منظمین کی سعی و کوشش اور نقباء امارت کی مدد سے جتنے بت اور  
ستاربت پرستی کو مسلمانوں سے مٹایا گیا ہے۔ ان کی تعداد پانچ  
ہزار تین سو پچیس (۵۳۲۵) ہے۔

بت سے مراد یہ ہے۔ کہ جو جاہل مسلمان اپنے گھروں میں  
ہندوؤں کی طرح پنڈا رکھتے اور ان کو خاص خاص ہنود کی  
دیویاں کے نام سے موسوم کرتے تھے۔ یا یہ کہ سونری گلے کی دم  
کے بالوں کو انک خاص ہیئت و شکل کے ساتھ رکھتے اور اس پر  
چڑھاوا چڑھاتے تھے۔ یا دیوی پاری کی شکل کسی دھات پر کندہ کر کے  
گمیا گلے میں اس اعتقاد سے ڈالتے ہیں۔ کہ یہ ان کے محافظ ہیں۔  
جاہل مسلمانوں نے بھی خاص خاص اغراض و مقاصد کیلئے مختلف  
دیوتاؤں کے نام چھوڑ رکھیں۔ جن کی تفصیل انشاء اللہ تعالیٰ  
روداد میں کسی وقت عبرت و وعظت کیلئے شائع کی جائے گی۔  
بتوں کے اقام سے بعض چیزیں دفتر میں دکھلانے کے لئے اکثر  
مبلغین لاتے رہے ہیں۔ چنانچہ اس وقت بھی چند چیزیں موجود ہیں

اور بہت سی ضائع ہو گئیں۔ اور شعار بت پرستی سے مراد مسلمانوں کا ہندوؤں کی طرح ٹیک رکھنا وغیرہ ہے۔ ان اصلاحات کے علاوہ جنازہ بغیر نماز کے دفن کرنا۔ دو حقیقی بہنوں کو عیش پرستی سے تو بہ | کے دفن کرنا۔ اور اسی قسم کی ناکفۃ بہنوں کو عیش پرستی سے بہت سے لوگوں کو تو بہ کرائی گئی ہے۔ اور رپوٹوں میں اس کا تذکرہ بھی ہے۔ بلکہ بعض مرتبہ خاص اسم قسم کے مفاسد کے ازالہ کیلئے مبلغین نے سود خوری سے بھی تو بہ کرائی ہے۔ مگر ان سب کے لئے ابواب مقرر کر کے اندراج کا اصول نہیں رکھا گیا تھا۔ کیونکہ ہر ایک معاصی کی اصلاح کی علیحدہ خانہ پڑی۔ اور اس کا اندراج نہایت بطول عمل ہے۔ اس لئے ہم اس قسم کے کاموں کے اعداد و شمار پیش کرنے سے معذور ہیں۔ لیکن بعض اہم واقعات کو نوٹ ہیں۔ جو انشاء اللہ تعالیٰ روداد میں غالباً شائع ہو سکیں گے۔ اگر مصالح وقت نے اجازت دی۔

لمارت شرعیہ کے مبلغین و تنظیمین نے اپنے دورہ رفع نزاعات | میں مسلمانوں کے باہمی نزاعات اور جھگڑوں کو کس قدر چمکایا ہے۔ اور آپس میں میل جول کرایا ہے۔ یا ہندو مسلمانوں کے فساد کو روکا ہے۔ اس کی کل تعداد موجودہ کاغذات سے ایک سو اکتھتر (۱۷۸) تک پہنچتی ہے۔ مگر دفتر کی غفلت کی

۱۴۲

وجہ کہ ہم کو اسکی اصل تعداد نہیں معلوم ہو سکی۔ کیونکہ اس سلسلہ کے بہت سے کاغذات ضائع ہو گئے۔ انا قد وانا الیہ راجعون۔

اس سات سال کے عرصہ میں  
جدید قبول کنندگان اسلام | آخر ۱۳۶۷ء تک امارت شریعہ کے مبلغین و دیگر کارکنوں کی سعی و کوشش سے جتنے مرد و عورت مشرف بہ اسلام ہوئے ہیں۔ ان کی تعداد سات سو ترسٹھ (۷۳۸) ہے۔ اور مجدداً یو یا فیوماً یہ تعداد بڑھتی جاتی ہے۔ صوبہ کے ہر شہروں میں جو ہمیشہ کچھ نہ کچھ لوگ مشرف بہ اسلام ہوئے ہیں۔ وہ اس کے علاوہ ہیں۔ (انتہی)

## شعبہ تحفظ مسلمین کے خدمات

ارتداد سے حفاظت | اس سلسلہ میں اگرہ۔ فرخ آباد وغیرہ کے حلقہ ارتداد میں مبلغین بھیج کر وقتی مدد دینے کے علاوہ سب سے اہم کام جو صوبہ بہار میں امارت شریعہ نے کیا ہے۔ وہ یہ ہے۔ کہ ضلع چمپارن کے تقریباً دس ہزار گدیوں کو مرتد ہونے سے بچایا۔ جن پر انبیاء کا بہت سخت زغہ تھا۔ اور وہ صورتاً و عملاً۔ اور کسی حد تک اعتقاداً بھی اسلام سے دور ہو چکے تھے۔ ان کی اصلاحات بہت بڑی قربانیوں سے ہوئی ہے۔ اور یہ سچ یہ ہے کہ ابھی تک



ہم پورے طور پر ان کی طرف سے مطمئن بھی نہیں ہوئے ہیں۔  
اب تک ہم کو ان کی مردم شماری کا بھی موقع نہیں ملا تھا۔ مگر ہم نے  
اس حلقہ کے گدیوں کی مردم شماری بھی شروع کر دی ہے۔  
نشاہد تعالیٰ اسکے بعد صحیح تعداد معلوم ہوگی۔

اور اس سلسلہ میں یہ امر بھی قابل لحاظ ہے کہ چیمپارن کے  
گدیوں کی برادری ضلع گورکھپور میں بھی ہے۔ جو ضلع چیمپارن سے  
ہم سرحد ہے۔ اور وہاں بھی گدیوں کی بہت بڑی تعداد ہے۔ اور  
ارنڈا کی ابتدا پہلے وہیں سے شروع ہوئی۔ اور یہ سیلاب وہیں سے  
بہتا ہوا ضلع چیمپارن تک آیا تھا۔ اسلئے مجبوراً ہم کو وہاں اس کے  
روک تھام کیلئے جانا پڑا۔ اور جو کچھ خدمت ہو سکی۔ انجام دی گئی۔  
ہم جناب شاہ صاحب اہرولی کے شکر گزار ہیں کہ وہ ہماری درخواست  
پر علاقہ ملکوتی ضلع گورکھپور میں اس فتنہ کے انسداد کیلئے آمادہ ہو گئے۔  
اور جناب شاہ صاحب نے اس معاملہ میں ہماری بڑی مدد فرمائی۔  
اور مولوی سبحان اسد خاں صاحب ریس گورکھپور بھی مستعد ہو گئے۔  
آخر میں تبلیغ الاسلام انبارہ کے مبلغین علاقہ ملکوتی پہنچ گئے۔ اور کام  
کرنے لگے۔ ہم ان حضرات کے شکر گزار ہیں کہ وہاں کے کاموں سے  
امارت شرعیہ صوبہ بہار کو سبکدوش کر دیا۔ اور ہم کو ضلع گورکھپور میں  
کام کرنے کی حاجت نہیں رہی۔ لیکن اب پھر اطلاع آرہی ہے کہ  
وہاں فتنہ منہوز بند نہیں ہوا ہے۔ اس لئے بہت ممکن ہے کہ امارت

کو پھر وہاں کچھ دنوں اور کام کرنا پڑے۔

**مرتدین کی توبہ** | اس صوبہ میں علمانیہ چند قوموں کے کچھ افراد مرتد ہو چکے تھے۔ جن میں ضلع ہزاری باغ میں پانچ سو مرتد ہوئے تھے۔ اور الحمد للہ کہ وہ سب کے سب سیلغین امارت شرعیہ کی سچی سے تاب ہوئے۔ اور کچھ متفرق طور پر مظفر پور اور ضلع پھرہ میں بھانٹ اور اڈارہ روزگار مسلمین مرتد ہوئے۔ جنکی تعداد دو سو سے زائد ہوگی۔ ان میں سے بھی سوائے بھانٹوں کے سب تاب ہو گئے۔ بلکہ بھانٹوں میں سے بھی کچھ لوگ تاب ہوئے ہیں (غضا)۔

**نگرانی و امداد مقدمات مذہبی** | قبرستان۔ مساجد کی بابت جہاں جہاں ہندو نے فساد کیا۔

اور اسکی بابت فوجداری اور دیوانی مقدمات کی نوبت آئی۔ یا بقرعید کے موقع پر قربانی گاؤں پر فساد یا قتل۔ اور غارتگری کیا۔ یا دیگر مواقع پر کہیں مسلمانوں کو لوٹا۔ مارا۔ یا نو مسلمین کو زبردستی مرتد کرنا چاہا۔ ان تمام مواقع پر امارت شرعیہ نے کسی نہ کسی طرح پر مدد کی۔ اور اکثر مواقع تو ایسے آئے کہ حالات کے لحاظ سے پورا بوجھ اسی کو اٹھانا پڑا۔ اس قسم کے تمام مقدمات کی تعداد پچاس ہے۔

**اعانت وقت مصیبت** | تحفظ مسلمین کے سلسلہ میں مذکور الفصد۔ مستقل کاموں کے علاوہ گاہے گاہے دیگر مصائب میں بھی امارت شرعیہ کو مسلمانوں کی خبر گیری کرنی پڑی۔

۱۴۵  
 ۳۴۲ھ میں جو سیلاب ضلع آ رہا۔ ضلع پٹنہ۔ ضلع مونگیر۔ ضلع  
 گیا میں آیا تھا۔ اُس وقت امارت شرعیہ نے نہایت مستعدی  
 کے ساتھ ان مصیبت زدوں کی وقت پر مدد کی۔ اور چند کارکن  
 اُس وقت صرف ان کی اعانت ہی کیلئے وقف کر دئے گئے۔ اور  
 بیت المال کے علاوہ کلکتہ کے مسلمانوں کے ذریعہ مالی امداد پہنچانے  
 کی پوری کوشش کی گئی۔ اس طرح تقریباً تیس ہزار (۳۰۰۰۰) سے  
 زائد کی رقم نقد۔ کپڑا غلہ کی صورت میں تقسیم کرائی گئی۔ بعض موقعوں پر  
 مگد یوں کے حلقہ میں دہائی امراض کے وقت دوا میں بھی تقسیم کی گئیں۔

## شعبہ بیت المال

یہ شعبہ اسلامی اصول اور اسلامی احکام کی رو سے نظام جماعتی  
 کیلئے جتنا اہم ہے وہ محتاج بیان نہیں ہے۔ اس لئے شعبہ بیت المال  
 کی بنیاد ابتداً جمادی الثانی ۳۳۹ھ میں رکھی گئی۔ اور اس کیلئے  
 باضابطہ رجسٹر مرتب کیا گیا۔ اور شرعی اصول پر اس کے مدات مقرر  
 کئے گئے۔ اور صدقات واجبہ اور صدقات نافلہ کے اندراج اور جمع  
 و خرچ میں آئین اسلامی کے اصول پر بیت المال شرعی کے نظام کا  
 پورا پورا لحاظ رکھا گیا۔ یہ شعبہ اپنے مالیات کے حساب و کتاب میں  
 اتنا مکمل ہے۔ کہ ہمیشہ ملاحظہ کرنے والوں سے خراج تحسین حاصل کرتا  
 رہا ہے۔ اور صوبہ اور بیرون صوبہ۔ اور سرکاری اور غیر سرکاری

برہنہ کے اڈٹ کرنے والوں نے حساب کے جاتیج کرنے کے بعد اپنے  
ملاحظہ میں انتہائی اعتماد کا اظہار کیا ہے۔

اس کے آمد و خرچ کے رجسٹر اور اس کے دو چربک۔ اسکی رسیدوں  
اسکے قبض الوصول۔ اور دوسرے کاغذات جن کو مالیات سے تعلق  
ہے۔ ان کا بیان۔ ان کے نقشے۔ اس موقع میں ناظرین کی بصیرت  
کے لئے ہم پیش کرتے۔ اگر اس رسالہ کے عمل سے باہر نہ ہوتا۔ اس لئے  
اسکے متعلق میری سفارش یہ ہے کہ اہل نظربیت المال میں تشریف لاکر  
اس کا ملاحظہ فرمائیں۔ کیونکہ اسکی خوبیوں کا صحیح احساس ملاحظہ ہی پر  
موقوف ہے۔

مولانا ابوالحسن محمد سجاد صاحب نائب امیر شریعت رحمۃ اللہ علیہ  
کی ”مقدیمت نغمت“ کے مضمون سے جو کم و بیش ہفت سالہ خدمات  
کی مختصر روایت ہے۔ اس سے اس جگہ ہم بتانا چاہتے ہیں۔ کہ امارت  
شرعیہ صوبہ بہار کے بیت المال سے بیوہ گان۔ یتامی۔ مساکین۔ نوہین  
تعمیر و مرمت مسجد۔ مکاتب مدارس۔ کی کیا خدمت ہوئی ہے۔ اور  
کتنی رقم سے ان کی امداد کی گئی؟ مولانا رحمۃ اللہ علیہ کے الفاظ تین۔

## خدمات بیت المال

وظائف بیوگان۔ یتامی و مساکین۔ و نوہین و امداد  
مسافرین کے مد میں گیارہ ہزار ایک سو تیس روپے ساڑھے چودہ آنے

صرف ہوئے۔ اور وظائف مکاتب و مدارس کی مددیں۔ سات ہزار پانچ سو سنانوے روپے سوا دس آنے صرف ہوئے۔ اور مرمت اور تعمیر مساجد پرمین سوا دن روپے صرف ہوئے۔ ان چند اخراجات کی مجموعی میزان چھیالیس ہزار تین سو چودہ روپے سوا آٹھ آنے ہوئی۔  
 اسکے علاوہ دفتر امارت شرعیہ۔ دفتر بیت المال۔ دفتر دارالافتاء۔ دارالافتار۔ تبلیغ۔ تنظیم۔ انسداد ارتداد۔ اصلاح مسکین۔ اشاعت اسلام۔ نگرانی مقدمات مذہبی۔ مصیبت زدگان سیلاب۔ وغیرہ جواہم امور ہیں۔ ان پر کیا کچھ صرف ہوا۔ اور کس طرح یہ سب کام انجام دئے گئے۔ ان سب کی تفصیل امارت شرعیہ کے "بست سالہ رپورٹ" میں ملے گی۔ جو زیر تالیف ہے۔

## دعوت اسلام اور مسلمانان ہند کا موقف

ہمارے لئے اس کا موقع آگیا ہے۔ کہ امارت شرعیہ کے مقاصد اور اسکے لائحہ عمل کے پیش نظر ہو جائیکے بعد ہم ان ارباب نظر سے جنہوں نے اسلام کے نظریہ، اور اسکے نظام کا غور و فکر سے مطالعہ کیا ہے، اور اسلام کی دعوت اور اسکے مقتضا کو سمجھا ہے۔ یہ دعوت نظر دین۔ کہ امارت شرعیہ کی دعوت، بلا کم و کاست وہی دعوت ہے یا نہیں؟ جسکی طرف اسلام اپنے پیروؤں کو دعوت دیتا ہے، اسکے مقاصد، عین وہی مقاصد ہیں یا نہیں؟ جو وحی الہی نے دین اسلام کے مقاصد قرار دیے ہیں۔

اس کا نظام اور اس کا لائحہ عمل اپنے اندر وہی کردار وہی انداز رکھتا ہے یا نہیں؟ جو قرون اولیٰ کے نظام میں جاری و ساری تھا۔ امکان اور استطاعت کی حدود میں گفتار سے آگے بڑھ کر دار کی حد میں عملی حیثیت سے اس کا قدم اسی طرح آگے بڑھ رہا ہے۔ یا نہیں؟ جو ضعیف، معذورین، نابچاروں کے لئے ابتداء نبوت میں وحی الہی کے پیامبر کی زبان شریعت ہدایت فرمائی تھی۔ میرے ان جملوں کا خطاب اُن سے ہے۔ جن کی نگاہ قرآن پر۔ حدیث پر۔ تاریخ اسلام پر ہے۔ اُن ارباب نظر کیلئے جو غور و فکر کی دولت سے بہرہ مند ہیں۔ لیکن براہ راست کتاب و سنت اور اسکے پیامبر کی تاریخ سے واقفیت نہیں رکھتے ہیں۔ ان کے لئے ہم اس موقع میں تو اس کے لئے جگہ نہیں نکال سکتے کہ قرآن کی آیات اور حضور صلعم کے ارشاد۔ اور آپ کی عملی زندگی کے واقعات کو جمع کر دیں۔ اسکے ساتھ ساتھ اندازہ سے زیادہ طویل ہو گئی ہے۔ لیکن پہلی فرصت میں حالات نے مساعدت کی تو یہ تحفہ ہم پیش کریں گے۔ یہاں ہم اُن سے صرف یہ عرض کر دینا چاہتے ہیں۔ کہ امارت شریعہ اپنے مقاصد اور لائحہ عمل کے متعلق زبان حال سے یہ کہے۔ تو بلا فرق کسی ایک نقطہ کے صحیح ہو گا۔ کہ

انچہ استاذ ازل گفت ہما ب می گویم  
اسکے بعد اب ہم اس قابل بھی ہیں۔ کہ ارباب نظر سے پوچھیں؟ کہ

امارت شرعیہ نے مقاصد کے حصول کیلئے جو مخصوص طریقہ کار اور جو لائحہ عمل اختیار کیا ہے۔ وہ صحیح چارہ کار کی حیثیت رکھتا ہے ؟ یا نہیں ؟ اور ہندوستان کی موجودہ حالت میں مثلاً مفاد اسلامی کے نقطہ نظر سے

یہی طریقہ صواب بلکہ صواب تر ہے ؟ یا نہیں ؟ امارت کے مقاصد۔ اور اسکے لائحہ عمل۔ اور اسی کے ساتھ اسکے وہ عملی نتائج جو چند سالوں کی روداد (ریپورٹ) میں مذکور ہیں اس اندازہ اور فیصلہ کے لئے کافی ہے۔ کہ انقلابِ حال کیلئے یہ شرعی تنظیم اور تبلیغ۔ نہایت موثر ہے۔ بشرطیکہ عملِ پیہم کیلئے حالات مساعد ہوں۔ اور موانعات سد راہ نہ ہوں۔

پس آج کے مسلمانانِ ہند کا شرعی حیثیت سے ہندوستان میں جو ”دینی موقف“ ہو سکتا ہے۔ اور جس پر وہ اسلامی مقاصد کی بنیاد رکھ سکتے ہیں۔ اور اسلام کی پوری عمارت کھڑی کر سکتے ہیں۔ وہ صرف ”قیامِ امارت شرعیہ“ ہے۔ اور ہم پوری بصیرت کے ساتھ اس اعلان کو حق بجانب سمجھتے ہیں۔ کہ مسلمانوں کیلئے تمام ہندوستان میں عموماً۔ اور صوبہ بہار اور دیگر اقلیت کے صوبوں میں خصوصاً اسلامی احکام اور اسلامی قوانین کو بقدر امکان برا کار لالنے۔ اور انجام دینے کے لئے ”امارت شرعیہ“ کا قیام اہم اور ضروری ہے۔ اور مسلمانوں کو غیر شرعی فوضویت کے موافقہ

سے بچانے اور غیر شرعی زندگی سے نکالنے کیلئے نصب اہیں "دینی فریضہ۔ اور اہم واجبات سے ہے۔

اور اس سلسلہ میں ہم یہ بھی گوش گزار کر دینا چاہتے ہیں۔ کہ یہ ضرورت جس طرح آج ہے۔ جب کہ انگریزی حکومت موجود ہے۔ کل کے آنے والے دنوں میں بھی اسکی ضرورت ایسی حالت میں بھی ہوگی۔ جب کہ بالغرض ہندوستان میں ہندوستانیوں کی مشترکہ حکومت ہوگی۔ بلکہ تقسیم ہند کے اصول پر اکثریت والے صوبہ میں اس وقت بھی اسکی ضرورت ہوگی۔ جب کہ پاکستان جیسی حکومت ہوگی۔ جس میں دوسری قوموں کو حکومت میں غیر معمولی اور اہم حصہ دیا جائے گا۔ اور ان کا بڑا اثر رہے گا۔ جو بہر حال اسلامی حکومت نہیں ہوگی۔

عہد پاکستان کا فرنس منعقدہ ۲ مارچ لاہور میں مشر محمد علی جناح صاحب رائل انڈیا مسلم لیگ نے اپنی صدارتی تقریر میں سکھوں کو اطمینان دلاتے ہوئے جو کچھ فرمایا ہے۔

”عصر جدید“ کلکتہ، مورخہ ۵ مارچ ۱۹۴۷ء کے الفاظ یہ ہیں :-  
 سکھوں کے اندیشہ کا ذکر کرتے ہوئے جناح صاحب نے کہا۔ ”سکھوں کی تقسیم کی اسکیم میں بلاشبہ سکھوں کی پوزیشن غیر معمولی اہمیت حاصل کر لی۔ اور وہ صرف پنجاب ہی میں نہیں۔ بلکہ شمالی مغربی منطقہ کے اندر بہت ہی بڑا اثر حاصل کر لیں گے۔ ایک متحدہ ہند کے دستور میں سکھ ایک سکھ کی طرح کی حیثیت نہ رکھیں گے۔ لیکن پاکستان کی توجہ اور مطالبہ کے مطابق وہ سب کچھ حاصل کر لیں گے۔“



خلاصہ یہ کہ موجودہ ارتقاء اور موجودہ ذہنیت کو دیکھتے ہوئے جس میں ہندو - اور مسلمان قوم مبتلا ہے - یہ ناگزیر امر ہے - کہ مسلمان تمام صوبوں میں چاہے وہ اقلیت کا صوبہ ہو - یا اکثریت کا - شرعاً اور ندرتاً مجبور ہوں گے - کہ وہ اپنے دینی اور شرعی احکام کے انجام دینے کے لئے اپنا خاص انتظام ہمیشہ قائم رکھیں - یہاں تک کہ حالات سازگار ہوں اور ہندوستان کی دنیا اس سمجھنے پر مجبور ہو جائے - کہ حقیقی فلاح اور بہبودی - واقعی طمانیت اور امنیت - صحیح مذہبیت اور عدل و انصاف - ان ہی اصولوں میں ہے - جسکی تعبیر خلافت راشدہ ہے - اور وہ بروئے کار آجائے جو مارت شرعیہ کا مطلوب و مقصود ہے -

## دفاعی خدمات

اس کے پہلے صف میں ہم لکھ آئے ہیں - کہ :-  
 کچھ دنوں کے بعد حالات کے اقتضائے مجبور کیا - کہ تعمیری کاموں کے ساتھ کچھ ”دفاعی کام“ بھی مفاد اسلامی کے نقطہ نظر سے کیا جائے - جو موجودہ دور میں ناگزیر ہیں -  
 تو ان کے متعلق بھی دفتر مارت شرعیہ کو ”مخصوص طریقہ کار“ شرعی نقطہ نظر کو سامنے رکھ کر اختیار کرنا پڑا - جس کو ہم آخر کتاب میں ”دفاعی خدمات“ کے عنوان کے ماتحت بیان کریں گے

یوں تو حقیقتاً اسلامی تمدن - اسلامی معاشرت - اسلامی کلچر (شعار) اسلامی قوانین، کیلئے اُسیدن اُمان اُٹھ گیا تھا۔ جس دن انگریزی نظام حکومت اور اسکی پالیسی کی ہندوستان میں بنیاد رکھی گئی - چنانچہ فکر مند حساس قلوب نے اس کا احساس کیا - اور ہندوستان کے دارالحرب ہونے کا اور امارت شرعیہ کے قیام کا اعلان کیا - جیسا کہ ہم تاریخ امارت کا پہلا دن ۱۱ کے عنوان کے ماتحت لکھ آئے ہیں -

لیکن محسوسات کی خوگرنگاہوں کو بھی اس حقیقت کے سمجھنے کیلئے کچھ زیادہ انتظار نہ کرنا پڑا - اور تھوڑے ہی دنوں میں یہ حقیقت واقعات کے پتھر میں ان کی آنکھوں کے سامنے آنے لگی - اور انہوں نے دیکھا کہ مسلمانوں کے باہمی معاملات مثلاً نکاح - طلاق - وراثت وغیرہ کے مقدمات کے فیصلہ کیلئے شاہ عالم کے معاہدہ کی رو سے جس محکمہ دارالقضا کا قائم رکھنا لازم تھا - اس اسلامی محکمہ کو توڑا گیا۔

۱۸۵۷ء میں مسلمانوں کے احکام وراثت میں یہ تبدیلی کی گئی - کہ تبدیل مذہب کا کوئی اثر وراثت پر نہیں پڑے گا - یعنی مسلمان عورت کا ترکہ اسلامی قانون کے خلاف اسکے مرتد اور کافر رشتہ دار کو ملے گا - اور ایک یہی نہیں بلکہ انگریزی عدالتوں کے جاسکیورٹوں کے غیر مسلم ججوں کے ذریعہ اسلامی قانون کو "اینگلو محمدن لا" بنا کر اسلامی قوانین کی تخریب و نسخ کی گئی - لیکن یہ مصیبت اس وقت ناقابلِ تحمل ہو گئی - جب ہندوستان میں اصلاحات کے نام سے مجالس مقلدہ کی بنیاد

پڑنے لگی۔ اور خدا کے بندوں پر خداوندان مجالس مقننہ نے قانون نافذ کرنا شروع کیا۔ حتیٰ کہ دستور ۱۹۱۹ء کے بعد جب جدید انڈیا ایکٹ ۱۹۳۵ء کا دستور سبدرستان پر نافذ کیا گیا۔ تو اسلامی روح خج اٹھی۔ کہ مسلمانوں کو اب اسکے بعد عملاً مرتدانہ زندگی گزارنا پڑے گا۔ اور ان کے لئے اس باب میں ان کے ہاتھ میں کوئی چارہ کار نہ ہوگا۔  
— اس لئے کہ

دستور جدید ۱۹۳۵ء کی رو سے مجالس مقننہ میں انسانی زندگی کے ہر شعبہ کے متعلق قانون بنائے جائیں گے۔ اور خداوندان مجالس مقننہ کو اس کا پورا اختیار ہوگا۔ کہ وہ ہمارے نکاح کے متعلق۔ طلاق کے متعلق۔ حج کے متعلق۔ مقامات مقدسہ کے متعلق۔ قبرستان کے متعلق۔ عبادت گاہ کے متعلق۔ اوقاف کے متعلق۔ وراثت کے متعلق۔ اسی طرح کی اور دوسری چیزوں کے متعلق جس طرح کافالہ چاہیں بنائیں۔ اور ہم پر نافذ کریں۔ اور ہم کو حکومت کی طاقت سے عملاً مرتدانہ زندگی بسر کرنے پر مجبور کریں۔ اور ہم اسکی خلاف ورزی کریں۔ تو قید و بند اور جہانم کی سزا ہو سکتی ہے۔

مجالس مقننہ کے متعلق مولانا محمد عبدالحق کا نظریہ  
ان حالات میں مجالس مقننہ کے متعلق شرعی نقطہ نگاہ سے حضرت

مولانا ابوالحسن محمد مجاہد صاحب نے اپنی خدا داد بصیرت سے فیصلہ کیا۔ کہ دفاعی نقطہ نظر سے غیر الہی نظام رکھنے والی مجالس مقتضی میں خصوصی پابندیوں کے ساتھ ممبروں کو بھیجا جائے جو وہاں پہنچ کر دفاعی خدمات انجام دیں۔ اور ان تمام بلوں اور تجویزوں کی مخالفت کر کے بن سے مسلمانوں کے مذہبی احکام و قوانین کی ترسیم و نسخہ تبدیل و تغیر ہوتی ہو۔ یا غیر شرعی پابندی لازم آتی ہو۔ یا جس سے مذہبی احکام کی اداکاری میں مشکلات پیدا ہوتی ہوں۔ اور یہ سب اس حقیقت کے یقین کے ساتھ کریں۔ کہ یہ غیر الہی باطل نظام کی مجلس ہے۔ صحیح نظام دنیا کے لئے وہی ہے اور وہی ہو سکتا ہے۔ جو دنیا کے خالق کا ہے۔ اور جو دنیا والوں کو اسکی طرف سے بلاریب ملا ہے۔ اور بلاریب محفوظ ہے۔ یہاں آنے کا اصل مقصد دفع مضرت ہے۔ جلب منفعت نہیں ہے۔ نیز اسلامی روح سے اسکے احکام سے اسکے قوانین سے۔ ان درندوں کو جو اسکو برباد کرنے اور مہسوخ کرنے کے لئے حملہ آور ہیں۔ اسی طرح بقدر امکان مدافعت کرنا ہے۔ جس طرح ہم اس درندہ کی بقدر امکان مدافعت کر لے ہیں اور مدافعت کرنا جائز سمجھتے ہیں۔ جو ہمارے مادی جسم پر حملہ آور ہوتا ہے۔ مولانا رحمۃ اللہ علیہ کا یہ نظریہ ایسا تھا۔ کہ ارباب فتاویٰ کے حضور میں بھی تسلیم کیا گیا۔ اور ارباب تقویٰ کے حضور میں بھی قابل قبول سمجھا گیا۔ اور شبہات و اعتراض کا مورد نہیں قرار دیا گیا۔ اور راجح بھی

کسی اسلامی جماعت کو اس نظریہ سے انکار نہیں ہے۔

## مجالس مقننہ کے متعلق سب سے پہلا اعلان

مولانا رحمۃ اللہ علیہ کے نظریہ کے متعلق ہم جو کچھ عرض کر آئے ہیں اس کا صحیح اندازہ اس "اعلان" سے ہو گا۔ جو مجالس مقننہ کے سلسلہ میں مولانا رحمۃ اللہ علیہ نے تصحیح خیال کے نقطہ نظر سے سب سے پہلے مسلمانوں کے ہاتھوں میں دیا تھا۔ جو بڑے سائز پر پرن ورت میں تھا۔ ہم بہ نظر اختصار اس پر مجبور ہیں کہ اس جگہ صرف اس کے چند اقتباس پیش کر دیں۔

مولانا رحمۃ اللہ علیہ نے اس اعلان کی ابتدا "نظام حکومت" کے عنوان کے ماتحت اس مضمون سے کیا ہے۔

یورپ کے جمہوری نظام حکومت کی تقلید میں ہندوستان میں بھی قانون یا ز مجلس (یعنی صوبہ جاتی کونسلیں) اسمبلی اور کونسل آف اسٹیٹ قائم ہوئی ہیں۔

جن میں بحالت موجودہ ہر قوم کے کچھ نمائندے اسی قوم کی رایوں (ووٹوں) سے منتخب ہو کر ممبر ہوتے ہیں۔ اگرچہ اس قسم کا گراں بار اور پر پیچ نظام حکومت ہندوستان جیسے ملک کیلئے نہ صرف یہ کہ غیر موزوں بلکہ تباہ کن بھی ہے۔ اسی کے ساتھ موجودہ دستور آئین کی دسے ان قانون ساز مجالس کے

اختیارات بھی نہایت محدود اور ناقص ہیں۔ اس لئے تمام  
ہندوستانیوں کی یہ فطری خواہش ہونی چاہئے کہ ایک ایسا  
بہتر نظام حکومت قائم ہو جو ہندوستان کے حسب حال  
ہو۔ اور جس کا مقصد فراروائی نہ ہو۔ بلکہ محض خدمت  
خلق۔

اگر ہندوستان کا کوئی بد نصیب فرد اس جذبہ حق و صداقت  
سے محروم ہو تو ہو۔ مگر کسی مسلمان کا دل اس حقیقت کے اعتراف  
سے کیونکر غالی ہو سکتا ہے۔ جب کہ اس کا وجود ہی دنیا میں صرف  
معرفت حق اور خدمت خلق کیلئے ہے۔ بلکہ اسلامی اصول  
سے اس پر فرض ہے کہ وہ ایسی حکومت کے قائم ہونے  
کی سعی کرے۔ جو اس مقصد رفیع کو پوری کرتی ہو۔ تا  
آنکہ تمام لوگ چین و آرام کی زندگی بسر کر سکیں۔ اور ظلم و عدوان  
کا اُسداد ہو جائے۔ اسی لئے قرآن مجید میں ارشاد فرماتا ہے۔  
لَقَدْ أَرْسَلْنَا رُسُلَنَا بِالْبَيِّنَاتِ      ہم نے اپنے رسولوں کو دلالت کے  
وَأَنزَلْنَا مَعَهُمُ الْكِتَابَ وَ      ساتھ بھیجا اور ان کے ساتھ کتاب  
الْمِيزَانَ لِيَقُومَ النَّاسُ      و میزان اتارا تاکہ تمام لوگ عدل  
بِالْقِسْطِ۔ الخ (سورہ حدید)      والی صاف کے ساتھ قائم رہیں۔  
گویا بعثت انبیاء کرام کا اہم مقصد یہ ہے کہ ظلم و عدوان ناپید  
ہو۔ کوئی شخص نہ اپنے نفس پر ظلم کرے۔ نہ کسی دوسرے پر یعنی ظلم کے

نام غرض اس پر قیام کا ازالہ ہو۔ نہ روح و جسم پر ظلم ہو۔ نہ مافیہ و باطن پر۔ نہ کسی کی آبروریزی ہو۔  
بعد دوسرے صفحہ پر لکھا گیا ہے۔

ان حالات میں اسلامی اصولوں اور قرآن مجید اور احادیث  
فی تعلیم کی رو سے مسلمانوں پر فرض ہے کہ اگر تمام ملک اور عکرائوں  
کے دل خدا کے خوف سے خالی ہوں۔ اور عدل و انصاف کے وہ تمام  
تواضع پس پشت ڈال دے گئے ہوں جنہیں حقیقت ملک میں رائج ہو  
چاہئے۔ تو کیا مسلمان بھی ان اقیموالدین و مشفق قواقیہ۔  
و دین کو قائم کرے اور اس میں تفرق نہ ہو کہ وہ دینی تعلیم اور مستحکم  
اصول کی پابندی سے کسی حال میں ہلکا و بیش ہو سکتے ہوں؟ اس بنا پر  
ان کا فریضہ ہے۔ کہ وہ اپنا الیہ نظام ملت قائم کر کے  
باجی عدل و انصاف کے کم از کم ان اصولوں اور  
شرعی قوانین کو اپنے اور نافر کر میں۔ جو موجودہ حالات  
میں کارساز ہو سکیں۔ جیسا کہ مسیحی و اسلامیہ نے اسکی تعلیم  
دینی ہے۔ اور یہاں اس کو قائم کرنا ہے۔ تاکہ لوگوں سے  
ملک میں ایک نہ تو بہتر حکومت قائم ہو جائے جس کے  
ذریعہ اس نظام ملت کے فرائض پوری آواہوں لگے۔  
اس کے بعد صفحہ چار پر وہ عہد نامہ ہے۔ جس کا اقرار اور جس پر  
دستخط مولانا رحمۃ اللہ علیہ مجالس مہمند کے امیدواروں سے لیتے تھے۔

اس عہد نامہ کے چند صفحات یہ ہیں :-

میں اقرار و اتفاق کرتا ہوں -

۱) الف، کہ تمام ان بلوں اور تجویزوں کی مخالفت کر دیں گا۔  
جس سے مسلمانوں کے مذہبی احکام و قوانین کی ترمیم - منسوخ -  
یا تغیر و تبدل و یا غیر مشروع پابندی لازم آتی ہو۔ یا جس سے  
مذہبی احکام کی اداکاری میں مشکلات پیدا ہوتی ہوں۔ اور  
اس قسم کی تمام تجویزوں کے متعلق امارت شرعیہ صوبہ بہار اور  
جمعیۃ علماء دہلی کی رہنمائی کے مطابق عمل کروں گا۔ اور نیز یہ  
امر کہ مسودہ قانون مذہب کے متعلق ہے یا نہیں؟ امارت شرعیہ  
اور جمعیۃ علماء ہند دہلی کے فیصلہ پر کاربند ہوں گا۔

ب، اور میں ہر ایسے بل اور تجویز کی تائید کروں گا جو ہندوؤں  
کی حیات سیاسی اور اقتصادی آزادی کیلئے پیش کی جائے۔  
بشمطیکہ اس قسم کی تجویزیں کسی ایسے امر کے متعلق نہ ہوں  
جس سے ملت اسلامیہ کے مفاد کو نقصان پہنچنے کا اندیشہ ہو۔  
ج، اور میں انتخاب میں ووٹ حاصل کرنے کے لئے کوئی ایسا  
طریقہ اختیار نہیں کروں گا جو شرعاً اور اخلاقاً درست نہ ہوں۔

بہر حال اس نظریہ کو سامنے رکھ کر دفاعی خدمت کے لئے مجالس  
مقننہ کی کارروائیوں پر مولانا رحمۃ اللہ علیہ کڑی نظر رکھتے تھے۔ اور



پورے تیقظ کے ساتھ وہ نگرانی رکھتے تھے۔ کہ کوئی تجویز ملت اسلامی کے خلاف مجالس مقننہ میں منظور نہ ہونے پائے۔ جسکی بنا پر مسلمان عملاً مرتدانہ زندگی بسر کرنے پر مجبور ہو جائیں۔ مولانا رحمۃ اللہ علیہ نے اس سلسلہ میں کیا کیا خدمتیں انجام دیں۔ ان کی روداد پیش کرتی نہیں ہے۔ اور نہ اس کا موقع ہے۔ برسیل تذکرہ چند خدمات کا تذکرہ کر کے ہم اس باب کو اسی پر ختم کرتے ہیں۔ و آخر دعوانا ان الحمد للہ رب العلمین علیہ نتوکل وہ نستعین۔ و صلی اللہ تعالیٰ علی سید الرسل خاتم الانبیاء محمد بن المصطفیٰ و علیٰ آرائجہ و آلہ و صحابہ المقربین و علیٰ جمیع اخوانہ و انصارہ و اتباعہ اجمعین۔ آمین۔

## مجالس مقننہ میں چند دفاعی خدمات

دفاع اسمبلی میں حکومت کے اغراض و مفاد کیلئے ”زرعی جائدادوں“ پر جب ٹیکس لگایا جائے لگا۔ تو اس میں جائداد وقف بھی شامل تھی۔ حالانکہ اسلامی قانون کی رو سے اغراض حکومت کیلئے ”جائداد وقف“ پر کوئی جدید ٹیکس لگایا جانا۔ درست نہیں تھا۔ امارت شرعیہ نے اسکی مخالفت کی۔ اور سول ناظرانی کی دھمکی دی۔ جس کا ثمرہ یہ ہوا۔ کہ اس صوبہ میں تمام زرعی اوقاف کو بحیثیت زرعی اوقاف کے زرعی ٹیکس سے مستثنیٰ قرار دیا گیا۔

بخلاف دوسرے صوبوں کے جہاں امارت شرعیہ قائم نہیں ہے۔ وہاں

اس قسم کا قانون بغیر اسکے کہ اذقاف کو مستثنیٰ قرار دیا جائے۔ پاس ہو گیا۔  
اور وہاں کے مسلمانوں پر ایک غیر شرعی قانون نافذ ہو گیا۔ مگر صوبہ بہار  
کے مسلمان امارت شریعہ کی وجہ سے محفوظ رہے۔

دب، اسمبلی میں ایک مسودہ قانون ڈاوری بل کے نام سے پیش ہوا۔  
جسکی رو سے شادیوں میں بہنیراد بہتر تک جریمہ قرار پاتا تھا۔ اناج کی قیمتیں  
بی کی کوششیں، اس نے اس غیر شرعی قانون سے مسلمانوں کو بچا دیا۔  
اور اس ترمیم کے ذریعہ کہ اس قانون کا اطلاق مسلمانوں پر نہیں ہوتا۔

اس غیر شرعی قانون سے مسلمانان صوبہ بہار کو مستثنیٰ کر لیا گیا۔  
مگر یہ مسودہ قانون بمبای کے اسمبلی ڈپٹی پیش ہوا۔ جہاں امارت شریعہ  
قائم نہیں ہے۔ وہاں یہ بل بغیر اسکے کہ مسلمانوں کو مستثنیٰ قرار دیا جائے  
پاس ہو گیا۔ اور ایک غیر شرعی قانون مسلمانوں پر نافذ ہو گیا۔

اج اسمبلی میں حکومت کی طرف سے "کانسٹیٹیوٹ اسمبلی" کی تجویز  
پیش ہوئی۔ جو مسلمانوں کے ہاتھی منہ کے نقطہ نظر سے اپنی ترمیم شکل  
میں صحیح نہیں تھا۔ امارت شریعہ نے اپنی مساعی سے اس میں بہار  
مسلم انڈینڈنٹ پارٹی کے ذریعہ ترمیم پیش کرائی۔ اور حکومت کو منظور  
کرنی پڑی۔ بخلاف اسکے دوسرے تمام صوبہ میں یہ تجویز بغیر ترمیم کے  
منظور ہو کر پاس ہوئی۔

(د) صوبہ بہار کے اسلامی اذقاف کی بربادی کے پیش نظر قانون  
کے ذریعہ اذقاف کی حفاظت اور نگرانی کی شدید ضرورت تھی۔ مگر

سلسلہ تک کوئی قانون وقف اسمبلی سے پاس نہ ہو سکا۔ آخر بہار اسمبلی میں امارت شرعیہ نے اپنی حمایت اور رہنمائی میں اسلامی اوقاف کی مخالفت کیلئے ایک مسودہ قانون وقف - اسلامی اصول کی کال رعایت کے - تیار کر کے بہار مسلم انڈیا پنڈنٹ پارٹی کے ذریعہ پیش کرایا۔ اس بل کے نوٹس کے بعد حکومت بہار نے ایک دفعہ بل پیش کیا۔ بس کو امارت شرعیہ کے مددگار افراد نے پورے اذہاک اور کوشش سے بڑی جہد تک اس نایاموں کے مطابق بنوایا۔ اور بہار کی حکومت نے اسکو منظور کیا۔

۱۰ صوبہ بہار کی عدالتی زبان ہندی تھی۔ جسکی وجہ سے اردو دا طبقہ کو عموماً اور مسلمانوں کو خصوصاً بہت زیادہ دقتوں کا سامنا کرنا پڑتا تھا۔ امارت شرعیہ کی مساعی سے صوبہ بہار کی عدالتی زبان میں اردو کو بھی جگہ مل گئی۔ اور مسلمانوں کیلئے یہ دقت اٹھ گئی۔

۱۱ صوبہ بہار میں حکومت کی پالیسی جب یہ قرار پائی کہ ابتدائی تعلیم کو نام اور جبری کیا جائے۔ اور اس کو تعمیر قومیت کا ذریعہ بنایا جائے۔ اور مجاہد اس مقصد سے اس کو نافذ کیا جائے۔ تو امارت شرعیہ نے فوراً اس کی طرف توجہ کی۔ کہ ابتدائی تعلیم میں مسلمان بچوں کی مذہبی تعلیم بھی لازماً داخل کی جائے۔ اور اس سلسلہ میں سب سے پہلے ۱۳ اکتوبر ۱۳۳۵ء مطابق ۲۵ شعبان ۱۳۵۴ھ کو ڈاکٹر اکرمین صاحب صدر دارودھ تعلیمی کمیٹی کو حضرت مولانا ابوالحسن

محمد سجاد صاحب نے ایک خط لکھا۔ کہ :-

ابتدائی اور جبری تعلیم کا جو خاکہ آپ کو تیار کرنا ہے۔ اس میں ابتدائی سے مذہبی تعلیم کیلئے بھی کافی تفسیر رکھنے چاہیے۔ امید ہے کہ اس پر آپ کی نظر ہوگی۔ لیکن بطور یاد دہانی مناسب معلوم ہوتا ہے کہ آپ کی توجہ اس طرف مبذول کروادوں کیٹی کو یہ بھی بتا دینا چاہئے کہ اگر ایسا نہ ہوگا۔ تو مسلمانوں میں بے چینی ہو جائے گی۔

پھر رمضان المبارک ۱۳۵۶ھ میں وزیر تعلیم صاحب سے اس سلسلہ پر زبانی گفتگو کی گئی۔ اور ۱۹ رمضان المبارک ۱۳۵۶ھ کو وزیر تعلیم صاحب کے نام مولانا رح نے خط لکھا۔ پھر ۱۸ محرم ۱۳۵۷ھ کو ڈاکٹر ذاکر حسین صاحب سے بالکی پور میں ان کی قیام گاہ پر حضرت مولانا محمد سجاد صاحب نے ملاقات کی۔ اور اس سلسلہ پر ڈاکٹر صاحب موصوف اور ڈاکٹر عابدی صاحب۔ ڈاکٹر عبدالحق صاحب اور مولانا سید سلیمان صاحب ندوی سے باتیں کیں۔ اور اس سلسلہ میں مسلسل حضرت مولانا رحمۃ اللہ علیہ نے پوری جدوجہد سے کام لیا۔ تا آنکہ ۱۹ فروری ۱۳۵۹ھ کے دیہات سدھار کے جلسہ میں تقریر کرتے ہوئے آنرےبل ڈاکٹر سید محمود صاحب وزیر تعلیم نے یہ اعلان کیا۔ کہ :-

حضرت مولانا ابوالحسن محمد سجاد صاحب نائب امیر شریعت کے کہنے پر میں نے تعلیم گاہوں میں مذہبی تعلیم اصولاً منظور کر لیا ہے۔

(ز) اسی سلسلہ کی ایک پیز کانگریسی حکومت میں دیہات سدھا اسکیم تھی۔ اس اسکیم پر مولنا رحمۃ اللہ علیہ نے نہایت سخت اعتراضات کئے کہ اسکے ذریعہ گاندھی ازم کی اشاعت ہوگی۔ مولنا رحمۃ اللہ علیہ کی گرفت سے مجبور ہو کر آزیل وزیر تعلیم صاحب مدوح نے اسی جلسہ میں اسکے متعلق بھی اعلان کیا۔ کہ :-

حضرت مولنا ابوالحسن محمد سجاد صاحب نے دیہات سدھا کی اسکیم پر اعتراض فرمایا تھا۔ کہ اس کے ذریعہ گاندھی ازم کی اشاعت ہوگی۔ تو میں عرض کرنا چاہتا ہوں کہ دیہات سدھا کی اسکیم میں گاندھی ازم کا ذکر غلطی سے آگیا ہے۔ حضرت مولنا کے توجہ دلانے پر اس کو اسکیم سے نکال دیا گیا۔

حضرت مولنا محمد سجاد صاحب نائب امیر شریعت رحمۃ اللہ علیہ کے سب سے زیادہ بے چین رکھنے والی چیز جس سے ان کا دماغ کسی وقت مطمئن نہیں رہتا تھا وہ اسمبلیوں اور کونسلوں کے ہاتھوں اسلامی احکام کی تفسیر کا مسئلہ تھا۔ وہ چاہتے تھے کہ جس طرح بھی ہو۔ یہ دروازہ بند ہو جائے۔

چنانچہ مولنا رحمۃ اللہ علیہ نے اس کی طرف مسلسل توجہ کی اور اس خط میں توجہ دلایا تھا جو ۱۳۵۷ھ میں لکھا تھا۔ مولنا رحمۃ اللہ علیہ کے الفاظ یہ ہیں۔

” اسی صورت میں کہ جب مسلم لیگ انگریزی نظام حکومت میں انقلاب پیدا کرنے کے لئے آمادہ نہیں۔ اور اس کے سامنے آئینی

طریقہ سے اسلامی حقوق و مفاد کا حفظ پیش نظر ہے اسے یہ  
 چاہئے تھا کہ اس وقت کوئی ایسی حکیم تیار کرتی جس سے اس وجود  
 قانون حکومت کے ماتحت مجالس قانون ساز کے ذریعہ مسلمانوں  
 کے پرسنل لاکھ حفاظت ہوتی۔ اور اس کے لئے کوئی سودہ قانون  
 بنانے کا فیصلہ کرتی۔ اور تمام سودہ جاتی اسمبلیوں اور کونسلوں میں  
 پیش کرنے کے لئے مسلمان ممبروں سے درخواست کرتی۔ اور یہی  
 پہلے اس سودہ قانون کو پنجاب بنگال میں پاس کرانے کا سعی  
 کرتی۔ تاکہ قانون سازی کے ذریعہ اسلامی احکام کی تحریکات کا  
 دروازہ جس حد تک ممکن ہو۔ آئندہ کے لئے بند ہو جائے۔ اور  
 مسلمانوں کا اندرونی تبدیلی نظام بھی صحیح اصول پر قائم ہو جائے  
 مگر افسوس یہ ہو کہ مسلم لیگ کے اجلاس پٹنہ میں اس مسئلہ پر بھی قطعاً  
 غور نہیں کیا گیا۔

امارت شریعہ صوبہ بہار نے ان ہی اصلاح کو موجودہ حالات  
 میں پیش نظر رکھ کر گذشتہ اوائل ستمبر ۱۹۴۷ء ایک سودہ نظام پیش  
 تیار کیا تھا۔ اور باہ اپریل ۱۹۴۸ء ملک کے بہت سے اہل علم  
 حضرات کی خدمت میں بغرض مشورہ اور استصواب رائے پیش کیا  
 اور اس کی ایک کاپی آپ کے پاس بھی بھیجی تھی تھی۔ اسلامی حقوق اور نظام

عبد الصمد رحمانی

ناظم امارت شریعہ صوبہ بہار وائس

## ہفت و ستائش امام حسن علیہ السلام

اس کے متعلق علماء کرام کی کئی کئی چیزیں حسبِ میل ہیں:-

حضرت مولانا سید سلیمان صاحب ندوی برادر عزیز مولوی عبدالصمد صاحب رحمانی نے مولانا

ابوالحسن محمد مجاہد رحمۃ اللہ علیہ کی فرمائش سے اس بحث پر یہ عالمانہ رسالہ تیار کیا۔  
عزیز من سے لکھا ہے کہ لوگوں کے اوہام و شکوک و رہوں اور حقیقت کا منظر جلوہ طراز مصنف  
موجود کتبناشاں اللہ فقہی مسائل میں بصیرت رکھتے ہیں۔ اور تفقہ فی الدین کی دولت تھماؤا ہے  
سرفراز ہیں۔ پہلے ان کے اس سالہ کو پڑھا اور اپنے مقصد میں اسکو کامیاب پایا۔ پھر اٹھائے۔

حضرت مولانا سید مناظر حسن صاحب گیلانی پروفیسر جامعہ عثمانیہ دکن، مولانا عبدالعزیز رحمانی کو

خدا جزا خیر دے کہ انہوں نے ایک ضابطہ تصنیفی شکل میں اس بدیہی اور قطعی متواتر مسئلہ کی مبینات جمع کرو

ہیں مقصد اسناد میں ہے۔ لہذا اس مسئلہ کی ہدایت کے وجود کو ظاہر کرتا ہے کہ قرآن بھی یہی کہتا ہے۔

حدیث بھی یہی ثابت ہے۔ فقہارِ امت بھی یہی کہتے ہیں۔ تابع کی بھی یہی شہادت ہے کہ بغیر امیر کے

مسلمانوں کی زندگی اسلامی زندگی، ان کے اہم ترین فریضہ سے خالی ہے۔

حضرت مولانا محمد میان صاحب ناظم جمعۃ علماء ہند اگر مدرسہ شاہی مسجد مراد آباد مصنف

کتاب حضرت مولانا عبدالصمد رحمانی، مجدد ملت و سیح انظر اور صوبہ مشہور جلیل القدر عالم ہیں آپ

اس مسئلہ کی اہمیت کو پوری طرح محسوس فرماتے ہوئے یہ کتاب تصنیف فرمائی ہے۔ قرآن پاک احادیث

مقدمہ تصریحات فقہانہ و ادبی علماء اور تاریخی واقعات کی روشنی میں آپ نے مفصل اور مدلل طور پر

عالمانہ انداز میں اس کتاب کو مرتب فرمایا ہے۔ کو تاہ نظریاتی بحث فنی کی بنا پر جو اعتراضات آئے ہیں

ان کا کافی اور وافی جواب دیا ہے۔ میں غرض ہر ایک حدیث سے ایک جامع تصنیف ہے جو مسائل کتاب کے متعلق تمام

ہلوؤں کو اجاگر کر دیتی ہے۔ خداوند عالم مولانا کی اس حدیث کو قبول فرما اور عام مسلمانوں کو استفادہ

اور تعمیل کی توفیق بخشے۔ قیمت فی جلد عشر

مکتبہ امارت شریعہ پھلواری شریف ضلع پٹنہ (صوبہ بہار)

## خطبات

اس کو ادارہ امارت شرعیہ صوبہ بہار و اڑیسہ نے افادہ عام کی  
عز من سے شائع کیا ہے جس میں عید الفطر، عید الفصحی، ان کے خطبہ کے علاوہ  
اہم مسائل پر جمعہ کے آٹھ خطبات لکھے گئے ہیں۔ اور ان کا اردو ترجمہ بھی کر دیا  
گیا ہے۔ تاکہ وہ لوگ جو خطبہ میں اردو کو جائز سمجھتے ہیں، وہ خطبہ مسنونہ کے  
بعد ترجمہ سناویں۔ آخر میں خطبہ نکاح، دعا قربانی، دعا عاقبتہ، اور عقیقہ کے  
ضروری مسائل بھی لکھ دیئے گئے ہیں۔

حضرت امیر شریعت نظام العالی

کا ارشاد گرامی اس کے متعلق یہ ہے:

”ہیں۔ ان خطبات جمعہ کو دیکھ لیا ہے۔ نہایت مفید اور اہم ہیں۔  
مسلمانوں کو چاہئے کہ جمعہ میں اس خطبہ کو پڑھ لیں۔ اور مولف کی ہدایت  
کا خیال رکھیں۔ اس کو قبول عام عنایت فرمائے۔ آمین ثم آمین۔“

قیمت ۵۰

محمد فی الدین قادری پھلپوری

پتہ:- مکتبہ امارت شرعیہ پھلپوری شریف پٹنہ